

વારાણસીથી નરેન્દ્ર મોદીની ૩-૦થી શરૂઆત

વડા પ્રધાને ઉમેદવારી નોંધાવી: કેન્દ્રીય પ્રધાનો અને મુખ્ય પ્રધાનો હાજર



ગંગાપૂજન અને ઉમેદવારીપત્રક:

વડા પ્રધાન નરેન્દ્ર મોદીએ મંગળવારે ઉમેદવારીપત્રક ભરતા અગાઉ ઉત્તર પ્રદેશના વારાણસીમાં ગંગાપૂજન કર્યું હતું, જિલ્લા કલેક્ટરની ઓફિસમાં ઉમેદવારીપત્રક ભરતી વખતે તેમની સાથે પંકિત જ્ઞાનેશ્વર શાસ્ત્રી હાજર રહ્યા હતા. અને ત્યાર બાદ કેન્દ્રના ગૃહ ખાતાના પ્રધાન અમિત શાહ, ભાજપના પ્રમુખ જે. પી. નહુ, ઉત્તર પ્રદેશના મુખ્ય પ્રધાન યોગી આદિત્યનાથ તેમ જ અન્યોની ઉપસ્થિતિમાં શક્તિ પ્રદર્શન કર્યું હતું. (એજન્સી)

વારાણસી (ઉત્તર પ્રદેશ): વડા પ્રધાન નરેન્દ્ર મોદીએ મંગળવારે વારાણસી બેઠક પરથી પોતાનું ઉમેદવારી પત્રક દાખલ કર્યું હતું અને આ પ્રસંગે કરવામાં આવેલા શક્તિ પ્રદર્શનમાં તેમની સાથે એનડીએના કેટલાક નેતાઓ, કેન્દ્રીય પ્રધાનો તેમ જ મુખ્ય પ્રધાનો હાજર રહ્યા હતા.

સંકેદ કૂરતા પાયજામા અને બ્લ્યુ રંગનું જેકેટ તેમ જ વાદળી રંગનો ખેસ નાંખ્યો હતો. પહેલાં ગંગાજીના દશાશ્વમેધ ઘાટ પર આરતી અને શહેરમાં આવેલા કાળ

ભેરવના મંદિરમાં પૂજા કર્યા બાદ તેઓ ડિસ્ટ્રિક્ટ કલેક્ટરની ઓફિસમાં પહોંચ્યા હતા.

ઉમેદવારી પત્રક ભર્યા બાદ તરત જ વડા પ્રધાન રુદ્રાક્ષ કન્વેન્શન સેન્ટરમાં પહોંચ્યા હતા અને ત્યાં પાર્ટીના સ્થાનિક કાર્યકર્તાઓ અને નેતાઓને સંબોધ્યા હતા. પાર્ટીના સ્થાનિક પ્રવક્તાએ એવી માહિતી આપી હતી કે મોદીએ પાર્ટીના પદાધિકારીઓને વિજયનો મંત્ર આપ્યો હતો અને કાર્યકર્તાઓને કહ્યું હતું કે પાર્ટીની સરકારની સિદ્ધિઓ લોકો સુધી પહોંચાડવી. મોદીએ

તેમને કહ્યું હતું કે કાશ્મીરમાંથી કલમ ૩૭૦ નાબુદ થઈ તેની ઉજવણીના ભાગરૂપે દરેક બુધમાંથી ગઈ લોકસભાની ચૂંટણી કરતાં ૩૭૦ મત વધુ મળવા જોઈએ.

ઉમેદવારીપત્રક ભર્યા બાદ મોદીએ સોશિયલ મીડિયા પ્લેટફોર્મ એક્સ પર પોસ્ટ કર્યું હતું કે વારાણસી બેઠક પરથી ઉમેદવારીપત્રક ભર્યું હતું. આ ઐતિહાસિક બેઠક પરથી લોકોની સેવા કરવાનું સન્માનજનક છે. લોકોના આશીર્વાદથી છેલ્લા એક દાયકામાં અનેક નોંધપાત્ર

સિદ્ધિઓ મેળવવામાં આવી છે. આગામી દિવસોમાં કામની ગતિમાં હજી વધારો થશે.

એનડીએના સાથીઓની હાજરીથી હું સન્માનિત થયો છું. અમારા ગઠબંધનમાં રાષ્ટ્રના વિકાસ અને પ્રાદેશિક આકાંક્ષાઓ પ્રત્યે કટિબદ્ધતા જોવા મળી રહી છે. અમે દેશના વિકાસ માટે આગામી વર્ષોમાં કામ કરતાં રહીશું, એમ મોદીએ કહ્યું હતું.

હિન્દીમાં કરેલી અલગ પોસ્ટમાં તેમણે કાશીના લોકોને પોતાના પરિવારના સભ્યો ગણાવીને તેમનો

આભાર વ્યક્ત કર્યો હતો અને ત્રીજી વખત સંસદમાં પહોંચાડવાનો વિશ્વાસ વ્યક્ત કર્યો હતો. છેલ્લે તેમણે લખ્યું હતું કે જય બાબા વિશ્વનાથ.

મોદીના ઉમેદવારીપત્રક ભરવાના સમયે ભાજપના અધ્યક્ષ જે. પી. નહુ, કેન્દ્રીય પ્રધાનો અમિત શાહ, રાજનાથ સિંહ, હરદીપસિંહ પુરી, અનુપ્રિયા પટેલ અને રામદાસ આઠવલે હાજર હતા.

મહારાષ્ટ્રના મુખ્ય પ્રધાન એકનાથ શિંદે, મેઘાલયના (જુઓ પાનું ૨) ►►

ઘાટકોપરમાં ૧૪ જાણી જિંદગી હણી લેનાર હોર્ડિંગનો માલિક ફરાર

રાહત અને બચાવ કામગીરી: મુંબઈના ઘાટકોપર ખાતે સોમવારે હોર્ડિંગ તૂટી પડ્યાની ઘટના બાદ મંગળવારે પણ બચાવ અને રાહત કામગીરીનું કામ ચાલુ જ રહ્યું હતું. (એજન્સી)



(અમારા પ્રતિનિધિ તરફથી)

મુંબઈ: ઘાટકોપરમાં છેડાનગર જિમખાના નજીક સોમવારે સાંજે તોફાની પવન અને વરસાદને કારણે ગેરકાયદે હોર્ડિંગ તૂટી પડવાની ઘટનામાં મૃત્યુઆંક ૧૪ પર પહોંચ્યો છે, જ્યારે ૭૫ લોકો ઘાયલ થયા છે. આ દુર્ઘટનાને પગલે પંતનગર પોલીસ સ્ટેશનમાં હોર્ડિંગના માલિક ભાવેશ ભિંડે સામે ગુનો દાખલ કરવામાં આવ્યા બાદ તે ગાયબ થઇ ગયો હતો. પોલીસે સોમવારે રાતે ભાવેશના મુલુંડના નિવાસે તપાસ કરી હતી, પણ તે મળી

આવ્યો નહોતો અને તેનો મોબાઇલ પણ સ્વીચઓફફ હતો. પોલીસ દ્વારા તેની શોધ ચલાવાઇ રહી છે.

ઘાટકોપરમાં હોર્ડિંગ તૂટીને પેટ્રોલ પંપ પર પડતાં ૧૦૦થી વધુ લોકો અંદર ફસાઇ ગયા હતા. તેમને બહાર કાઢવા માટે અગ્નિશમન દળના જવાનો, પોલીસ, ડિઝાસ્ટર રિસ્પોન્સ ટીમ તેમ જ ગેઝ સ્કવોડ દ્વારા બચાવકાર્ય હાથ ધરવામાં આવ્યું હતું અને બાદમાં એનડીઆરએફની (જુઓ પાનું ૨) ►►

ગુજરાતમાં આજે કડાકાભડાકા સાથે વરસાદ પડશે

(અમારા પ્રતિનિધિ તરફથી)

અમદાવાદ: ગુજરાતમાં સોમવારે રાજ્યમાં વરસાદી માહોલ વચ્ચે મોટાભાગના જિલ્લાઓમાં ભારે પવન ફૂંકાવાની સાથે વરસાદ ખાબક્યો હતો. ત્યારે મંગળવારે સતત બીજા દિવસે બપોરના બે વાગ્યા સુધીમાં સૌથી વધુ સાગબારા તાલુકામાં ૧૩ મિમી વરસાદ પડ્યો હતો. છોટાઉદેપુર અને કાંવાટમાં પાંચ-પાંચ મિમી વરસાદ ખાબક્યો હતો. દાહોદમાં ત્રણ મિમી વરસાદ પડ્યો હતો. ઈડર, ઝાલોદ અને ગરબાડામાં એક-એક મિમી વરસાદ ખાબક્યો હતો. હવામાન વિભાગ દ્વારા આજથી ૧૭ મે સુધી કમોસમી વરસાદની સંભાવના વ્યક્ત કરવામાં આવી છે. જાણો ક્યાં જિલ્લામાં વરસાદ ખાબકશે.

હવામાન વિભાગ દ્વારા ગુજરાતમાં સૌરાષ્ટ્ર સહિત દક્ષિણ ગુજરાતમાં ત્રણ દિવસ ગાજવીજ સાથે વરસાદની શક્યતા વ્યક્ત કરવામાં આવી છે. આગામી ૨૪ કલાક કેટલાક જિલ્લામાં વીજળી અને વરસાદને કારણે યલો એલર્ટ જાહેર કરવામાં આવ્યું છે. હવામાન વિભાગ દ્વારા દ્વારકા, ભાવનગર, મોરબી, પોરબંદર, રાજકોટ જૂનાગઢ, અમરેલી, ગીરસોમનાથમાં વરસાદની આગાહી કરવામાં આવી છે. નવસારી, દાદરાનગર હવેલી, ડાંગ, વલસાડમાં ભારે પવન અને ગાજવીજ સાથે વરસાદ પડી શકે છે. અમદાવાદ શહેરમાં વાદળછાયા વાતાવરણ વચ્ચે ગરમીનું

પ્રમાણ ૪૨ ડિગ્રી સેલ્સિયસ રહેતાં શહેરીજનોને બહારનો અનુભવ થશે.

હવામાન વિભાગ દ્વારા રાજ્યમાં ૧૫મી મેના રોજ દક્ષિણ ગુજરાત અને સૌરાષ્ટ્રના કેટલાક જિલ્લાઓમાં ગાજવીજ સાથે સામાન્ય વરસાદની શક્યતા દર્શાવામાં આવી છે, જેમાં દક્ષિણ ગુજરાતમાં નવસારી, ડાંગ, વલસાડ, દમણ, દાદરા અને નગર-હવેલીમાં તથા સૌરાષ્ટ્રમાં મોરબી, રાજકોટ, દ્વારકા, પોરબંદર, જૂનાગઢ, ગીરસોમનાથ, અમરેલી, ભાવનગર, દીવમાં વરસાદની શક્યતા છે. ૧૬મી મેના રોજ રાજકોટ, અમરેલી, ગીરસોમનાથ, દીવ સહિત દક્ષિણ ગુજરાતમાં તાપી, વલસાડ, નવસારી, ડાંગ, દમણ અને દાદરા અને નગર-હવેલી, ૧૭ મેના રોજ પણ દક્ષિણ ગુજરાતમાં વરસાદની શક્યતા છે, એટલે કે આગામી ચાર દિવસ હજી પણ ગુજરાતમાં ગાજવીજ સાથે વરસાદી માહોલ યથાવત્ રહેશે. પવનની ગતિ ૪૦ થી ૫૦ પ્રતિ કિલોમીટર સાથે ગાજવીજ સાથે વરસાદ પડી શકે છે. કમોસમી વરસાદે સૌરાષ્ટ્ર અને દક્ષિણ ગુજરાતના કેરી પકવતા ખેડૂતોની ચિંતા વધારી છે. પવન સાથે વરસાદ વરસતા કેસર કેરી સહિતના પાકને નુકસાનની ભીતિ સેવાઇ રહી છે.

દરમિયાન સોમવારે રાજ્યમાં એકસાથે સક્રિય થયેલી ત્રણ સિસ્ટમને કારણે રાજ્યના વાતાવરણમાં પલટો આવ્યો હતો. અમદાવાદમાં સાંજે ૫.૩૦થી ૬.૩૦ના એક

જ કલાકના સમયગાળા દરમિયાન ગરમી ૧૪ ડિગ્રી થટી ગઈ હતી. સાંજે ૫.૩૦ની આસપાસ ૪૧થી ૪૨ ડિગ્રી ગરમી નોંધાઈ હતી, પરંતુ સાંજે ૬.૩૦એ એ થટીને ૨૮ ડિગ્રી થઈ ગઈ હતી. શહેરના અનેક વિસ્તારમાં પાંચથી માંડી ૧૫ મિનિટ સુધી જોરદાર વરસાદી ઝાપટો પણ પડ્યો હતો. ભારે પવન ફૂંકાતાં સાબરમતી, વસ્ત્રાપુર, થલતેજ, ઉસ્માનપુરા, ગોતા વંદેમાતરમ રોડ, નરોડા, શાહુપુર સહિત ૧૧ સ્થળે ઝાડ તૂટી પડ્યાં હતાં. કેટલાંક સ્થળે ઝાડ નીચે વાહનો દબાઈ ગયાં હતાં. નર્મદા જિલ્લામાં ડેડીયાપાડા, સાગબારા, રાજપીપળા શહેરના કાંચા મકાનોના પતરા ઊડ્યાં હતા. કેટલાક વિસ્તારોમાં વીજ પુરવઠો પણ ખોરવાઇ ગયો હતો. પાટનગર ગાંધીનગરમાં પણ ભારે વરસાદથી ઠેર ઠેર વૃક્ષો ધરાશયી થયા હતા. સેક્ટર ૨૬માં મકાન પર લાગેલો મોબાઇલ ટાવર પણ ધરાશયી થયો હતો. તો કેટલાક ડેકાણે વૃક્ષો જમીનદોસ્ત થયા હતા. છોટા ઉદેપુરના નસવાડીમાં સ્ટેટ આર એન્ડ બીના જૂના રેસ્ટ હાઉસના કમ્પાઉન્ડમાં વૃક્ષ ધરાશયી થતા એક કાર ક્ષતિગ્રસ્ત થઇ હતી. બનાસકાંઠાના સરહદીય વિસ્તારમાં પવનની સાથે ધૂળની ડમરી ઊડી હતી. થરાદ પંથકમાં ભારે પવનને લીધે કેટલાક મકાન અને દુકાનોના પતરા ઊડ્યા હતા. અમીરગઢ અને દાંતા પંથકમાં કમોસમી વરસાદ વરસ્યો હતો.

બિહારના પૂર્વ ડેપ્યુટી સીએમ સુશીલ કુમાર મોદીનું નિધન

નવી દિલ્હી: ત્રણ દાયકાથી પણ વધારે સમયની રાજકીય કારકિર્દી ધરાવતા બિહારના પૂર્વ નાયબ મુખ્ય પ્રધાન સુશીલ કુમાર મોદીનું નિધન થયું છે. સુશીલ મોદી બિહારના ભાજપના વરિષ્ઠ નેતાઓમાંના એક હતા. તેઓ ૭૨ વર્ષના હતા અને કેન્સરથી પીડિત હતા. તેમણે ૩૨ વર્ષના સમયગાળામાં બિહારના નાયબ મુખ્ય પ્રધાન તરીકે સેવા આપી હતી. તેમના નિધનની ખબર બિહારના વર્તમાન નાયબ મુખ્ય પ્રધાન સમ્રાટ ચૌધરીએ આપી હતી. બિહારના રાજકારણમાં મહત્વનો ભાગ ભજવનાર સુશીલ કુમાર મોદીનો જન્મ પાંચ

જાન્યુઆરી ૧૯૫૨ના રોજ બિહારની રાજધાની પટણામાં થયો હતો. તેમના પિતાનું નામ મોતીલાલ મોદી અને માતાનું નામ રત્ના દેવી હતું. તેમની પત્ની જેસી સુશીલ મોદી ખ્રિસ્તી ધર્મના છે અને પ્રોફેસર છે. તેમને બે પુત્રો છે, એકનું નામ ઉત્કર્ષ તથાગત અને બીજાનું નામ અશ્વ અમૃતાંશુ છે. સુશીલ કુમાર મોદીએ પટણા સાયન્સ કોલેજમાંથી બોટનીમાં ગ્રેજ્યુએશન કર્યું હતું. તેઓ પ્રથમ વખત ૧૯૮૦માં બિહાર વિધાનસભામાં ધારાસભ્ય તરીકે ચૂંટાયા હતા. આ પછી તેઓ ૧૯૮૫ અને ૨૦૦૦માં પણ ધારાસભ્ય તરીકે ચૂંટાયા હતા. તેઓ સતત ત્રણ વખત ધારાસભ્ય રહ્યા હતા.

સુશીલ કુમાર મોદીની ત્રણ દાયકા લાંબી રાજકીય કારકિર્દી રહી છે. આ સમયગાળા દરમિયાન, તેઓ ધારાસભ્ય, એમએલસી, લોકસભા સાંસદ અને રાજ્યસભા સાંસદ પણ

(જુઓ પાનું ૨) ►►

મોંઘવારીએ માઝા મૂકી કુગાવો ૧૩ મહિનાની ટોચે, હજી વધવાની આગાહી

નવી દિલ્હી: ચાલુ વર્ષના એપ્રિલમાં શાકભાજી, ખાસ કરીને કાંદા - બટાટા સહિતના ખાદ્ય ઉત્પાદનો, વીજળી, ફૂડ પેટ્રોલિયમ, નેચરલ ગેસ સહિત અનેક ચીજો મોંઘી થતાં કુગાવાનો દર ૧૩ મહિનાના શિખરે પહોંચી ગયો હતો. મે અને જૂનમાં પણ મોંઘવારી વધવાની ભીતિ છે.

મોંઘવારીને નિયંત્રિત કરવા માટે ભારતીય રિઝર્વ બેન્ક દ્વારા આગામી મહિને વ્યાજદર યથાવત્ રાખવાની જાહેરાત થવાની આશા છે.

વાણિજ્ય અને ઉદ્યોગ મંત્રાલયે જાહેર કરેલા આંકડા મુજબ જથ્થાબંધ ભાવાંક (હોલસેલ પ્રાઇસ ઇન્ડેક્સ) આધારિત કુગાવો સતત બે મહિનાથી વધી રહ્યો છે. ફેબ્રુઆરીમાં તે ૦.૨૦ ટકા અને માર્ચમાં

૦.૭૯ ટકા હતો અને તે એપ્રિલમાં ૧.૨૬ ટકા થયો હતો. ગયા વર્ષના એપ્રિલમાં જથ્થાબંધ ભાવાંક આધારિત કુગાવો ૧.૪૧ ટકા હતો.

કુગાવાને લગતા આંકડા મુજબ એપ્રિલમાં ખાદ્ય સામગ્રીમાંનો કુગાવો વધીને ૭.૭૪ ટકા રહ્યો હતો, જ્યારે તેના આગલા મહિને એટલે કે માર્ચમાં ૬.૮૮ ટકા હતો.

ઉધણ અને વીજળીને લગતો કુગાવાનો દર એપ્રિલમાં ૧.૩૭ ટકા રહ્યો હતો, પરંતુ તેના આગલા મહિને આ ટકાવારી (-) ૦.૭૭ ટકા હતી.

હોલસેલ પ્રાઇસ ઇન્ડેક્સનો ઘણો આધાર જીવનાવશ્યક ચીજોના વૈશ્વિક ભાવ પર રહેલો છે અને તેમાં દર વર્ષે વધારો થતો

(જુઓ પાનું ૨) ►►

પોઈચાની નર્મદા નદીમાં આઠ પ્રવાસી ડૂબ્યા: સાત લાપતા

(અમારા પ્રતિનિધિ તરફથી)

અમદાવાદ: અમરેલી જિલ્લામાં મૂળ વતની અને હાલ સુરત રહેતા આઠ પ્રવાસીઓ પોઈચાની નર્મદા નદીમાં નાહવા પડતા પાણીમાં ગરકાવ થયા હતા. બચાવો બચાવોની ભૂમો ઊંડતા સ્થાનિક નાવિકોએ પાણીમાં ફૂદી એકને બચાવી લીધો હતો. જ્યારે અન્ય સાત લાપતા થતા ફાયરબ્રિગેડનો જાણ કરાઈ હતી. રાજપીપળા પોલીસ અને ફાયર ફાઇટરો ઘટનાસ્થળે પહોંચી શોધખોળ હાથ ધરી હતી. ઘટનાને પાંચ કલાક જેટલો સમય વિત્યા છતાં હજી સુધી કોઈ ભાળ ન મળતા એનડીઆરએફની ટીમોની મદદ લેવામાં આવી હતી.

નર્મદા જિલ્લા પોલીસ વડાએ જણાવ્યું હતું કે, નર્મદા જિલ્લા પોઈચા ગામમાં આજે બપોરે સુરતથી ૧૭ લોકો આવ્યા હતા. જેમાંથી આઠ લોકો નદીમાં નાહવા ગયા હતા. જેમાંથી એકનો બચાવ થયો છે જ્યારે સાત

લોકો હજી લાપતા છે. જેમને શોધવા માટે કાર્યવાહી શરૂ થઈ ગઈ છે અને એનડીઆરએફની ટીમને પણ બોલાવવામાં આવી છે. ફાયર ફાઈટરો અને સ્થાનિક તરવેયાઓની મદદની પણ શોધખોળ હાથ ધરવામાં આવી રહી છે. વડોદરાની એનડીઆરએફ ટીમને બોલાવવામાં આવી છે. જે લોકો પાસે બોટ ચલાવવા માટેના લાઇસન્સ હોય તે જ લોકો બોટ ચલાવી શકે છે, પરંતુ અહીંયા કોઈ પાસે લાઇસન્સ ન હોવાથી અહીં બોટ સુવિધા બંધ રાખવામાં આવી છે. નર્મદા નદીમાં ગરકાવ થયેલા હતભાગીમાં ભરત બલદાણિયા (ઉ.વ. ૪૫), આરનવ બલદાણિયા (ઉ.વ. ૧૨), મૈત્ર્ય બલદાણિયા (ઉ.વ. ૧૫), વ્રજ બલદાણિયા (ઉ.વ. ૧૧), આર્યન ઝીંઝાળા (ઉ.વ. ૭), ભાગવ હડીયા (ઉ.વ. ૧૫), ભાવેશ હડીયા (ઉ.વ. ૧૫) તમામ રહે. કિષ્ના પાર્ક સોસાયટી, (જુઓ પાનું ૨) ►►

એકસ્ટ્રા અફેર

ભરત ભારદ્વાજ

feedback@bombaysamachar.com

સુશીલ મોદીએ બિહારમાં લાલુનાં મૂળિયાં ઉખાડી નાખેલાં

બિહારના ભૂતપૂર્વ નાયબ મુખ્યમંત્રી સુશીલ કુમાર મોદીનું નિધન થયું એ સાથે જ ભાજપને રાજકીય પક્ષ તરીકે મજબૂત બનાવવા માટે જાત ઘસી નાખનારા વધુ એક પાયાના કાર્યકરે વિદાય લીધી. ૭૨ વર્ષના સુશીલ કુમાર મોદીને કેન્સર હતું. સુશીલ મોદીએ ૩ એપ્રિલે એક્સ પર પોસ્ટ મૂકેલી, હું છઠ્ઠા ૬ મહિનાથી કેન્સર સામે લડી રહ્યો છું. મને લાગે છે કે હવે લોકોને કહેવાનો સમય આવી ગયો છે. હું લોકસભાની ચૂંટણીમાં કંઇ કરી શકીશ નહીં. મેં વડા પ્રધાનને બધું જ કહી દીધું છે. હંમેશાં દેશ, બિહાર અને પાર્ટી પ્રત્યે કૃતજ્ઞ અને સમર્પિત રહીશ.

મોદીએ આ પોસ્ટ મૂકી ત્યારે કોઈને તેમની બીમારીની ગંભીરતાનો ખ્યાલ નહોતો. ૪૦ દિવસ પછી જ સુશીલ મોદી પોતાની જીવનલીલા સંકેલી લેશે એવી કોઈને કલ્પના પણ નહોતી તેથી મોદીના નિધનના અચાનક આવેલા સમાચારે સૌને આંચકો આપી દીધો.

બિહાર ભાજપમાં સુશીલ મોદી દિગ્ગજ નેતા હતા. વરસો સુધી સુશીલ મોદી બિહાર ભાજપમાં નંબર વન મનાતા તેથી ત્રણ વાર તો નાયબ મુખ્યમંત્રી બન્યા. મૂળ અખિલ ભારતીય વિદ્યાર્થી પરિષદમાંથી આવેલા મોદી બોટની વિષય સાથે બીએસસી થયેલા અને એમએસસી કરતા હતા ત્યારે જ ૧૯૭૪માં જયપ્રકાશ નારાયણે ભ્રષ્ટચાર સામે આંદોલન છેડતાં તેમાં જોડાઈ ગયેલા. મોદી ૧૯૭૩માં પટના યુનિવર્સિટી સ્ટુડન્ટ્સ યુનિયનના જનરલ સેક્રેટરી બન્યા ત્યારે લાલુ પ્રસાદ યાદવ યુનિયનના પ્રેસિડેન્ટ હતા.

જે.પી.ના આંદોલન દરમિયાન મોદી જેલમાં ગયા. એ દરમિયાન જ કટોકટી આવતાં પાછો જેલવાસ શરૂ થયો. જે.પી. આંદોલન અને કટોકટી દરમિયાન સુશીલ મોદીની પાંચ વખત ઘરપકડ કરાયેલી. કટોકટી વખતે તો સતત ૧૯ મહિના સુધી જેલમાં રહ્યા હતા. કટોકટી પછી સુશીલ મોદીને અખિલ ભારતીય વિદ્યાર્થી પરિષદના બિહાર સેક્રેટરી બનાવાયેલા. એથીવીપીના કાર્યકર તરીકે બિહારમાં ધૂસી આવેલા બાંગ્લાદેશી ધૂસણખોરો સહિતના મુદ્દે તેમણે આંદોલનો કરેલાં.

સુશીલ મોદી ૧૯૯૮માં સક્રિય રાજકારણમાં આવ્યા અને પટણા સેન્ટ્રલ વિધાનસભા બેઠક પરથી ધારાસભ્ય તરીકે ચૂંટાયા હતા. ૧૯૯૫ અને ૨૦૦૦માં સુશીલ મોદી ફરી આ જ બેઠક

પરથી ધારાસભ્ય તરીકે ચૂંટાયા હતા. સુશીલ મોદીને બિહારમાં લાલુ પ્રસાદ યાદવના એકચક્રી શાસનનો અંત આણનારા મહારથી તરીકેનો યશ અપાય છે. લાલુ પ્રસાદ યાદવે ૧૯૯૦ના દાયકામાં આચરેલા ઘાસચારા કૌભાંડનો ભાંડો મોદીએ ફોડેલો. મોદીએ આ મુદ્દાને એટલો મોટો બનાવ્યો કે, રાષ્ટ્રીય મુદ્દો બની ગયો અને લાલુ પ્રસાદ તથા તેમનો પરિવાર ભ્રષ્ટચારનો પર્યાય બની ગયો.

લાલુએ યાદવો સહિતના ઓબીસી અને મુસ્લિમોની મતબંકને કારણે તેમને પછાડવા મુશ્કેલ હતા પણ મોદીએ ઘાસચારા કૌભાંડને મુદ્દો બનાવીને લાલુની ઈમેજના ઘજાગરા ઉડાવી દીધા. તેના કારણે લાલુએ જેલમાં જવું પડ્યું, મુખ્યમંત્રીપદ છોડવું પડ્યું ને છેવટે સત્તા પણ ગુમાવી. ઘાસચારા કૌભાંડના પદાર્ફાશે સુશીલ મોદીને બિહાર ભાજપમાં સૌથી મોટા નેતા બનાવી દીધા. આ કારણે જ ૨૦૦૦માં નીતીશ કુમારે થોડા દિવસ માટે રચેલી સરકારમાં મોદી મંત્રી બન્યા હતા.

૨૦૦૫ની બિહાર વિધાનસભાની ચૂંટણીમાં એનડીએ સત્તા પર આવ્યો અને નીતીશ કુમાર મુખ્યમંત્રી બન્યા ત્યારે ભાજપે સુશીલ કુમાર મોદીને વિધાનસભા પક્ષના નેતા બનાવ્યા હતા. મોદી એ વખતે પહેલી વાર નાયબ મુખ્યમંત્રી બન્યા. ૨૦૧૦માં ફરીથી નીતીશ કુમારની સરકાર બની ત્યારે સુશીલ કુમાર મોદી ફરીથી નાયબ મુખ્યમંત્રી બન્યા હતા અને ૨૦૧૩ સુધી નાયબ મુખ્ય પ્રધાન રહ્યા.

નીતીશે નરેન્દ્ર મોદીની વડા પ્રધાનપદના ઉમેદવાર તરીકે પસંદગીના મુદ્દે ભાજપથી છેડો ફાંચો પછી મોદી ફરી લડાયક મૂડમાં આવી ગયેલા. લોકસભાની ચૂંટણીમાં કાચી હાર પછી લાલુ અને નીતીશે હાથ મિલાવ્યા અને તેજસ્વી યાદવ નાયબ મુખ્યમંત્રી બન્યા. જેડીયુ અને આરજેડીની સરકાર વખતે મોદીએ ફરી તેજસ્વી યાદવના ભ્રષ્ટચારનો ભાંડો ફોડ્યો ને આ કારણે નીતીશ આરજેડીની અલગ થયા. આ રીતે આરજેડી અને જેડીયુ સરકારના ૨૦૧૭માં થયેલા પતનનું કારણ સુશીલ કુમાર મોદી હતા. મોદીએ ભ્રષ્ટચારના મુદ્દે લાલુ યાદવના પરિવારને ભીંસમાં લેતાં સરકાર પડી ગઈ પછી, નીતીશ કુમારે ભાજપ સાથે મળીને સરકાર બનાવી ત્યારે સુશીલ મોદી ત્રીજી વખત ્રેચ્યુટી સીએમ બન્યા.

ચૂંટણીની જાહેરાત બાદથી અત્યાર સુધી ભારત-પાકિસ્તાન સરહદ પર ૪૯ ડ્રોન તોડી પડાયા

નવી દિલ્હી: ભારતમાં ચાલી રહેલી સામાન્ય ચૂંટણીના કારણે આદર્શ આચારસંહિતા લાગુ થયાના ૬૦ દિવસોની અંદર બોર્ડર સિક્યોરિટી ફોર્સ (બીએસએફ) એ ભારત-પાકિસ્તાન આંતરરાષ્ટ્રીય સરહદથી ૪૯ ડ્રોનને તોડી પાડ્યા છે અથવા જમ ક્યાં છે. આ ડ્રોન્સ ચીન દ્વારા બનાવવામાં આવ્યા છે અને પાકિસ્તાનમાંથી ભારતના પંજાબ રાજ્ય અને કેટલાક રાજસ્થાનમાં પ્રવેશ કરવાનો પ્રયાસ કરી રહ્યા હતા. વર્ષ ૨૦૨૨ બાદથી જાન્યુઆરી-મે મહિનાના સમયગાળામાં લગભગ ૧૩ ગણેો વધારો જોવા મળ્યો છે. ચૂંટણી આચારસંહિતા ૧૬ માર્ચે અમલમાં આવી હતી. આ દિવસે ચૂંટણી પંચે દેશમાં સાત તબક્કાની ચૂંટણીની જાહેરાત કરવા માટે અહીં એક તરફે કોન્ફરન્સ યોજી હતી. બોર્ડર સિક્યુરિટી ફોર્સ (બીએસએફ) દ્વારા તૈયાર કરવામાં આવેલા ડેટાનું પીટીઆઇ દ્વારા વિશ્લેષણ કરવાથી જાણવા મળે છે કે ૨,૨૮૯ કિમી. ભારત-પાકિસ્તાન આંતરરાષ્ટ્રીય સરહદ પર ૧૬ માર્ચથી અત્યાર સુધીમાં કુલ ૪૯ ડ્રોન, અથવા યુએવીને તોડી પાડવામાં આવ્યા હતા અથવા જપ્ત કરાયા હતા. જેમાં પંજાબમાંથી સૌથી વધુ ૪૭ ડ્રોન્સ જપ્ત કરાયા હતા.પંજાબમાં તેની ૧૩ લોકસભા બેઠકો માટે ૧ જૂને

એક જ તબક્કામાં મતદાન થશે.

તે સિવાય બે ડ્રોન રાજસ્થાન સરહદેથી શ્રીગંગાનગર અને બિકાનેર સેક્ટરમાં મળી આવ્યા હતા.પંજાબમાં અમૃતસર સેક્ટરમાં સૌથી વધુ જપ્ત કરાયા હતા ત્યારબાદ ફિરોઝપુર, ગુરુદાસપુર અને અંબોહરનો સમાવેશ થાય છે.

પંજાબમાં પોસ્ટ કરાયેલા એક બીએસએફ અધિકારીએ કહ્યું કે ટેકનોલોજીનો ઉપયોગ કરીને આ ગેરકાયદેસર ડ્રોનને તોડી પાડવામાં આવ્યા હતા જે પાકિસ્તાનની સરહદ પર સુરક્ષા માટે ગંભીર ખતરો છે. આ ડ્રોનની મદદથી ડ્રગ્સ અને શસ્ત્રોની હેરાફેરી કરવામાં આવે છે. બીએસએફ અને તેની એજન્સીઓ, પંજાબ અને રાજસ્થાન પોલીસ, વિવિધ એન્ટિ-નાકાઉટિક્સ વિભાગો વગેરે સંયુક્ત રીતે આ કામગીરી કરી રહ્યા છે.

આંકડાઓ અનુસાર, જાન્યુઆરી અને ૧૪ મે ૨૦૨૨ દરમિયાન સરહદ પર ફક્ત છ ડ્રોન તોડી પડાયા હતા. ૨૦૨૩માં આ વધીને ૧૪ થયા હતા. જ્યારે આ સમયગાળામાં ૨૦૨૪માં ૭૫ ડ્રોન તોડી પડાયા હતા. ૨૦૨૨માં કુલ ૨૨ ડ્રોન તોડી પડાયા હતા જ્યારે ૨૦૨૩માં આ સંખ્યા ૧૧૯ હતી. ■

પીએમ મોદીના નેતૃત્વમાં ભારતની વિકાસ યાત્રા અવિરત ચાલુ રહેશે: અમિત શાહ

નવી દિલ્હી: કેન્દ્રીય ગૃહ પ્રધાન અમિત શાહે મંગળવારે જણાવ્યું હતું કે વડા પ્રધાન નરેન્દ્ર મોદીના નેતૃત્વમાં ભારતની વિકાસ અને ગૌરવની યાત્રા અવિરત ચાલુ રહેશે અને વારાણસીના લોકો તેમને ફરીથી રેકોર્ડ માર્જિનથી જીતના આશીર્વાદ આપશે.

વડા પ્રધાને મંગળવારે વારાણસી લોકસભા મતવિસ્તારમાંથી ઉમેદવારી નોંધાવી હતી, તેઓ સતત ત્રીજી મુદત માટે આ બેઠક પરથી ચૂંટણી લડશે. આ કાર્યક્રમમાં એનડીએના અનેક નેતાઓ અને મુખ્યમંત્રીઓએ હાજરી આપી હતી. શાહ પણ આ પ્રસંગે હાજર રહ્યા હતા.

શાહે હિન્દીમાં એક્સ પર લખ્યું હતું કે, ‘‘ભારતીય સંસ્કૃતિના કેન્દ્ર એવા બાબા

વિશ્વનાથના શહેર કાશીમાંથી સતત ત્રીજી વખત ઉમેદવારી નોંધાવવા બદલ ‘યશસ્વી’ વડાપ્રધાન શ્રી ક્ષણિક્ષમકર્ફિજ્ઞમ્સાને હાર્દિક અભિનંદન. ’’

૧૦ વર્ષમાં વડા પ્રધાને માત્ર કાશી (વારાણસી) જ નહીં પરંતુ સમગ્ર દેશનો વિશ્વસરનીય વિકાસ કર્યો છે. શાહે કહ્યું કે તેમણે ભારતના આધ્યાત્મિક અને સાંસ્કૃતિક વારસામાં પણ વધારો કર્યો છે. હું બાબા વિશ્વનાથ અને ગંગા ‘ત્રૈયા’ને પ્રાર્થના કરું છું કે મોદીના નેતૃત્વમાં ભારતની વિકાસ અને ગૌરવની યાત્રા અવિરત ચાલુ રહે. મને વિશ્વાસ છે કે આ વખતે ફરીથી કાશીની જનતા મોદીજીને રેકોર્ડ માર્જિનથી જીતના આશીર્વાદ આપશે.

કેરળમાં ધોધમાર વરસાદ, બે જિલ્લામાં ઓરેન્જ એલર્ટ જાહેર

તિરુવનંતપુરમઃ કેરળના અનેક વિસ્તારોમાં ધોધમાર વરસાદને કારણે લોકોને છેલ્લા કેટલાક અઠવાડિયાથી પડી રહેલી કાળજાળ ગરમીમાંથી રાહત મળી છે. જો કે, રહેલી હવામાન વિભાગે મંગળવારે રાજ્યના ૧૪ માંથી બે જિલ્લાઓ માટે ઓરેન્જ એલર્ટ જાહેર કર્યું હતું. ઉપરાંત હવામાન વિભાગે પતનમથિરુ અને છુડુક્કી માટે પણ એક દિવસીય ઓરેન્જ એલર્ટ જાહેર કર્યું છે. હવામાન વિભાગે રાજ્યના આઠ જિલ્લાઓ માટે યલો એલર્ટ પણ જાહેર કર્યું હતું.

ઓરેન્જ એલર્ટનો અર્થ થાય છે કે છ સેન્ટિમીટર (સે.મી.) થી ૨૦ સે.મી. જેટલો ભારે વરસાદ વરસે જ્યારે છથી ૧૧ સેમીના ભારે વરસાદ માટે યલો એલર્ટ જાહેર કરવામાં આવે છે. હવામાન વિભાગે તિરુવનંતપુરમ, કોલ્લમ, પથનમથિરુ, છુડુક્કી, વલક્કડ, મલાપુરમ અને વાયનાડ જિલ્લામાં એક કે બે સ્થળોએ મધ્યમ વરસાદ અને ભારે પવન

સાથે વાવાઝોડાની આગાહી કરી છે.

દરમિયાન, કેરળ સ્ટેટ ડિઝાસ્ટર મેનેજમેન્ટ ઓથોરિટીએ મંગળવારે કેરળ અને દક્ષિણ તમિલનાડુના દરિયાકાંઠે ચક્રવાતની ચેતવણી જાહેર કરી છે. ઈન્ડિયન નેશનલ સેન્ટર ફોર ઓશન ઈન્ફોર્મેશન સર્વિસિસ તરફથી મળેલા એલર્ટ મુજબ આજે રાત્રે ૧૧.૩૦ વાગ્યા સુધી કેરળના દરિયાકાંઠે ઊંચા દરિયાઈ મોજાની ચેતવણી જાહેર કરવામાં આવી છે. આ દરિયાઈ મોજા ૦.૫ થી ૧.૨ મીટર ઊંચા ઉછળી શકે છે.

કેરળ સ્ટેટ ડિઝાસ્ટર મેનેજમેન્ટ ઓથોરિટીના જણાવ્યા અનુસાર, દરમિયાન તમિલનાડુના દરિયાકાંઠે ઊંચા દરિયાઈ મોજાં ઉછળે તેવી સંભાવના છે. આ મોજા ૦.૭ થી ૧.૧ મીટરની વચ્ચે ઊંચા ઉછળી શકે છે. એજન્સીએ માછીમારો અને પ્રવાસીઓને દરિયાકાંઠા ન જવાની સલાહ આપી હતી. ■

મુંબઈ સમાચાર

LIKE & FOLLOW:

f

/Mumbaisamachar4u

આજનું પંચાંગ

પંકિત જિતેન હરિહર મહેસાણાવાળા

(ઉત્તરાયણ સૌર ગ્રીષ્મઋતુ), બુધવાર, તા. ૧૫-૫-૨૦૨૪

- દુર્ગાષ્ટ્મી, બુધાષ્ટ્મી,
- નક્ષત્ર,તિથિ,વારનો બુધ પૂજાનો શ્રેષ્ઠ જ્યોતિષ યોગ
- ભારતીય દિનાંક ૨૫, માઠે વૈશાખ, શકે ૧૯૪૬
- વિક્રમ સંવત ૨૦૮૦, શા. શકે ૧૯૪૬, વૈશાખ સુદ-૮
- જૈન વીર સંવત ૨૫૫૦, માઠે વૈશાખ, તિથિ સુદ-૮
- પારસી શહેનશાહી રોજ ૪થો શહેરેવર, માઠે ૧૦મો દસ એ સને ૧૩૯૩
- પારસી કદમી રોજ ૪થો શહેરેવર, માઠે ૧૧મો બેહમન, સને ૧૩૯૩
- પારસી ફસલી રોજ ૨૬મો આસતાદ, માઠે ૨જો અર્દીબહેશત, સને ૧૩૯૩
- મુસ્લિમ રોજ ૬ઠ્ઠી, માઠે ૧૧મો જિલ્કાદ, સને ૧૪૪૫
- મીસરી રોજ ૮મો, માઠે ૧૧મો જિલ્કાદ, સને ૧૪૪૫
- નક્ષત્ર આશ્લેષા બપોરે ક. ૧૫-૨૪ સુધી, પછી મઘા.
- ચંદ્ર કર્કમાં બપોરે ક. ૧૫-૨૪ સુધી, પછી સિંહમાં
- ચંદ્ર રાશિ નામાસર: કર્ક (ક, દ), રે (મ, દ)
- સૂર્યોદય: મુંબઈ ક. ૦૬ મિ. ૦૫, અમદાવાદ ક. ૦૫ મિ. ૫૮, રટા.ટા.,
- સૂર્યાસ્ત: મુંબઈ ક. ૧૯ મિ. ૦૩, અમદાવાદ ક. ૧૯ મિ. ૧૩, રટા. ટા.

- : મુંબઈ સમુદ્રમાં ભરતી ઓટ -:ફ્ર
- ભરતી : સાંજે ક.૧૮-૦૮ .
- ઓટ: સવારે ક.૧૦-૪૮, મધ્યરાત્રિ પછી ક.તા. ૦૦.૫૨
- વ્રત પર્વાદિ: વિક્રમ સંવત ૨૦૮૦, ‘રાક્ષસ’ નામ સંવત્સર પ્રારંભ, શાલિવાહન શક સંવત ૧૯૪૬, ‘કોદી’ નામ સંવત્સર, વૈશાખ શુકલ - અષ્ટમી. દુર્ગાષ્ટ્મી, બુધાષ્ટ્મી, આઠમ વૃદ્ધિ તિથિ છે. વિષ્ટિક ૧૭-૧૮ સુધી.
- શુભાશુભ દિનશુદ્ધિ: શુભ કાર્ય વર્જ્ય છે.
- મુહૂર્ત વિશેષ: સર્પ પૂજા ચંપાના પુષ્પથી આશ્લેષા જન્મ નક્ષત્ર શાંતિ પૂજા, ઔષધ ઉપચાર માલ વેચયો ખેતીવાડી, ઘર, ખેતર, જમીન, મકાન લેવડદેવડ, શ્રી વિષ્ણુ -લક્ષ્મી પૂજા, શિવ પાર્વતી પૂજા, દુર્ગામાતા પૂજન, સપ્તશરી પાઠ વાંચન, બુધાષ્ટ્મીનાં વ્રત-ઉપવાસનો મહિમા, સૂર્ય-બુધ ગ્રહ દેવતાનાં જાપ, પૂજન, હવન, શ્રૌત. શ્રી ગણેશ દેવતાનું પૂજન. જન્મકુંડળીમાં નબળો બુધ હોય તેમણે બુધનાં જાપ કરવાં, શ્રી ગણેશને દ્વર્પા અર્પણ કરવાં.
- આયમન:ચંદ્ર-હર્ષલ ચતુષ્કોણ પ્રવૃત્તિશીલ સ્વભાવ, ચંદ્ર-સૂર્ય ચતુષ્કોણ વ્યવહારમાં મુશ્કેલી, ચંદ્ર-ગુરુ ચતુષ્કોણ દંભી, ચંદ્ર-બુધ ત્રિકોણ ચપળ, મન.
- બગળો જ્યોતિષ: ચંદ્ર-હર્ષલ ચતુષ્કોણ, ચંદ્ર-સૂર્ય ચતુષ્કોણ, ચંદ્ર-ગુરુ ચતુષ્કોણ, ચંદ્ર-બુધ ત્રિકોણ (તા. ૧૬)
- ગ્રહગોચર: સૂર્ય-વૃષભ, મંગળ-મીન, માર્ગાં બુધ-મેષ, ગુરુ-વૃષભ, શુક્ર-મેષ, શનિ-કુંભ, રાહુ-મીન, કેતુ-કન્યા, હર્ષલ-મેષ, બેત્રચૂન-મીન,
- પ્લુટો-મકર.

છત્તીસગઢના બિજાપુરમાં ૩૦ નક્સલવાદીની શરણાગતિ

બિજાપુરઃ ત્રીસ નક્સલવાદી મંગળવારે છત્તીસગઢના બિજાપુરમાં સુરક્ષા દળો સમક્ષ શરણે થયા હતા. તેમાંથી નવ નક્સલવાદીના માથા ઉપર કુલ ૩૯ લાખ રૂપિયાની ઈનામી રકમ ભખવામાં આવ્યું હતું. પોલીસે એક અખભારી યાદીમાં કહ્યું હતું કે પોલીસ અને સેન્ટ્રલ રિઝર્વ પોલીસ ફોર્સ (સીઆરપીએફ)ના સિનિયર અધિકારીઓ સમક્ષ છ મહિલાઓ સહિત ૩૦ નક્સલવાદીઓએ શરણાગતિ સ્વીકારી હતી. તેમણે આ માટે માઓવાદી દ્વારા આદિવાસીઓ પર થતાં જુલમ અને માઓવાદીની પોકળ વિચારસરણીનું કારણ આપ્યું હતું. આ નક્સલવાદીઓ પોલીસની પુનર્વસવાટ નીતિથી પણ પ્રભાવિત થયા હતા. શરણે થનાર ૩૦નક્સલવાદીમાંથી મિત્લી કાકેમ ઉર્ફે સરિતા (૩૫) માઓવાદીની લક્કરની કંપની નંબર બેની સભ્ય હતી અને મુરી મુહાન્દા ઉર્ફે સુખમતી (૩૨) ટુકડી નંબર ૩૨ની સભ્ય હતી. બન્નેનાં માથા પર આઠ લાખ રૂપિયાનું ઈનામ હતું. ■

પહેલા પાનાનું ચાલુ	
વારાણસીમાં ભાજપનું	
મુખ્ય પ્રધાન કોનરાડ સંગમા, એનસીપીના નેતા પ્રદુલ્લ પટેલ, ટીડીપીના અધ્યક્ષ ચંદ્રભાબુ નાથુ, જનસેના પાર્ટીના પ્રમુખ પવન કલ્યાણ, હિન્દુસ્તાની અવામ મોરચાના જિતેનરામ મોંઝી અને રાષ્ટ્રીય લોકમોરચાના વડા ઉપેન્દ્ર કુશવાહા પણ કલેક્ટરની કચેરીમાં હાજર હતા.	
ઉત્તર પ્રદેશના પ્રધાન અને નિપાદ પાર્ટીના વડા સંજય નિપાદ, સુહેલદેવ, ભારતીય સમાજ પાર્ટીના વડા ઓમપ્રકાશ રાજભર, આરએલડીના વડા જયંત ચૌધરી, એલજેપી (રામવિલાસ)ના વડા ચિરાગ પાસવાન, પીએમકેના નેતા ઍંબુમણી રામદોસ, તામીલ મનીલા કોંગ્રેસના વડા જી. કે. વાસન, ભાજપના નેતા દેવનાથન યાદવ, બીજીજેએસના વડા તુષાર વેલ્લાપલ્લી અને અસીમ ગણા પરિષદના પ્રમુખ અતુલ બોરા પણ હાજર હતા.	
બિહારના મુખ્ય પ્રધાન નિતીશકુમાર આરોગ્યની સ્થિતિને કારણે હાજર રહ્યા ન હોવાનું જણાવવામાં આવ્યું હતું.	
વડા પ્રધાન નરેન્દ્ર મોદીના અનુમોદક તરીકે ચાર લોકો દ્વારા સહી કરવામાં આવી હતી જેમાં પંડિત ગણેશ્વર શાસ્ત્રી, લાંબા સમયથી આરએસએસના પદાધિકારી બૈજનાથ પટેલ, લાલચંદ કુશવાહા અને સંજય સોનકરનો સમાવેશ થતો હતો એમ ભાજપના પદાધિકારી દ્વારા માહિતી આપવામાં આવી હતી.	
ઉત્તર પ્રદેશના મુખ્ય પ્રધાન યોદી આદિત્યનાથની સાથે ચારેય કલેક્ટરની કચેરીમાં હાજર હતા. વડા પ્રધાને ઉમેદવારીપદ્ધ ભરવાના આગલે દિવસે એટલે કે સોમવારે વારાણસીમાં ભવ્ય રોડ શો કર્યો હતો અને ત્રીજી મુકતમાં પવિત્ર શહેરને વધુમાં વધુ સેવા આપવાનું વચન આપ્યું હતું.	
વારાણસીમાં સાતમા અને છલ્લા તબક્કામાં પહેલી જૂને મતદાન થવાનું છે. કોંગ્રેસે આ બેઠક પરથી રાજ્ય એકમના અધ્યક્ષ અજય રાયને ઉમેદવારી આપી છે, જ્યારે બીએસપીએ અથર જમાલ લારીને ઉમેદવારી આપી છે.	

ધાટકોપરમાં	
ટીમ પણ તેમાં જોડાઇ હતી. બચાવકાર્યમાં ૧૨ ફાયર એન્જિન, બે હેલી કૃટ્ટી અને બે હાઇડ્રોલિક કેન સહિત અન્ય વાહનો પણ સામેલ હતાં. હોાર્ડિંગ નીચે ફસાયેલા ૮૯ જણને બહાર કાઢવામાં આવ્યા હતા, જેમાંથી ૧૪ લોકોનાં મોત થયાં હતા, જ્યારે ઘાયલોને મુંબઈ અને ઘણોની હો હોસ્પિટલમાં દાખલ કરાયા હતા, જેમાંથી ૩૨ જણને બાદમાં ડિસ્ચાર્જ કરાયા હતા. રાજાવાડી હોસ્પિટલમાં દાખલ એક વ્યક્તિની હાલત નાજુક હોવાનું અધિકારીએ કહ્યું હતું.	
એનડીઆરએફના અધિકારીના જણાવ્યા મુજબ સોમવારે રાતે હોાર્ડિંગના પણ ગર્દર બે હાઇડ્રોલિક કેનથી ઊંચકી લેવામાં આવ્યા હતા, જેની નીચે અમુક ફોર-વ્હીલરો હતી અને નવ લોકો ફસાયેલા હતા. એ તમામને બહાર કાઢ્યા બાદ હોસ્પિટલમાં લઇ જવાયા હતા, જ્યાં દાખલ કરાતા પૂર્વે તેમને મૃત ઘોષિત કરવામાં આવ્યા હતા.	
ઘાટકોપરની દુર્ઘટના બાદ એડવર્ટાઇઝિંગ એજન્સી મેસર્સ છગો મીડિયા પ્રા.લિ.ના માલિક ભાવેશ ભિંડે તથા અન્યો વિરુદ્ધ સદોષ મનુષ્યવધ તથા ભારતીય દંડસંહિતાની અન્ય કલમ હેઠળ ગુનો દાખલ કરવામાં આવ્યો હતો. પાલિકાના અધિકારીએ જણાવ્યું હતું કે હોાર્ડિંગ ગેરકાયદે હતું અને તેને ત્યાં ઊભું કરવા કોઇ પરવાનગી લેવામાં આવી નહોતી. એન વોર્ડના આસિસ્ટન્ટ મ્યુનિસિપલ કમિશનરે એડવર્ટાઇઝિંગ એજન્સીને તાત્કાલિક અસરથી આ હોાર્ડિંગ્સ હટાવવા માટે નોટિસ પાઠવી હતી, પણ પાલિકાને તેનો કોઇ જવાબ મળ્યો નહોતો.	
કુગાવો ૧૩ મહિનાની	

રહે છે. આર્થિક નિષ્ણાતોના મત મુજબ બે મહિના એટલે કે મે અને જૂન દરમિયાન હોલસેલ પ્રાઇસ ઇન્ફ્લેક્સ વધીને બે ટકાને પણ વટાવી જવાની શક્યતા છે. શાકભાજીને લગતો કુગાવો માર્ચમાં ૧૯.૫૨ ટકા હતો, જે એપ્રિલમાં વધીને ૨૩.૬૦ ટકા થઇ ગયો હતો. બટાટા પર આધારિત કુગાવાનો દર માર્ચમાં ૫૨.૯૬ ટકા હતો, જે એપ્રિલમાં વધીને ૭૧.૯૭ ટકા થયો હતો. કાંદા પર આધારિત કુગાવાનો દર માર્ચમાં ૫૬.૮૯ ટકા હતો, તે એપ્રિલમાં વધીને ૫૮.૭૫ ટકા થઇ ગયો હતો.

ભારતીય રિઝર્વ બેંકની સમિતિની બેઠક પાંચથી સાત જૂન સુધી યોજાવાની છે અને તે વ્યાજદર યથાવત્ રાખવાની જાહેરાત કરે એવી શક્યતા છે. ચોમાસું જો સારું રહે તો મોંઘવારીમાં થોડો ઘટાડો થવાની સંભાવના રહે છે. કુલ સ્થાનિક ઉત્પાદન (જીડીપી)માંનો ચોથા ત્રિમાસિકાવાળા (જાન્યુઆરીથી માર્ચ)નો વૃદ્ધિદર ટૂંક સમયમાં જાહેર થવાની આશા છે. (પીટીઆઈ)■

માં

ાર્થમાં ૧૨ ફાયર એન્જિન, સહિત અન્ય વાહનો પણ ૮૯ જણને બહાર કાઢવામાં મોત થયાં હતા, જ્યારે સિપિટલમાં દાખલ કરાયા યાર્જ કરાયા હતા. રાજાવાડી હાલત નાજુક હોવાનું

ણાવ્યા મુજબ સોમવારે રાતે નથી ઊંચકી લેવામાં આવ્યા હશે. વરો હતી અને નવ લોકો કાઢ્યા બાદ હોસ્પિટલમાં હતા. પૂર્વે તેમને મૃત ઘોષિત

ર્ટાઈઝિંગ એજન્સી મેસર્સ શ મિડે તથા અન્યો વિરુદ્ધ પેડિતાની અન્ય કલમ હેઠળ

ા. પાલિકાના અધિકારીએ અને તેને ત્યાં ઊભું કરવા ને. એન વોર્ડના આસિસ્ટન્ટ ંગ એજન્સીને તાત્કાલિક નોટિસ પાઠવી હતી, પણ હોતો. ■

હિનાની

જબ બે મહિના એટલે કે મે ંડેક્સ વધીને બે ટકાને પણ

માં ૧૯.૫૨ ટકા હતો, જે ગયો હતો.

દર માર્ચમાં ૫૨.૯૬ ટકા ટકા ગયો હતો.

માર્ચમાં ૫૬.૯૯ ટકા હતો, ટકા ગયો હતો.

ની બેંકક પાંચથી સાત જૂન થયાવત રાખવાની જાહેરાત રુંદે હતો તો મોંઘવારીમાં થોડો કુલ સ્થાનિક ઉત્પાદન (જાન્યુઆરીથી માર્ચ)નો ાશા છે. (એજન્સી) ■

બિહારના પૂર્વ કેપ્ચુટી

હતા. બિહાર સરકારમાં નાણા પ્રધાન પદ પણ સંભાળ્યું. તેઓ બે વખત બિહારના નાયબ મુખ્ય પ્રધાન રહી ચૂક્યા છે. તેઓ પ્રથમ વખત ૨૦૦૫ થી ૨૦૧૩ સુધી અને બીજી વખત ૨૦૧૭ થી ૨૦૨૦ સુધી નાયબ મુખ્ય પ્રધાન પદ સંભાળ્યા હતા.

સુશીલ મોદી એવા નેતાઓમાં સામેલ છે જેઓ વિદ્યાર્થી રાજકારણમાંથી મુખ્ય પ્રવાહના રાજકારણમાં આવ્યા છે. પટના યુનિવર્સિટી તેમના વિદ્યાર્થી રાજકારણની ભૂમિ બની ગઈ. ૧૯૭૩માં તેઓ વિદ્યાર્થી સંઘના જનરલ સેક્રેટરી તરીકે ચૂંટાયા. ૧૯૯૦ માં, તેઓ પ્રથમ વખત પટના સેન્ટ્રલ વિધાનસભા મતવિસ્તારમાંથી ધારાસભ્ય તરીકે ચૂંટાયા હતા. આ પછી, તેઓ ૧૯૯૫ માં ધારાસભ્ય પણ ચૂંટાયા હતા અને પછી તેમને ભાજપના મુખ્ય દંડક બનાવવામાં આવ્યા હતા. આ પછી, તેઓ ૨૦૦૦ માં સતત ત્રીજી વખત ધારાસભ્ય તરીકે ચૂંટાયા. સુશીલ કુમાર મોદી ૧૯૯૬ થી ૨૦૦૪ સુધી બિહાર વિધાનસભામાં વિપક્ષના નેતા પણ હતા.

વડા પ્રધાન નરેન્દ્ર મોદીએ સુશીલ મોદીના નિધન પર શોક વ્યક્ત કર્યો હતો અને શ્રદ્ધાંજલિ આપી હતી. તેમને યાદ કરીને પીએમએ સોશિયલ મીડિયા પર લખ્યું, પાર્ટીમાં મારા મૃત્યવના સાથી અને દાયકાઓથી મારા મિત્ર સુશીલ મોદીજીના અકાળ અવસાનથી ખૂબ જ દુઃખી છું. બિહારમાં ભાજપના ઉદય અને તેની સફળતા પાછળ તેમનું અમૂલ્ય યોગદાન રહ્યું છે. ઇમરજન્સીનો સખત વિરોધ કરીને તેમણે વિદ્યાર્થી રાજકારણમાં પોતાની એક અલગ ઓળખ બનાવી હતી. તેઓ ખૂબ જ મહેનતુ અને મૈત્રીપૂર્ણ ધારાસભ્ય તરીકે જાણીતા હતા. રાજકારણને લગતા વિષયોની તેમની સમજ ખૂબ ઊંડી હતી. તેમણે વહીવટદાર તરીકે પણ ઘણી પ્રશંસનીય કામગીરી કરી હતી. ઋજુ પસાર કરવામાં તેમની સક્રિય ભૂમિકા હંમેશાં યાદ રાખવામાં આવશે. શોકની આ ઘડીમાં મારી સંવેદના તેમના પરિવાર અને સમર્થકો સાથે છે. ■

પોઇયાની નર્મદા નદીમાં

સણિયા હેમાદ સુરતનો સમાવેશ થાય છે.

અત્રે ઉલ્લેખનીય છે કે થોડા દિવસ પહેલા વોડેદરા નજીક આવેલા કોટના બીય પર નાહવા ગયેલ યુવાનોની જૂની જાણી મોતની ઘટના બાદ હવે ઘુઘુ એક બનાવ પોઇયામાં બન્યો છે. જેમાં અમરેલી જિલ્લાનાં મૂળ વતની અને હાલ સુરત સ્થાઈ થયેલા પ્રવાસીઓ નર્મદા જિલ્લાના યાણોદ તાલુકામાં આવેલા પોઇયા (નોલકંદધામ)માં ફરવા માટે આવ્યા હતા. ■

ચૂંટણી પૂરી થતાં હવે રાજ્યનું વહીવટીતંત્ર કામે લાગ્યું

(અમારા પ્રતિનિધિ તરફથી)
અમદાવાદઃ ગુજરાતમાં ૧૬મી મા્યે લોકસભાની ચૂંટણીની જાહેરાત થતાંની સાથે ચૂંટણીની આચારસંહિતાનો અમલ શરૂ થતાં ચૂંટણીને લગતી કામગીરીમાં પરોવાઇ ગયું હતું પરંતુ ગત ૭મીએ લોકસભાની તમામ ૨૬ બેઠકની ચૂંટણીનાં મતદાનની કામગીરી પૂરી થઇ ગયા બાદ હવે સમગ્ર વહીવટી તંત્ર સરકારી કામે લાગ્યું છે. ગાંધીનગર સચિવાલયમાં હવે અધિકારીઓની ફૂલ હાજરી ચાલુ થતા પ્રજાની મૂળભૂત કામગીરી શરૂ થઇ છે. સોમવારથી જ ગાંધીનગર સચિવાલય અને જિલ્લા મથકો પર કલેક્ટર કચેરી તેમજ જિલ્લા પંચાયતોમાં લોકોની ભીડ શરૂ થઇ છે.

ગુજરાતમાં ભાજપની સરકાર શાસનમાં હોવાથી મુખ્ય પ્રધાન સહિત તમામ પ્રધાનો ભાજપની તરફેણમાં ચૂંટણી પ્રચારમાં વ્યસ્ત થઈ ગયા હતા. જેના લીધે ૧૬મી માર્ચથી રાજ્યમાં ૭મી મે રાજ્યની તમામ ૨૬ બેઠક માટેની ચૂંટણી પૂરી થઈ ત્યાં સુધી

ભાજપના ત્રણ નેતા સામે શિસ્તભંગની લટકતી તલવાર: હાઇકમાન્ડને રજૂઆત

(અમારા પ્રતિનિધિ તરફથી)
અમદાવાદઃ ગુજરાતમાં લોકસભાની ચૂંટણીમાં પક્ષવિરોધી પ્રવૃત્તિ કરનારા સૌરાષ્ટ્રના ત્રણ નેતાઓ સામે પક્ષ વિરોધી પ્રવૃત્તિ અંગે સ્થાનિક સ્તરેથી ભાજપના મોવડી મંડળ સમક્ષ રજૂઆત થઇ છે. આ ત્રણેય નેતાઓ સામે સરપંચાનની તલવાર લટકી રહી છે. ચૂંટણીનાં પરિણામો પછી આ નેતાઓ સામે કાર્યવાહી કરવામાં આવશે. અમરેલી લોકસભા બેઠક પર સીટિંગ સાંસદ નારણભાઇ કાછડિયાએ પોતાની ટિકિટ કપાતાં આચારી નેતાઓ સામે બળાળો કાઢીને આંતરિક કલહને ચિન્હારી ચાંપી હતી જ્યારે બીજા બે માજ પ્રધાનો ધર્મેન્દ્રસિંહ ઉર્ફે હકુભા જોડાજા (જામનગર)અને જવાહર ચાવડા(જૂનાગઢ) સામે પણ પક્ષના ઉમેદવાર સામે જ મોરચો ખોલ્યો હોવાના આક્ષેપો થયા બાદ હવે તેમની

વિરુદ્ધ રજૂઆત પણ કરવામાં આવી છે. ભાજપની પ્રદેશ નેતાગીરીએ રજૂઆત થઈ છે કે, આ ત્રણેય નેતાને તાત્કાલિક અસરથી સસ્પેન્ડ કરી દેવા જોઈએ કે જેથી દાખલો બેસે. જો કે ભાજપ હાઈકમાન્ડ લોકસભાની ચૂંટણીનાં પરિણામ સુધી રાહ જોવાના મુઠમાં છે. નારણભાઈ કાછડિયાએ પોતાને હરાવવા માટે પ્રયત્નો કર્યા હોવાની ફરિયાદ અમરેલી બેઠકના ભાજપના ઉમેદવાર ભરત સુતરિયાએ કરી છે. નારણભાઈ કાછડિયાએ ઈફંકોના ડિરેક્ટરની ચૂંટણીમાં ભાજપના સત્તાવાર ઉમેદવાર બિપીનભાઈ પટેલ ઉર્ફે બિપીન ગોતાને હરાવવામાં પણ દિલીપ સંઘાણી અને જયેશ રાદડિયાને મદદ કરી હતી.

જામનગર બેઠકના ભાજપના ઉમેદવાર પૂનમબેન માડમને હરાવવા માટે ધર્મેન્દ્રસિંહ ઉર્ફે હકુભા જોડાજો

ભરપૂર પ્રયત્નો કર્યા હોવાની રજૂઆત માડમે કરી છે. પુરપોત્તમ રૂપાલા સામેના ક્ષત્રિયોના વિરોધના બહાને ધર્મેન્દ્રસિંહ ઉર્ફે હકુભા જોડાજોએ પૂનમબેન સામેનો રાજકીય હિસાબ સરભર કરવા માટે પક્ષની વિરુદ્ધ કામ કર્યું હોવાની ફરિયાદ થઈ છે. હકુભાએ કોરોસના પાટીદાર ઉમેદવાર જે.પી. મારવિયા સાથે મળીને ક્ષત્રિય અને સાધુનારાયણ વંડેળા જે જ વરસાદના કારણે વિવિધ વિસ્તારમાં એક ડઝન જેટલા વૃક્ષ ધરાશાયી થઈ ગયા હતા. પરીમલ ગાડંનથી સી.જી. રોડ તરફના રસ્તા ઉપર આવેલી ગટર પાસે ભુવો પડતા તંત્રને આડાશ મૂકવાની ફરજ પડી હતી. અમદાવાદ મ્યુનિસિપલ કોર્પોરેશનના ફાયર કંટ્રોલ તથા ગાર્ડન વિભાગને શહેરના અલગ અલગ વિસ્તારમાંથી વૃક્ષ ધરાશાયી થવા અંગેની અનેક ફરિયાદ મળી હતી. ફાયર વિભાગને વૃક્ષ ધરાશાયી થવા ઉપરાંત ચાંદેબાડા વોર્ડમાંથી બે, બોપલમાંથી એક તથા ન્યૂ મણિનગર વિસ્તારમાંથી શોર્ટ સર્કિટ થવાથી આગ લાગવા અંગેના ચાર કોલ મળ્યા હતા. જો કે આ બનાવમાં કોઈ ઈજા કે જાનહાની થવા પામી નહોતી.

અમદાવાદઃ શહેરમાં સમોવારે વંટોળિયા સાથે વરસેલા સામાન્ય વરસાદથી જ મનપા તંત્રની પોલ ખૂલી ગઇ હતી. ચોમાસા પહેલા જ પ્રિમોન્સૂન પ્લાનને માવકાએ તેને ઘોઘ નાખ્યો હતો. અમદાવાદમાં બોપલ વિસ્તારમાં થોડા જ વરસાદમાં પાણી ભરાઇ ગયોં હતા. મુખ્ય માર્ગ પર પાણી ભરાતા વાહનચાલકોને હાલાકી પડી હતી. અનેક સોસાયટીના રહીશો વરસાદી પાણીમાંથી પસાર થવા મજબૂર બન્યા હતા. અમદાવાદમાં અસહ્ય ઊકળાટ બાદ ગત મોડી સાંજે વાતાવરણમાં એકાએક પલટો આવ્યો હતો. ધૂળની ડમરીઓ સાથે શરૂ થયેલા વંડેળા તેમ જ વરસાદના કારણે વિવિધ વિસ્તારમાં એક ડઝન જેટલા વૃક્ષ ધરાશાયી થઈ ગયા હતા. પરીમલ ગાડંનથી સી.જી. રોડ તરફના રસ્તા ઉપર આવેલી ગટર પાસે ભુવો પડતા તંત્રને આડાશ મૂકવાની ફરજ પડી હતી. અમદાવાદ મ્યુનિસિપલ કોર્પોરેશનના ફાયર કંટ્રોલ તથા ગાર્ડન વિભાગને શહેરના અલગ અલગ વિસ્તારમાંથી વૃક્ષ ધરાશાયી થવા અંગેની અનેક ફરિયાદ મળી હતી. ફાયર વિભાગને વૃક્ષ ધરાશાયી થવા ઉપરાંત ચાંદેબાડા વોર્ડમાંથી બે, બોપલમાંથી એક તથા ન્યૂ મણિનગર વિસ્તારમાંથી શોર્ટ સર્કિટ થવાથી આગ લાગવા અંગેના ચાર કોલ મળ્યા હતા. જો કે આ બનાવમાં કોઈ ઈજા કે જાનહાની થવા પામી નહોતી.

(અમારા પ્રતિનિધિ તરફથી)
અમદાવાદઃ ગુજરાતમાં સોમવારે શરૂ થયેલા તોફાની પવન સાથેના વરસાદથી બે લોકોનાં મોત થયાં હતાં જ્યારે છેલ્લા ૨૪ કલાકમાં ૪૧ તાલુકાઓમાં વરસાદ નોંધાયો હતો.

અયાનક બદલાયેલા વાતાવરણ અને કમોસમી વરસાદને પગલે મુખ્ય પ્રધાન ભૂપેન્દ્ર પટેલે રાજ્યમાં વરસાદ અને પવન ફૂંકાવાથી સર્જાયેલી સ્થિતિની સમિક્ષા કરવા માટે કાર્યકારી મુખ્ય સચિવ સુનયના તોમરને આદેશ આપ્યો હતો.

સુનયના તોમરે અસરગ્રસ્ત જિલ્લાના કલેક્ટર સાથે વીડીયો કોન્ફરન્સ થકી જિલ્લાઓમાં થયેલા વરસાદ, પવન અને વીજળીની સ્થિતિ વગેરેની તલસ્પર્શી માહિતી મેળવી હતી. તેમજ આગામી બે દિવસ સુધી હવામાન વિભાગની આગાહી હોવાથી જિલ્લા તંત્રવાહકોને એલર્ટ મોડ પર રહેવા અને હવામાન વિભાગની આગાહી અનુસાર આગોતરા આયોજન માટે પણ માર્ગદર્શન આપ્યું હતું.

રાહત કમિશનર આલોક પડિએ સમીક્ષા બેઠકની

છે. તેનું વિશ્લેષણ શરૂ કરવામાં આવ્યું છે.

અત્રે ઉલ્લેખનીય છે કે, ગુજરાતમાં તમામ ૨૬ બેઠકની ચૂંટણી ગત ૭મી મેના રોજ પૂર્ણ થઇ ગઇ હતી. સુરત બેઠક અગાઉ જ બિનહરીફ થઇ હતી એટલે ચકાસણી શરૂ કરવામાં આવી છે. ચારે બેઠક પર કેટલું મતદાન થયું હતું અને તેમાંથી ભાજપને કેટલા મત મળી શક્યા હોય તેની ગણતરી શરૂ કરવામાં આવી છે. ક્ષત્રિય આંદોલનને કારણે ભાજપના ઉમેદવારોની સરસાઇને વત્તા ઓછા પ્રમાણમાં અસર થવાની ગણતરી રાખવામાં આવતી જ હતી.

ક્ષત્રિય આંદોલનની મુખ્ય અસર જામનગર, સુરેન્દ્રનગર જેવી અમુક બેઠકો પૂરતી મર્યાદિત રહેવાની મનાતું હતું. પરંતુ આઇબી રિપોર્ટમાં બનાસકાંઠા, સાબરકાંઠા અને પાટણનો પણ ઉલ્લેખ કરવામાં આવ્યો છે. તેના કારણે આ બેઠકોમાં શું અસર થઇ

રાજ્યમાં ૨૪ કલાકમાં ૪૧ તાલુકામાં વરસાદ: બેનાં મોત

વિગત આપતા કહ્યું હતું કે, રાજ્યમાં કુલ ૪૧ તાલુકાઓમાં બે મિલિમીટરથી લઈને ૩૮ મિલિમીટર જેટલો વરસાદ વરસ્યો છે.વરસાદ સાથે પવનની ગતિ પણ વધી હતી અને વીજળી પડવાને કારણે રાજ્યમાં બે માનવ મૃત્યુ નોંધાયાં છે. જ્યારે પવનને કારણે ૨૪૮ ગામોમાં વીજ પુરવઠાને અસર પડી હતી. તે તાત્કાલિક પૂર્વવર્તી કરી દેવામાં આવી છે.

ઉપરાંત મુખ્ય પ્રધાન ભૂપેન્દ્ર પટેલે સ્ટેટ ઈમરજન્સી ઓપરેશન સેન્ટર તથા જિલ્લાઓના કંટ્રોલરૂમ સતત કાર્યરત રહે તેમજ ક્યાંય જાનહાની ન થાય અને માલ-મિલકતને ઓછામાં ઓછું નુકશાન થાય તેવી વ્યવસ્થાઓ સુનિશ્ચિત કરવા પણ કાર્યકારી મુખ્ય સચિવને સૂચના આપી હતી. દરમિયાન મધ્ય ગુજરાત વીજ કંપનીના સૂત્રોના જણાવ્યા પ્રમાણે ૮૦ કિલોમીટરની ઝડપે ફૂંકાયેલા પવનના કારણે વડોદરામાં ઠેર ઠેર વૃક્ષો ધરાશાયી થયાં હતાં અને લગભગ ૫૦ જેટલાં સ્થળોએ વીજ લાઈન પર જ વૃક્ષો પડ્યાં હતાં અને મુખ્યત્વે તેના કારણે જ શહેરમાં વીજપુરવઠો ખોરવાયો હતો.

કચ્છના નાના રણમાં બે જૂથ વચ્ચે અથડામણ: ચાર ઘવાયાં, ગોળીબારમાં ઘાયલની હાલત નાજુક

(અમારા પ્રતિનિધિ તરફથી)

ભુજઃ પાકિસ્તાનની ભૂમિ અને જળસીમાને અડકીને આવેલા સરહદી કચ્છના નાના રણમાં મીઠાંની જમીન પર ગેકાયેદસર કબજા મુદ્દે અગાઉ અનેક વાર ગોળીબાર કે હત્યાના પ્રયાસ સહિતના ગંભીર બનાવો પ્રકાશમાં આવી ચૂક્યા છે.

હજુ થોડા દિવસો અગાઉ ઘુડખર અભયારણ્યના રક્ષિત વિસ્તારમાં કાયદાને નેવે મૂકી બોર ગાળી રહેલા શખ્સોએ વનતંત્રની ટુકડી પર અભયારનો પ્રયાસ કરતાં રેન્જ ફોરેસ્ટ ઓફિસરે સ્વબચાવમાં હવામાં ગોળીબાર કર્યો હતો તેમ જ એક-દોઢ વર્ષ અગાઉ કચ્છના નાના રણમાં તાલિબાની આતંકીઓના કાફલાની માફક વાહનોની લાંબી કતારોમાં મારક હથિયારો સાથે ધસી આવેલાં ટોળાંઓએ હિંસક નારા લગાવ્યા હોવાની જે-તે સમયે દેશભરમાં ચર્ચાસ્પદ બનેલી એ ઘટના હજુ

લોકોના માનસપટ પર તાજ છે ત્યારે ભયાઉના શિકારપુરની હદમાં આવતા આ વિસ્તારની સરકારી જમીન પર ગેરકાયદેસર કબજો જમાવવા મુદ્દે બે જૂથ વચ્ચે ઘાતક હથિયારો સાથે હિંસક ધિંગાણું ખેલાયું હતું જે દરમિયાન લકઝરી કારના કાફલા સાથે આવેલા ભૂ-માફિયાઓના એક જૂથે સામેના ટોળાં પર ઓટોમેટિક ગન વડે ફાયરિંગ પણ કર્યું હતું. આ ગેંગવોરમાં ચાર શખ્સને ઈજા પહોંચી છે, જેમાંથી દિનેશ ખીમજી કોલી (ઉં.વ. ૪૨), મગન સુજા ગોહિલ (ઉં.વ. ૫૫), વલીમામદ છબ્રાડિમ રાજા (ઉં.વ. ૩૩), મુકેશ બેચરા કોળી (ઉં.વ. ૨૫)ને હળવાથી મધ્યમ છજાઓ પહોંચી હતી. દિનેશ કોલી નામના યુવકના માથામાં બંદૂકમાંથી વછુટેલી ગોળી વાગતાં ગંભીર હાલતમાં તેને રાજકોટ ખાતે સુરત સારવાર માટે ખસેડાયો છે. અન્ય ત્રણ લોકોને સામખિયાળી સહિતની સ્થાનિક હોસ્પિટલમાં

સારવાર અપાઈ રહી હોવાનું જાણવા મળી રહ્યું છે.

ઘટના અંગે મળી રહેલી પ્રાથમિક વિગતો મુજબ, એક જૂથે મીઠું પકવવા માટે ગેરકાયદે વાળેલી જમીન પર કબજો જમાવા બીજું જૂથ હિંસક હથિયારો સાથે આવ્યું હતું. બંને પક્ષે લગભગ બસસોથી અડીસો લોકો વચ્ચે ધિંગાણું ખેલાયું હતું. બંદૂક, ધારિયાં, ધોકા, લાકડી જેવાં ઘાતક હથિયારો સાથે ધસી આવ્યા હતા અને અન્ય શખ્સો સાથે બખાલ કરી હતી. સામખિયાળી પોલીસે ફરિયાદ નોંધવા સહિતની આગળની કાર્યવાહી હાથ ધરી છે.

અત્રે ઉલ્લેખનીય છે કે, હાલ દેશભરમાં લોકસભાની ચૂંટણીનો માહોલ છવાયેલો છે એ વચ્ચે કચ્છ જેવા સુરક્ષા દૃષ્ટિએ અત્યંત સંવેદનશીલ વિસ્તારમાં આ પ્રકારની ઘટનાઓ બનવી તે બાબત અત્યંત ચિંતાજનક હોવાનું સુરક્ષા સલાહકારો જણાવી રહ્યા છે.

સુરતમાં ₹ એક કરોડના ડ્રૂસ કેસમાં પકડાયેલા મુંબઈના આરોપીની ધરપકડ

(અમારા પ્રતિનિધિ તરફથી)

અમદાવાદઃ સુરતમાં પકડાયેલા રૂ. એક કરોડની કિંમતના ડ્રૂસ કેસમાં મુંબઇના એક શખસની ધરપકડ કરવામાં આવી હતી. મુંબઈથી સૈફઅલી ઉર્ફે અલી મોહમ્મદ રફીક શેખ ડ્રૂસ ડિલિંગમાં એડવાન્સ લેવા માટે સુરત આવ્યો હતો ત્યારે તેને પકડી લેવામા આવ્યો હતો.

સુરતમાં મુંબઇથી નશીલા દ્રવ્યોના રેકેટમાં સંકળાયેલા સૈફએ તેના બનેલી હસન બાવા સાથે રૂપિયા ૧૦ લાખમાં સોદો કર્યો હતો. તેમ જ હસન બાવાએ કિલોના રૂપિયા ૧૦ લાખ રૂપિયા લેખે કિંમત લઇ આ માલ મોકલ્યો હતો, જે માં રામપુરા સ્થિત લાલર્મિયા મસ્જિદ પાસેથી ડ્રૂસ પકડાયું હતું, જેમાં ડ્રૂસ ડિલિંગ માટે બે ડ્રૂસ માફિયા ભેગા થયેલા હતા. તેમાં ડ્રૂસ માફિયા મોહમ્મદ કાસીફ ઈકબાલ ઉર્ફે પસીના શેખ અને શેહબાઝ ઈશાંદહુસેન ખાનને પોલીસે થેંચાં હતા. તેમાં રામપુરામાં પોલીસને હાથતાળી આપી ભાગેલો શેહબાઝ હજુ પકડાયો નથી.

આંતરરાષ્ટ્રીય માર્કેટમાં એક કરોડ રૂપિયે કિલો કિંમત ધરાવતું

મેકેડ્રોન ડ્રૂસ હસન બાવા ૧૦થી ૨૦ લાખમાં ખાતો હતો, જેમાં એડવાન્સ પેમેન્ટ લેવા પૂરતી જ આરોપી સૈફઅલીની ભૂમિકા હતી. સુરતમાં દાદ્ર સાથે ડ્રૂસનું દૂધણ ઘર કરી ગયું છે. તાજેતરમાં ચર્ચાના ચગડોળે ચંડેલા રૂપિયા એક કરોડના ડ્રૂસ કેસમાં આરોપી સલમાનને ચાર સીમકાર્ડ આપનારા તેના પિતરાઈની પોલીસે ધરપકડ કરી હતી. જોકે, પિતરાઈ જુનેદનું કહેવું છે કે સલમાને તેને આ સીમકાર્ડ ગર્લફ્રેન્ડ સાથે વાત કરવી છે તેવું કહીને ખરીદ્યા હતા.

સલમાને ગર્લફ્રેન્ડ સાથે વાત કરવા એકટીવ ડમી સીમકાર્ડની માગણી કરી જુનેદ ને ચાર સીમકાર્ડના રૂ.૩૦૦૦ આપ્યા હતા.

સુરત કાંઠમ ગ્રાન્યે પાંચ માસ અગાઉ ડુમસ વિસ્તારમાંથી રૂ.૧ કરોડથી વધુના એમ.ડી. ડ્રૂસ સાથે સલમાને ડ્રૂસની હેરાફેરી, ખરીદ-વેંચાણ માટે ચાર ડમી સીમકાર્ડ પિતરાઈ ભાઈ જુનેદ પાસેથી લીધા હતા. આ મામલે જુનેદને પણ પોલીસે આરોપી બનાવ્યો હતો અને તેની વિરુદ્ધ ગુનો નોંધી ધરપકડ કરી



મરણ નોંધ	સૌરાષ્ટ્ર આવૃત્તિ ■ બુધવાર ■ તા. ૧૫-૫-૨૦૨૪
સંસ્થા સમાચાર	
શ્રી ખડાયતા સમાજ-બોમ્બેનો ૧૧૨મો વાર્ષિકોત્સવ રંગેયંગે ઉજવાયો	
ખડાયતા સમાજ-બોમ્બેનો ૧૧૨મો વાર્ષિકોત્સવ પ્રમુખશ્રી યોગેશભાઈ કીર્તનલાલ શાહના અધ્યક્ષ સ્થાને હજારેક જ્ઞાતિજનોની ઉપસ્થિતિમાં પ્રબોધનકાર ઠાકરે સભાગૃહ બોરીવલી ખાતે અભૂતપૂર્વ ઉત્સાહથી ઉજવાયો. મુખ્ય મહેમાન તરીકે અમદાવાદ થી પધારેલા ‘‘ખડાયતા જ્યોતિ’’ના તંત્રી શ્રી જયેશભાઈ રજનીકાંત શાહે સ્થાન શોભાવ્યું હતું. અતિથિવિશેષ તરીકે ઉપસ્થિત હતા સર્વશ્રી શ્રી સંજીવભાઈ સુતરીયા (ટ્રસ્ટી: શ્રી મુવુંડ ખડાયતા સમાજ), શ્રી પ્રકાશભાઈ ભાલજા (પ્રમુખ શ્રી ખડાયતા સંઘ-ઘાટકોપર), શ્રી પરેશભાઈ શાહ (પ્રમુખ શ્રી ખડાયતા સમાજ સોશિયલ ગ્રુપ) તથા શ્રીમતિ	
પ્રખર જ્યોતિષ વિશારદ સ્વ. નિરંજનભાઈ પંડ્યાની પ્રથમ પુણ્યતિથિ ઉજવાઈ	
૬.મુંબઈના વી.પી. રોડ અને ડો. દેશમુખ લેન ઉપર આવેલા તુલસીદાસ મેન્શનમાં ૧૪૩ વરસ પૂર્વે સ્વયંચૂ પ્રગટ થયેલા હનુમાનના શ્રી સંકટમોચન હનુમાન મંદિરના પૂજારી સ્વ. નિરંજનભાઈ કણ્ણાશંકર પંડ્યાના (મરણ-જ્યોતિ)ની પ્રથમ પુણ્યતિથિ તેમના પુત્રો ભાવેશ અને ગોપાલ (મહારાજે) મંદિરના ભક્ત	
શ્રી વીસા સોરઠિયા વણિક સર્વોદય મહિલા મંડળ-મુંબઈ	
શ્રી વીસા સોરઠિયા વણિક સર્વોદય મહિલા મંડળ-મુંબઈ તરફથી ‘‘કુમારી દર્શી શાહ યુનિકોર્મ ફંડ (ધો. ૧ થી ૧૦)’’ અને ‘‘કુમારી દર્શી શાહ પાઠ્યપુસ્તક વિતરણના ફોર્મ’’ તથા ‘‘શ્રીમતી રેવાબેન ત્રિભોવનદાસ મલકાણ	

એપીએમસીમાં લીયીની સીઝન શરૂ થઈ

નવી મુંબઈ: હાપુસની સીઝન તેના છેલ્લા તબક્કામાં છે અને અન્ય ફળોની સીઝન શરૂ થઈ રહી છે. હવે લીયી બજારમાં આવવા લાગી છે. મે મહિનાના અંત સુધીમાં હાપુસની સીઝન પૂરી થઇ ચોમાસું ફળોની સિઝન શરૂ થાય છે. હાલમાં બજારમાં લીયીના ૧૫૦૦-૧૬૦૦ બોક્સની આવક થઈ રહી છે અને બે દિવસમાં આવક વધીને ૩,૦૦૦ બોક્સ થઈ જશે તેમ વેપારીઓએ જણાવ્યું છે. હાલમાં પશ્ચિમ ખંડાણમાંથી લીયી બજારમાં આવી રહી છે. લીયીને ટ્રક દ્વારા બજારમાં પહોંચતા ત્રણ દિવસનો સમય લાગે છે, તેથી તે બગડવાની સંભાવના છે.

નવમા પાનાનું ચાલુ	
	
હવે દરેક વોર્ડમાં	
મુંબઈ મહાનગરપાલિકાના તમામ પ્રશાસકીય વોર્ડમાં ગેરકાયદે હોર્ટિંક્સ સામે પગલાં લેવાનો નિર્દેશ તમામ આસિસ્ટન્ટ કમિશનરોને આપ્યો હતો. લાર્ડસન્સ વગરના તેમ જ જોખમી હાલતમાં હોય તેમાં હોર્ટિંક્સ સામે તાત્કાલિક કાર્યવાહી કરવાની સૂચના પણ તેમણે આપી હતી.	
કમિશનરે એવું પણ કહ્યું હતું કે છઠા નગરમાં પાલિકાની મંજૂરી નહીં લેતા જાહેરાતનું હોર્ટિંક્સ લગાડી દેવામાં આવ્યું હતું, તે માટે ડિઝાસ્ટર મેનેજમેન્ટ અધિનિયમ અંતર્ગત કાર્યવાહી ચાલુ કરવામાં આવી છે.	
જમીનની માલિકી કોઈની પણ હોય છતાં વ્યવસાય માટે લાર્ડસન્સ લઈને જ હોર્ટિંક્સ લગાડવાનું ફરજિયાત રહેશે એવી સ્પષ્ટતા કરીને જીઆરપી પોલીસની જયામાં ગેરકાયદે હોર્ટિંક્સ લગાડવા તેમ જ લાર્ડસન્સના મુદ્દા પર અનેક વખતે પત્થરવહાર પણ પ્રશાસને કર્યો હોવાની સ્પષ્ટતા કમિશનરે આ વખતે કરી હતી.	

૧૬ વર્ષથી નવી હોર્ટિંક્સ પોલિસીની રાહ જોવાઈ રહી છે

ઘાટકોપરમાં હોર્ટિંક્સ તૂટી પડ્યા બાદ પાલિકાની હોર્ટિંક્સ પોલિસી સામે સવાલો થઈ રહ્યા છે, કારણકે પાલિકા ૧૬ વર્ષ જૂની હોર્ટિંક્સ પોલિસી સાથે કામ કરી રહી છે. પાલિકા હજી પણ ૨૦૦૮માં બનાવેલી હોર્ટિંક્સ પોલિસી પર કામ કરી રહી છે. પાલિકાના અધિકારીના કહેવા મુજબ નિયમ મુજબ ૧૦ વર્ષ બાદ નવી હોર્ટિંક્સ પોલિસી બનાવવી જોઈએ. ૨૦૦૮ પછી ૨૦૧૮માં નવી હોર્ટિંક્સ પોલિસી બનાવવાની શરૂઆત થઈ. વર્ષ ૨૦૨૦માં પાલિકાએ તેની પોલિસી તૈયાર કરીને સરકારને મંજૂરી માટે મોકલી હતી. પરંતુ ૨૦૨૨માં સરકારે પાલિકાની પોલિસીમાં ફેરફાર કરીને તેને પાછી મોકલી દીધી હતી.

પોલિસીમાં અમુક ખામીઓ હોવાને કારણે મામલો કોર્ટમાં ગયો હતો અને પછી કોરોના મહામારીને કારણે નવી પોલિસી લાગુ થઈ શકી નહોતી. જૂની પોલિસીમાં આઠ મુદ્દા ઉમેરીને ૨૦૦૮ની પોલિસીને જ અમલમાં મૂકવામાં આવી છે. પાલિકાની પોલિસીમાં બે હોર્ટિંક્સ વચ્ચે ૧૦૦ મીટરના અંતરની જોગવાઈ હતી, જેને બદલીને ૭૦ મીટર કરવામાં આવી છે.પાલિકાના એડિશનલ કમિશનર અશ્વિની જોશીના જણાવ્યા મુજબ પાલિકાએ નવી હોર્ટિંક્સ પોલિસી માટે ડ્રાફ્ટ તૈયાર કર્યો છે. લોકસભાની ચૂંટણીની આયારસંહિતા બાદ તેને વેબસાઈટ પર મૂકવામાં આવશે. ત્યારબાદ સૂચનો-વાંધા મગાવવામાં આવશે અને ત્યારબાદ છ મહિનામાં નવી પોલિસી અમલમાં આવી શકે છે.

મરણ ખબર માટેની સૂચના	મૃત્યુનોંધ સાંજે ૭-૩0 સુદી ૪ સ્વીકારવામાં આવશે
-----------------------------	--

જીએસટી દ્વારા ધરપકડ કરાયેલા મલાડના બિઝનેસમેનના હાઈ કોર્ટે જામીન મંજૂર કર્યા

મુંબઈ: મેટ્રોપોલિટન મેજિસ્ટ્રેટ કોર્ટે સમક્ષ હાજર કર્યા વિના ૨૪ કલાકથી વધુ સમય માટે સેન્ટ્રલ ગુડ્સ એન્ડ સર્વિસીસ ટેક્સ (જીએસટી) ઇન્સ્પેક્ટર દ્વારા અટકાયેતમાં રાખવામાં આવ્યો હોવાનું ધ્યાનમાં આવતા બોમ્બે હાઈ કોર્ટે ગયા અઠવાણિે મલાડના બિઝનેસમેનના જામીન મંજૂર કર્યા હતા. ન્યાયમૂર્તિ રેવતી મોહિત દરે અને ન્યાયમૂર્તિ મંજૂષા દેશપાડિની બંડપીઠે મહેશ

શેર ટ્રેડિંગ ફોડમાં એન્જિનિયર સાથે ૩.૭ કરોડની છેતરપિંડી

થાણે: શેર્સમાં રોકાણ પર આકર્ષક વળતરની લાલચે નવી મુંબઈના કેમિકલ એન્જિનિયર સાથે ૩.૭ કરોડ રૂપિયાની કથિત છેતરપિંડી કરવા બદલ પોલીસે છ જણ વિરુદ્ધ ગુનો નોંધ્યો હતો.

નવી મુંબઈ સાયબર પોલીસ રટેશનના સિનિયર ઈન્સ્પેક્ટર ગજાનન કદમે જણાવ્યું હતું કે વાશીમાં રહેતા અને ખાનગી કંપનીમાં કામ કરતા ૪૩ વર્ષના ફિરયાદીના સોશિયલ મીડિયા પેજ પર ૧૭ ફેબ્રુઆરી, ૨૦૨૪ના રોજ શેર્સમાં રોકાણની તક અંગેની એક લિંક આવી હતી. ફિરયાદીએ લિંક પર ક્લિક કરતાં જ શેર્સમાં રોકાણ કરવાથી સાહું વળતર કઈ રીતે મળે, એની માહિતી આવી હતી. સંપર્ક કરવા માટે એક મોબાઈલ નંબર પણ લિંકમાં આપવામાં આવ્યો હતો.પછીથી ફિરયાદીએ એક આરોપી સાથે વ્હોટ્સએપ પર ચેટિંગ કરવાનું ચાલુ કર્યું હતું. ફિરયાદીને મેસેજિંગ એપમાં અલગ અલગ ગ્રૂપમાં જોડાવાનું કહેવામાં

મરાઠા આરક્ષણ આંદોલન ૪ જૂનથી ફરી શરૂ થશે: જરાંગેની ચેતવણી

છત્રપતિ સંભાજી નગર: લોકસભા ચૂંટણીના પરિણામની જાહેરાત ચોથી જૂને થવાની છે અને એ જ દિવસથી મરાઠા આરક્ષણ આંદોલન ફરી શરૂ કરવામાં આવશે એવી ચેતવણી આંદોલનકારી મનોજ જરાંગેએ મંગળવારે આપી હતી. તેમણે વધુમાં જણાવ્યું હતું કે સરકારી નોકરીઓ અને શૈક્ષણિક સંસ્થાઓમાં પ્રવેશ સંદર્ભે મરાઠાઓને અનામત મળે એ માટે ૮ જૂને એક સભાનું આયોજન કરવામાં આવ્યું છે. ગયા વર્ષથી આંદોલનનું નેતૃત્વ કરી રહેલા જરાંગેએ છત્રપતિ સંભાજી મહારાજની જન્મ જયંતિ નિમિત્તે તેમની પ્રતિમાને ફૂલહાર ચડાવ્યા હતા. સંવાદદાતાઓ સાથેની વાતચીતમાં જરાંગેએ જણાવ્યું હતું કે ’અમારા બાળકોને અનામત મળે એવી અમારી ઈચ્છા છે. અમને (આર્થિક રીતે પછાત વિભાગ હેડળ) ૧૦ ટકા અનામત આપવાના લેવામાં આવેલી નિર્ણય અમારા માટે કોઈ કામનો નથી. હાલ ચાલી રહેલી પોલીસ દળની ભરતીમાં આ બાબત સિદ્ધ થઈ છે. ૪ જૂને સવારે ૯ વાગ્યે બેમુદત ભૂખ હડતાળ સાથે અમે આંદોલનની ફરી શરૂઆત કરીશું.’ એ પહેલા જ સરકાર તેમની માંગણી અંગે ઘટતું કરશે એવો આશાવાદ પણ તેમણે વ્યક્ત કર્યો હતો.

મુંબઈના વિકાસ માટે	
કાર્યકાળમાં મેટ્રો પ્રોજેક્ટ બંધ થઈ ગયા હતા. બૂલેટ ટ્રેન પ્રોજેક્ટને રોકી નાખવામાં આવ્યો હતો. ૨૨ અને આતંકનું વાતાવરણ શહેરમાં ફેલાઈ ગયું હતું. રાજ્યમાં ડબલ એન્જિનની સરકાર આવ્યા બાદ મેટ્રોના ત્રણ રૂટ ચાલુ કરી દીધા, હવે કલ્યાણ સુધી મેટ્રોનું જાળું પહોંચાડી દીધું. કોસ્ટલ રોડ ચાલુ કરી દીધો, એમટીએએલ ચાલુ કરી નાખ્યો. અટલ સેતુ ચાલુ કરી નાખ્યો, બાળાસાગર ઠાકરે સમૃદ્ધિ હાઈવે ખોલી નાખ્યો. ડબલ એન્જિન સરકારમાં ઝડપભેર કામ થઈ રહ્યા છે. દેશની આર્થિક રાજધાની અને વૈશ્વિક શહેર મુંબઈને તેના દરજ્જા પ્રમાણ દર્શાવવા માટે શહેરમાં ઠેર ઠેર સુચીબળના કામ થઈ રહ્યા છે. દક્ષિણ મુંબઈને જ હેરિટિજ લૂક આપવામાં આવી રહ્યો છે તેની પ્રશંસા થઈ રહી છે. મને મારા મુંબઈગરા પર વિશ્વાસ છે કે તેઓ ફરી એક વખત શહેરની બધી જ બેઠકો મહાપુત્રિને જીતાડીને મોદીના હાથને મજબૂત કરશે.	

આ જ મુંબઈ શહેરમાં એક સમયે બસમાં વિસ્ફોટ, ટ્રેનમાં વિસ્ફોટ, સ્કૂટરમાં વિસ્ફોટ થઈ રહ્યા હતા. શ્રેણીબદ્ધ બોમ્બ સ્ફોટ થયા અને શહેર પર આતંકી હુમલો પણ થયો હતો, પરંતુ કેન્દ્રમાં વડા પ્રધાન નરેન્દ્ર મોદીની સરકાર આવી ત્યારબાદ છેલ્લા ૧૦ વર્ષમાં કોઈએ મુંબઈ તરફ આંખ ઊંચી કરીને જોયું નથી. મોદી હેે તો મુમકિન છે. આ ચૂંટણીમાં દરેક બેઠક પર મોદી ઊભા છે એમ સમજીને મતદાન કરવાનું છે. મોદીના હાથ મજબૂત કરવા માટે બધી જ બેઠકો પર મહાપુત્રિના ઉમેદવારોને વિજયી બનાવો એવી હાકલ તેમણે કરી હતી.

આ ચૂંટણીમાં દરેક સમયે બસમાં વિસ્ફોટ, ટ્રેનમાં વિસ્ફોટ, સ્કૂટરમાં વિસ્ફોટ થઈ રહ્યા હતા. શ્રેણીબદ્ધ બોમ્બ સ્ફોટ થયા અને શહેર પર આતંકી હુમલો પણ થયો હતો, પરંતુ કેન્દ્રમાં વડા પ્રધાન નરેન્દ્ર મોદીની સરકાર આવી ત્યારબાદ છેલ્લા ૧૦ વર્ષમાં કોઈએ મુંબઈ તરફ આંખ ઊંચી કરીને જોયું નથી. મોદી હેે તો મુમકિન છે. આ ચૂંટણીમાં દરેક બેઠક પર મોદી ઊભા છે એમ સમજીને મતદાન કરવાનું છે. મોદીના હાથ મજબૂત કરવા માટે બધી જ બેઠકો પર મહાપુત્રિના ઉમેદવારોને વિજયી બનાવો એવી હાકલ તેમણે કરી હતી.

આ જ મુંબઈ શહેરમાં એક સમયે બસમાં વિસ્ફોટ, ટ્રેનમાં વિસ્ફોટ, સ્કૂટરમાં વિસ્ફોટ થઈ રહ્યા હતા. શ્રેણીબદ્ધ બોમ્બ સ્ફોટ થયા અને શહેર પર આતંકી હુમલો પણ થયો હતો, પરંતુ કેન્દ્રમાં વડા પ્રધાન નરેન્દ્ર મોદીની સરકાર આવી ત્યારબાદ છેલ્લા ૧૦ વર્ષમાં કોઈએ મુંબઈ તરફ આંખ ઊંચી કરીને જોયું નથી. મોદી હેે તો મુમકિન છે. આ ચૂંટણીમાં દરેક બેઠક પર મોદી ઊભા છે એમ સમજીને મતદાન કરવાનું છે. મોદીના હાથ મજબૂત કરવા માટે બધી જ બેઠકો પર મહાપુત્રિના ઉમેદવારોને વિજયી બનાવો એવી હાકલ તેમણે કરી હતી.

આ જ મુંબઈ શહેરમાં એક સમયે બસમાં વિસ્ફોટ, ટ્રેનમાં વિસ્ફોટ, સ્કૂટરમાં વિસ્ફોટ થઈ રહ્યા હતા. શ્રેણીબદ્ધ બોમ્બ સ્ફોટ થયા અને શહેર પર આતંકી હુમલો પણ થયો હતો, પરંતુ કેન્દ્રમાં વડા પ્રધાન નરેન્દ્ર મોદીની સરકાર આવી ત્યારબાદ છેલ્લા ૧૦ વર્ષમાં કોઈએ મુંબઈ તરફ આંખ ઊંચી કરીને જોયું નથી. મોદી હેે તો મુમકિન છે. આ ચૂંટણીમાં દરેક બેઠક પર મોદી ઊભા છે એમ સમજીને મતદાન કરવાનું છે. મોદીના હાથ મજબૂત કરવા માટે બધી જ બેઠકો પર મહાપુત્રિના ઉમેદવારોને વિજયી બનાવો એવી હાકલ તેમણે કરી હતી.

સીબીએસઈ પરિણામ

થયેલા વિદ્યાર્થીઓની ટકાવારી ગયા વર્ષના ૯૬.૯૨ ટકાથી મામૂલી પ્રમાણમાં ઘટી ૯૬.૪૬ ટકા થઈ હતી. દેશભરના સીબીએસઈના ૧૬ વિભાગમાંથી સફળતાની દ્રષ્ટિએ પુણે વિભાગ ૧૨ અને ૧૦ ધોરણમાં અનુક્રમે છઠ્ઠા અને નવમા ક્રમે હતો.

૯૦ અને ૯૫ ટકાથી વધુ માર્ક મેળવનારા વિદ્યાર્થીની સંખ્યા ગયા વર્ષની સરખામણીએ વધારે હતી. ૧૦મા ધોરણના ૨,૧૧,૬૧૪ વિદ્યાર્થીઓએ ૯૦ ટકા કરતાં વધુ માર્ક મેળવ્યા હતા. ગયા વર્ષે આ સંખ્યા ૧,૯૫,૭૯૯ હતી. ૧૨મા ધોરણમાં મુંબઈની સીબીએસઈ સ્કૂલમાં ૧,૧૬,૧૪૫ વિદ્યાર્થીઓએ ૯૦ ટકાથી વધુ માર્ક મેળવ્યા હતા. ગયા વર્ષે આ સંખ્યા ૧,૧૨,૮૩૮ હતી. ૯૫ ટકાથી વધુ માર્ક મેળવનારા વિદ્યાર્થીઓની સંખ્યા ગયા વર્ષે ૨૪,૦૬૮ હતી જે આ વર્ષે વધી ૨૨,૬૨૨ થઈ છે.

મુંબઈ સમાચાર

સાથે ૩.૭ કરોડની છેતરપિંડી

આલ્વું હતું, જેના એડમિન રોકાણ માટે વિવિધ લિંક પૂરી પાડતા હતા.

ફરિયાદમાં જણાવાયું હતું કે એક આરોપીએ પોતાની ઓળખ પ્રતિષ્ઠિત બેન્કના અધિકારી તરીકે આપી હતી. લાલચમાં આવી ફરિયાદીએ ૧૭ ફેબ્રુઆરીથી ૨૪ એપ્રિલ દરમિયાન ૩.૭ કરોડ રૂપિયાનું રોકાણ કર્યું હતું. પછી ફરિયાદીને એવી જાણકારી મળી હતી કે તેણે જે શેરમાં નાણાં રોક્યાં હતાં તે વધીને ૨૨થી ૨૮ કરોડ રૂપિયા થઈ ગયા હતા. જોકે રૂપિયા વિથ્ડ્રો કરાવી ન શકતાં ફરિયાદીએ

ડોલીના બહેન
ફેલાના મમયજી
કોલાબા ચેમ્બ
૪૦૦૦૦૫.
૨૪ને બપોરે
બાગ મથકે કરો

ભરૂચ
આમદા નિ
છોટાલાલ લલ
મીનુબાલા ની

જીની જહાંગીર બગલી તે મરહુમ જહાંગીર ફસ્તમજી બગલીના વિધવા. તે મરહુમો હીરાબાઇ તથા અરંદશર લાલાના દીકરી. તે કિરોગા મિસ્ત્રી, હુતોશી પંથકી ને આરમીન છરાનીના મમ્મી. તે બજી મીસ્ત્રી. વિસ્મી પંથકી ને નોઝર ઉરાનીના સાસુજી. તે મરહુમો જાલ લાલા, ધન, હોમાય ને હોલીના બહેન. તે પરઝાન મીસ્ત્રી, ઝકરીશ ને ફેયાના મમયજી. (ઉ. વ. ૯૦) રે. ઠે. ૩, કોલાબા ચેમ્બર્સ, ગુડ હાઉસ રોડ, કોલાબા-૪૦૦૦૦૫. ઉકમણાંની કિયા: તા. ૧૬-૫-૨૪ને બપોરે ૩.૪૦ કલાકે, કોલાબા ખુશદ બાગ મધ્યે કરાની અગિયારીમાં.

પત્ની ઘરે ન આવતા પતિએ કંટોળા રૂમમાં ફોન

કરી બોમ્બ બસાર કરવાની ધમકી આપી

મેરઠના ૧૧-૫-૨૪

ગંગાબાઈ લલ્યા

છગનલાલના

ભંસિરાના મા

સાવલાના દો

જયશ્રી વિરા, ૧

(૧૦૦૦) મંદી

પુણે: મહારાષ્ટ્રના પુણે શહેરમાં એક શિષ્ય તેવી	સામાજિક
પત્ની મોડી રાત સુધી ઘરે પરત ન કરતા, પોલીસ	૭૧) તા. ૧૧-૫-૨૪ના અવસાન પામેલ છે. માતૃશ્રી ગંગાભાઈ લધાભાઈ દેવજી વીરાના પૌત્ર. જયશ્રી છગનલાલના પુત્ર. અમીત, કેતનના ભાઈ. ભીસરાના માતૃશ્રી ચંચલબેન વેલજી કુંવરજી સાવલાના દીહિત. પ્રાર્થના રાખેલ નથી. ઠે. જયશ્રી વીરા, ૧૯, શાંતિનગર ૧ હોમી, મલાડ (વેસ્ટ) મુંબઈ.
કંટ્રોલરમાં ફોન કરી સાત જથ્થાએ બોમ્બ વિસ્ફોટ	
કરવાની ધમકી આપી હતી. લોકસભા ચૂંટણીના	
મતદાન દરમિયાન આવા બોમ્બ બ્લાસ્ટની ધમકી	
સાંભળીને ઉચ્ચ પોલીસ અધિકારીઓમાં ગભરાટ	
ફેલાયો હતો. મામલાની ગંભીરતા સમજીને પોલીસે	
પુણે શહેરના દરેક ખૂણે-ખૂણે બોમ્બ શોધવાનું શરૂ	
કર્યું અને કોલ કરનાર વ્યક્તિને પણ શોધવાનું શરૂ	

સામરાઈના દામજી કુંવરજી ગાં. (ઉ. વ. ૭૧.) તા.૧૧-૫-૨૪ ના કચ્છ સામરાઇ મુકામે અવસાન પામેલ છે. ખીમઈભાઈ કુંવરજી ડાયાના પુત્ર. સ્મીતાના પતિ. સારિકા, સંદીપના પિતાજી. ડુમરાના નાનાભાઈ માવજી, કોટડીના રતનબેન લખમશી, કોકલિયાના નવલબેન માવજી, ઉનાડોડના કેસરબેન લાલજી, સ્વ. દમયંતી, ગઢસીસાના પુષ્પા મણીલાલના ભાઈ. મોથાસના વાલભાઈ લાલજી પ્રતાપના જમાઈ. પ્રા. શ્રી. વ. સ્વા. જૈન. શ્રા. સં. સં. કરસન લઘુ નિસર હોલ, દાદર (વે) ટા.૨ થી ૩.૩૦. ચક્ષુ દાન કરેલ છે.

રાધનપુરી જૈન
સ્વ.તારાબેન
ગં.સ્વ. નયનાબેન
૧૩/૫/૨૦૨૪ના અરિહંતશરણ પામેલ છે.
સ્વ.ભુપેન્દ્રભાઈ રસિકલાલ પારેખના ધર્મપત્ની.
નિલેશ તથા કાજલના માતૃશ્રી.
ધર્મપત્ની. નિલેશ તથા કાજલના સાસુ.
પિયરયજ્ઞે બળ જામનગરવાળા હાલ મલાડ .
ગં.સ્વ.મુકતાબેન લક્ષ્મીદાસ રાજાણીના દીકરી.
પ્રાર્થનાસભા તથા લૌકિક વ્યવહાર બંધ રાખેલ છે.

મચ્છક્રંક વિશ્વ શ્રીમાળી સમાજ જૈન ધર્મના અરિહંતશરણ થયેલ છે. તે કલ્પનાબેનના પતિ. સાહિલના પિતાશ્રી. સેજલના સસરા. સ્વ. પ્રેમચંદ ચંદમલ શાહના જમાઈ. લૌકિક વ્યવહાર રાખેલ નથી.

ઝાલાવાડી દશા શ્રીમાળી સ્થા. જૈન ધાંધલપુર નિવાસી હાલ બોરીવલી, સ્વ.ચંદ્રકાંત ગીરધરલાલ તુરખીયાના ધર્મપત્ની વિમળાબેન (ઉ. વ. ૮૪) તા. ૧૩/૦૫/૨૪ને સોમવાર અરિહંતશરણ પામેલ છે. તે રાજેશ, જયેશ, સ્વ. નીતિન, છાયા, અંબશાના માતૃશ્રી. સોનલ, ભાવના, નીતાના સાસુ. સ્વ.કુંદનબેન , સ્વ.મહાસુખભાઈ, સ્વ.કિશોરભાઈ, સ્વ.રમેશભાઈ, હંફદભાઈના ભાભી. સ્વ. કર્ત્તબેન, સ્વ. લિલાબેન, અમૃતભાઈ, સ્વ.લાલુબેન, સ્વ.કમુખેન, સ્વ. મહેન્દ્રભાઈના બેન. પ્રાર્થનાસભા ગુરુવાર, તા. ૧૬/૦૫/૨૪નાં ૧૦:૦૦ થી ૧૧:૩૦. ક્રાંદિવલી જૈન ઉપાચય. એસ. વી. રોડ, લોહણા મહાજન વાણીના સામે, ક્રાંદિવલી વેસ્ટ.

નિયમોના ઉલ્લંઘન બદલ

બોલીવુડના અનેક કલાકારોના ફલેટ પણ હોવાનું કહેવાય છે. આ ઈમારતના રિઝલવપમેન્ટના કામનું ઈન્સ્પેકશન કર્યા બાદ એસઆરએ ઓથોરિટી દ્વારા ડેવલપરને ૧૩ મે, ૨૦૨૪ના સ્ટોપ વર્કની નોટિસ આપવામાં આવી છે. એસઆરએની સ્ટોપ વર્કની નોટિસ મુજબ કન્સ્ટ્રક્શન સાઈટ પર જયારે ઈન્સ્પેક્ટર ઈન્સ્પેકશન કરવા ગયા હતા ત્યારે ડેવલપર દ્વારા હાઉસિંગ સોસાયટીના રહેવાસીઓ સાથે બનાવેલા પર્મનન્ટ ઓટ્ટરરન્ટે આક્રમોડશન એગ્રીમેન્ટ (પીએએએ) ને સહમીટ કરવામાં આવ્યું ન હોવાનું જણાઈ આવ્યું હતું.

સોસાયટીની ટેરેસ પણ મંજૂર કરેલા પ્લાન મુજબ બાંધવામાં આવી નથી. ડેવલપર દ્વારા રજૂ કરવામાં આવેલા દસ્તાવેજો/કારામાં રહેવાસીઓ દ્વારા ફેબ્રુઆરી ૨૦૨૧ના સંમતિ આપવામાં આવી હોવાનું દર્શાવવામાં આવ્યું હતું, પરંતુ બાંધકામ પરથી એવું લાગતું નહોતું.સાઈટ પર સુરક્ષા સંબંધી પગલા લેવામાં આવ્યાં ન હોવાનું પણ જણાઈ આવ્યું હતું. સાઈટ પર દીન શીટ બેન્ડોમર રીતે ઊભી કરવામાં આવી નથી, તેને કારણે સાઈટ પર કામ કરનારા મજૂર સહિત આવતા જતા લોકો માટે જોખમી બની શકે છે. બાજુમાં આવેલી બિલ્ડિંગની ડ્રેનેજ લાઈન આ પ્લોટ પરથી પસાર થતી હોવાથી આ કામને કારણે બાજુની બિલ્ડિંગના ડ્રેનેજના પ્રવાહમાં અવરોધ આવી શકે છે. આ બાબતે ડેવલપર સાથે તેમ જ આક્રિટિક્ટ સાથે ‘મુંબઈ સમાચાર’એ સંપર્ક કરવાનો પ્રયાસ કર્યો હતો, પરંતુ તેમની તરફથી કોઈ પ્રત્યુત્તર આવ્યો નહોતો.

પારસી મરણ

આરમ્બતી સોરઠા હતારીયા તે મરહુમો પોહુ તથા સોરઠા હતારીયાના દીકરી. તે ધન તથા મરહુમ કચ્છીરાના બહેન. તે ગુલશન નોઝર ઉરાની, મીનુ એલ. પાઘડીલાલ ને મરહુમ ધન હોમી દાહ્યાલાલા કઝીન સિસ્ટર. તે મરહુમ લલજી નરીમાન પાઘડીલાલાના ભત્રીજી. તે મરહુમો બાનુ તથા નરીમાન એન. પાઘડીલાલાના ગ્રેન્ડ દીકરી. (ઉ. વ. ૭૨) રે. ઠે. પ્લોટ નં. ૨૯૯/૩૧૯ આર.એ.સી. ૨૪/૨/૫, મેકસસ મોલની પાછળ, ગોરાહ નંબર-૨, બોરીવલી, મુંબઇ-૪૦૦૦૮૧.ઉકમણાંની કિયા: તા. ૧૫-૫-૨૪ને બપોરે ૩-૪૦ કલાકે જોગેશ્વરી મહે બેહરામ બાગ અગિયારીમાં.

જીની જહાંગીર બગલી તે મરહુમ જહાંગીર ફસ્તમજી બગલીના વિધવા. તે મરહુમો હીરાબાઇ તથા અરંદશર લાલાના દીકરી. તે કિરોગા મિસ્ત્રી, હુતોશી પંથકી ને આરમીન છરાનીના મમ્મી. તે બજી મીસ્ત્રી. વિસ્મી પંથકી ને નોઝર ઉરાનીના સાસુજી. તે મરહુમો જાલ લાલા, ધન, હોમાય ને હોલીના બહેન. તે પરઝાન મીસ્ત્રી, ઝકરીશ ને ફેયાના મમયજી. (ઉ. વ. ૯૦) રે. ઠે. ૩, કોલાબા ચેમ્બર્સ, ગુડ હાઉસ રોડ, કોલાબા-૪૦૦૦૦૫. ઉકમણાંની કિયા: તા. ૧૬-૫-૨૪ને બપોરે ૩.૪૦ કલાકે, કોલાબા ખુશદ બાગ મધ્યે કરાની અગિયારીમાં.

જૈન મરણ

ભર્યુ લાડુઆ શ્રીમાળી જૈન આમોદ નિવાસી હાલ અંધેરી સ્વ. મટેબેન છોટાલાલ લલ્લુલાલ શાહના પુત્ર અને સ્વ. ચીમનલાલ ખીમચંદ શાહના જમાઇ. જયંતીભાઇ સી. શાહ, (ઉ. વ. ૮૭) તા. ૯-૫-૨૪ના અરિહંતશરણ પામેલ છે. તે સ્વ. જયાબેનના પતિ. મિત

દબ્બલ

ચાબહાર ખંદર

ઈરાન સાથે વ્યૂહાત્મક સંધિમાં સરહદી વેપારના નવા સમીકરણ



ભારતે ઈ ૨૦૧૧ના ચાબહાર પોર્ટને દસ વર્ષના સંચાલન માટે તેહરાન સાથે કરાર કર્યો છે. આ સમાચાર જેટલા સામાન્ય અને સાધારણ દેખાય છે એવા છે નહીં. આ કરારને કારણે ખાસ તો પાકિસ્તાન અને ઈરાન ખૂબ જ બેકાર થઇ ગયા છે. ચીન નામનો અજગર આપણા દેશના ફરતેના બધા દેશ અને સરહદ પર કુંડાળું ફેલાવવાની તૈયારી કરી રહ્યો છે ત્યારે ભારતનું આ પગલું દેશના સંરક્ષણ અને લશ્કરી વ્યૂહ માટે પણ અત્યંત મહત્વનું છે.

ચીન માલદીવ્ઝ, પાકિસ્તાન ઉપરાંત હવે તો ભૂતાનમાં પણ પગપેસારો કરીને ભારતના સૈન્યબળ પર નજર રાખવા સાથે જરૂર પડ્યે આક્રમણ કરી શકાય એવાં સ્થાનકો ઊભાં કરવા માગે છે, જ્યારે ચાબહાર બંદરને એક મહત્વના રક્ષણ અને પાડોશી શત્રુ દેશોને ડારવા માટેનું માધ્યમ પણ ગણવામાં આવે છે.

આ કરાર સાથે ભારતને યુરોપ અને ખાસ તો રશિયા સુધી પહોંચવામાં કેવી સરળતા મળશે એ જાણવા પહેલા આપણે ભારતીય ઉદ્યોગ જગતને સીધી અસર કરી શકે એવી વાત જાણી લઇએ. નોંધવા જેવી વાત એ છે કે પાકિસ્તાન અને ચીન ઉપરાંત અમેરિકાને પણ આ કરારને કારણે વાંકું પડ્યું છે.

અમેરિકાએ ભારત અને ઈરાન વચ્ચેના આ સોદા સંદર્ભે એવી ચેતવણી આપી છે કે ઈરાન સાથે વ્યાપાર કરવાનું વિચારી રહેલા દરેકે અમારી તરફથી સંભવિત પ્રતિબંધોમાં જોખમોથી વાકેફ રહેવું આવશ્યક છે. બીજા શબ્દોમાં અમેરિકાએ ઈરાન સાથે વ્યાપારી સંબંધો ના રાખવા માટે સીધી ચેતવણી આપી છે.

અમેરિકાના સ્ટેટ ડિપાર્ટમેન્ટના પ્રિન્સિપલ ડેપુટી પ્રવક્તા વેડાંત પટેલને ચાબહાર પોર્ટ સંદર્ભે, ભારત અને ઈરાન વચ્ચે થયેલી સમજૂતી અંગે પૂછવામાં આવ્યું ત્યારે પટેલે એક અહેવાલ અનુસાર એમ કહ્યું હતું કે

 **કવર સ્ટોરી**
નિલેશ વાઘેલા
feedback@bombaysamachar.com

અમે એવા અહેવાલોથી વાકેફ છીએ કે ઈરાન અને ભારતે ચાબહાર પોર્ટને લઈને ડીલ કરી છે. ભારત સરકારની પોતાની વિદેશ નીતિ છે. તે ચાબહાર પોર્ટ અને ઈરાન સાથેના તેમના દ્વિપક્ષીય સંબંધોને લઈને ઈરાન સાથે કરવામાં આવેલા સોદાને વધુ સારી રીતે સમજે છે. પરંતુ જ્યાં સુધી અમેરિકાનો સવાલ છે. ઈરાન પર અમેરિકન પ્રતિબંધો ચાલુ રહેશે. આમ આ જવાબ ડિપ્લોમેટિક જણાય છે, પરંતુ અમેરિકાના પ્રવક્તા તરીકે તેમણે કોલ શબ્દો યોર્થા વગર ચેતવણી દોહરાવવાનું જ કામ કર્યું હતું. જ્યારે તેમને પૂછવામાં આવ્યું કે શું આનો અર્થ એ છે કે ભારતીય કંપનીઓ પર પણ નિયંત્રણો લાદી શકાય છે ? જવાબમાં તેમણે કહ્યું કે તમને જણાવી દઈએ કે જો કોઈ ઈરાન સાથે બિઝનેસ ડીલ પર વિચાર કરી રહ્યું છે તો તેને તેના સંભવિત જોખમો જાણવા જોઈએ. તેમને ખબર હોવી જોઈએ કે તેમના પર પ્રતિબંધો પણ લાદવામાં આવી શકે છે.

ચાબહારમાં બે બંદરો છે. પ્રથમ, શાહિદ કલંતરી અને બીજું શાહિદ બહિસ્ત્રી. ઇસ્તિયા પોર્ટર્સ ઓબલ, શિપિંગ મંત્રાલય વતી શાહિદ બહિસ્ત્રીનું સંચાલન કરે છે. અહેવાલ અનુસાર આ ડીલ હેઠળ ઇસ્તિયા પોર્ટર્સ ઓબલ ચાબહાર પોર્ટમાં લગભગ ૧૨૦ મિલિયન ડોલરનું રોકાણ કરશે. વાસ્તવમાં આ બંદરનું કામ ભારત

પહેલેથી જ સંભાળી રહ્યું હતું. પરંતુ આ ટૂંકા ગાળાનો કરાર હતો. તેને સમયાંતરે રિન્યુ કરાવવો પડતો હતો. પરંતુ હવે ૧૦ વર્ષ માટે લાંબા ગાળાનો કરાર કરવામાં આવ્યો છે.

ભારત અને ઈરાન વચ્ચે લાંબા ગાળાના કરાર માટે વર્ષોથી વાતચીત ચાલી રહી હતી. પરંતુ વિવિધ કારણોસર તેમાં વિલંબ થઈ રહ્યો હતો. આ દરમિયાન ભારત અને ઈરાન વચ્ચેના સંબંધોમાં થોડો તણાવ પણ જોવા મળ્યો હતો. યાદ રહે કે ભારત રશિયાની વધુ નિકટ છે અને ઈરાન અંતે ઇસ્લામી દેશ છે. આ સિવાય ઈરાન પર અમેરિકન પ્રતિબંધોને કારણે પણ આ સમજૂતીમાં વિલંબ થયો હતો. હવે આપણે સરહદી વેપારના દૃષ્ટિકોણથી જોઈએ તો વાસ્તવમાં આ કરારને કારણે ભારત ઉપરાંત બીજા ઘણાં દેશને લાભ થશે. ભારત ચાબહાર પોર્ટનો એક હિસ્સો વિકસાવી રહ્યું છે, જેથી ઈરાન, અફઘાનિસ્તાન અને મધ્ય એશિયાના દેશોમાં માલસામાન લઈ શકાય. નવો સોદો પાકિસ્તાનના કરાચી અને વ્યાદર બંદરોને બાયપાસ કરશે અને ઈરાન થઈને દક્ષિણ એશિયા અને મધ્ય એશિયા વચ્ચે વેપાર માર્ગો ખોલશે. ઈરાન અને અફઘાનિસ્તાનમાં ભારતની સીધી પહોંચ માટે ચાબહાર પોર્ટ એક મહત્વપૂર્ણ માધ્યમ છે. એક તરફ ચાબહાર પોર્ટ ઈરાનને અમેરિકન પ્રતિબંધોની અસરનો હળવી કરવામાં મદદ કરી શકે છે. અમેરિકા ઈરાનને પસંદ નથી કરતું અને ઈરાનને ભારતની તેમ જ ભારતને ઈરાનની વ્યાપારી દૃષ્ટિએ જરૂર છે. આપણે ઈરાનથી ફૂડ ઓઇલની જંગી આયાત કરતા આવ્યા છીએ. બીજા તરફ હિંદ મહાસાગર સુધી પહોંચવા માટે અફઘાનિસ્તાનની પાકિસ્તાન પર નિર્ભરતા

ઘટી શકે છે. આ સિવાય ચાબહાર પોર્ટનો સૌથી મોટો ફાયદો એ થશે કે ભારત પાકિસ્તાનને બાયપાસ કરીને ઈરાન અને મધ્ય એશિયા સુધી પહોંચી શકશે.

૨૦૧૬માં ભારત, ઈરાન અને અફઘાનિસ્તાન વચ્ચે ઈન્ટરનેશનલ ટ્રેડ કોરિડોર અંગે સમજૂતી થઈ હતી. આ કોરિડોરમાં ચાબહારનો પણ સમાવેશ કરવામાં આવશે. આ પછી ભારતે શાહિદ બહિસ્ત્રીનું કામ ઝડપી બનાવ્યું હતું.

શાહિદ બહિસ્ત્રીના પ્રથમ તબક્કાનું કામ ડિસેમ્બર ૨૦૧૭માં પૂર્ણ થયું હતું. ત્યારબાદ ભારતે અહીંથી ઘઉંનો પહેલો કન્સાઈનમેન્ટ અફઘાનિસ્તાન મોકલ્યો હતો. ૨૦૧૯માં પ્રથમ વખત અફઘાનિસ્તાનથી કોઈપણ માલ ચાબહાર પોર્ટ દ્વારા ભારત આવ્યો હતો.

શાહિદ બહિસ્ત્રી પોર્ટનું કામ ચાર તબક્કામાં પૂર્ણ થવાનું છે. કામ પૂર્ણ થયા બાદ તેની ક્ષમતા વાર્ષિક ૮૨ મિલિયન ટન થશે. અહીં એક ફૂડ ટર્મિનલ પણ પૂર્ણ થયું છે, જેના કારણે આ બંદરની ક્ષમતામાં વધુ વધારો થયો છે. આ ઉપરાંત ચાબહાર પોર્ટને ઈન્ટરનેશનલ નોર્થ-સાઉથ ટ્રાન્સપોર્ટ કોરિડોર સાથે પણ જોડવામાં આવશે. આ કોરિડોર હેઠળ ભારત, ઈરાન, અફઘાનિસ્તાન, આર્મેનિયા, અઝરબૈજાન, રશિયા, મધ્ય એશિયા અને યુરોપ સુધી જહાજો, રેલ અને રોડનું ૭,૨૦૦ કિલોમીટર લાંબુ નેટવર્ક બનાવવામાં આવશે. પરિણામે યુરોપ અને રશિયા સુધી ભારતની પહોંચ પણ સરળ બનશે. હવે ફરી સરહદી સલામતીના દૃષ્ટિકોણથી જોઈએ તો, ઈરાનમાં બની રહેલા ચાબહાર પોર્ટને ચીન અને પાકિસ્તાનને જવાબ માનવામાં આવી રહ્યું છે. આ કારણથી અહીં ભારતને ખૂબ રસ છે. વ્યાદર પોર્ટમાં ચીનની હાજરીને કારણે ચાબહાર પોર્ટ હોવું ભારત માટે વ્યૂહાત્મક રીતે ફાયદાકારક છે. ■

 **પ્રાસંગિક** અમૂલ દવે
feedback@bombaysamachar.com

ભારત - નેપાળ ખટરાગ વધી રહ્યો છે

ચીનના દોરીસંચારથી નેપાળ આજકાલ જે ગતકડાં કરી રહ્યું છે એનાથી આપણી સાથેના સંબંધ વણસી રહ્યાં છે. આમ છતાં આપણે કુનેહથી કામ લેવું પડશે..




ભારત અને નેપાળ નિકટના પાડોશી છે. જો કે છેલ્લા દાયકામાં આ બન્ને દેશના સંબંધોમાં ખટરાશ અને ખટરાગ આવ્યા કરે છે અને વધવા કરે છે. નેપાળમાં ચીનની દરમિયાનગીરી અને ઉછેરણીને કારણે ભારતના તેના પાડોશી દેશ સાથેના સંબંધોમાં તણાવ અને તંગદિલી જોવા મળે છે. ચીન અને પાકિસ્તાન એક થઈ ભારતને ઘેરી રહ્યા છે. ભુતાનના ડોકલામ માટે ભારતે ચીન સાથે ઝીંક ઝીલી હતી, પરંતુ હવે એ દેશે પણ ચીન સાથે સંબંધો સ્થાપ્યા છે અને ભુતાન પણ હવે ભારતના કાબૂમાં રહ્યું નથી. ફક્ત બાંગ્લાદેશ સાથે આપણા સંબંધો સુવાળા છે. નેપાળમાં ચીન તરફી સરકાર આવી ત્યારથી ભારત માટે મુશ્કેલીનો ઊભી થઈ છે. ચીને નેપાળમાં સામ્યવાદ એ હદે ફેલાવી દીધો છે કે પાંચમાંથી એક નેપાળી સામ્યવાદી બની ગયો છે. નેપાળ એવો દેશ છે જ્યાં ભારતીયો વિઝા વિના જઈ શકે છે. વડા પ્રધાન 'પુષ્પ કમલ દહલ પ્રચંડ'ના પ્રધાનમંડળે નેપાળના નકશામાં ભારતના વિસ્તારોને પોતાના બતાવતાં ભારત અને નેપાળ વચ્ચેના સંબંધો તળિયે જતા રહ્યા છે. નેપાળના આ પગલાંને ભારતે ઉછેરણીજનક ગણાવ્યું છે. એટલું જ નહીં, તાજેતરમાં નેપાળે તેની ૧૦૦ રૂપિયાની ચલણી નોટમાં આ વિવાદાસ્પદ નકશો મૂકતાં ભારત કોપાયમાન થઈ ગયું છે. ભારતના વિદેશ પ્રધાન એસ. જયશંકરે કહ્યું હતું કે આવા એકપક્ષી નિર્ણયથી જમીન પર જે વાસ્તવિક સ્થિતિ છે એ બદલાશે નહીં.

આ સીમા વિવાદ ૩૭૨ ચોરસ કિલોમીટરનો છે. વિવાદ કાલાપાની સીમાનો છે. ભારત-નેપાળ સંબંધોમાં આ પડકારરૂપ મુદ્દો છે. ૧૮૧૬માં અંગ્રેજોએ આ સીમા નક્કી કરી હતી. જેના પર અંગ્રેજોએ ૧૯૪૭માં ક્ષેત્રીય નિયંત્રણનો પ્રયોગ કર્યો હતો એ ભારતને વારસામાં મળ્યા હતા. ભારત અને નેપાળ વચ્ચે ૯૮ ટકા સીમાંકન થઈ ગયું છે, પરંતુ બે ક્ષેત્ર સુસ્ત અને કાલાપાની અંગે વિવાદ છે. નેપાળ અને ભારત વચ્ચે ૧,૮૫૦ કિલોમીટર લાંબી સરહદ છે અને આ ભારતનાં પાંચ રાજ્યો સિક્કિમ, પશ્ચિમ બંગાળ, બિહાર, ઉત્તર પ્રદેશ અને ઉત્તરાખંડને અડે છે. ૨૦૧૯માં નેપાળે ઉત્તરાખંડના કાલાપાની, લિપિયાધુરા, લિપુલેખ તથા સુસ્તા પોતાના હોવાનો દાવો કર્યો હતો અને તેનો નવો નકશો બહાર પાડ્યો હતો.

નેપાળની સંસદે ચાર વર્ષ પહેલાં આ નકશાને બહાલી આપી હતી. ત્યારે ભારત અને નેપાળના વડા પ્રધાનોએ નક્કી કર્યું હતું કે આ સીમાવિવાદ સુલેહથી ઉકેલાશે. એમાં હમણાં નેપાળે નકશો ચલણી નોટમાં છાપતાં વાત વણસી ગઈ છે. કાકમુંડુના આ નિર્ણયથી ભારત ધુંઆપુંઆ થઈ ગયું. નેપાળમાં પણ તેના આકાર પ્રત્યાઘાતો પડ્યા હતા. અમુક નેપાળી અધિકારીઓએ જ આનો વિરોધ કર્યો હતો. નેપાળના વડા પ્રધાનના આર્થિક સલાહકાર ચિરંજીવી નેપાલે આને અચોચ પગલું ગણાવ્યું હતું. મોટા ઊદાપોહ પછી ચિરંજીવીએ રાજીનામું આપ્યું હતું. ચિરંજીવી અગાઉ નેપાળની મધ્યસ્થ બેન્કના ગવર્નર રહી ચુક્યા છે. સીપીએન-યુએમએલના ચેરમેન અને ભૂતપૂર્વ વડા પ્રધાન કે. પી. શર્મા ઓલીએ જાહેરમાં ચિરંજીવીની ટીકા કરી હતી.

ચીને નેપાળ સાથેનો સીમાવિવાદ આ અગાઉ જ ૧૯૯૦ના દાયકામાં ઉકેલ્યો હતો. ભારતે આ વિવાદ ડિપ્લોમેસીથી ઉકેલવો જોઈએ. ભારતે ૨૦૧૫માં આર્થિક નાકાબંધીનું અંતિમ પગલું લીધું હતું, પરંતુ ચીનના ટેકાને લીધે આ હથિયાર બુકું થઈ ગયું છે. ચીન નેપાળને પોતાના બેલ્ટ એન્ડ રોડ પ્રોજેક્ટમાં મુખ્ય ભાગીદાર ગણે છે. ચીને નેપાળના ઈન્ફ્રાસ્ટ્રક્ચર પ્રોજેક્ટમાં તેનું રોકાણ વધારી દીધું છે. ભારતે નેપાળ સામે મુત્સદ્દીથી કામ લેવું પડશે. નેપાળ એ ભારત અને ચીન વચ્ચેનો બફર દેશ છે. ભારતે નેપાળ સાથે ધીરજ અને કુનેહથી કામ લેવું પડશે. નેપાળનો ચીન પ્રત્યેનો મોહભંગ થાય એની ભારતે રાહ જોવી પડશે. ■

 **ગુજરાત ડાયરી**
મનોજ મ. શુક્લ
feedback@bombaysamachar.com




ગુજરાતનાં સ્વનામધન્ય લોકસેવક અને ગુજરાત રાજ્યની સ્થાપના જેમનાં વરદ્ હસ્તે થઈ હતી તેવા રવિશંકર મહારાજને કોઈકે પૂછેલું કે ગુજરાતમાં દરેક પેઢીએ દાનવીરો કેમ પ્રગટ થતા રહે છે?ત્યારે તેઓએ જવાબ આપેલો કે “આ ધરતીની તાસીર એવી છે કે અહીં જરૂરિયાત અનુસાર દર પેઢીએ દાનવીરો જન્મતાં રહે છે.” મજા તો એ વાતની છે કે અહીં પાકતા દાનવીરો પણ વિવિધ પ્રકારના મળી આવે છે. કીડીને કણનુ દાન કરનારા અને હાથીને મણ દાન આપી શકનાર લોકો અહીં મળી આવે છે. આ વાત એ માટે યાદ આવી કે કચ્છમાં અંજાર થી ઘોળાવીરા વચ્ચે ચાલતી બસમાં કંડકટર તરીકે ફરજ બજાવતા અશોકસિંહ દાનુભા જોડાજ છેલ્લા સાત-આઠ વર્ષથી ઉનાળામાં પોતાની રુટની બસમાં સ્વખર્ચે ઠંડા પાણીનું એક જગ ખરીદીને કાયમ



પોતાની સાથે રાખે છે અને બસમાં જેઓને જરૂર હોય એ સૌને ઠંડું પાણી પાચ છે. આ વાત બહુ નાની છે પણ યાદ એ રાખવાનું છે કે રામાયણમાં એક ખીસકોલીએ જે કર્મ કર્યું હતું તેવું કર્મ મુંગા મોઢે

માનવતા મૂંગી વહે છે, વિશ્વકોશનો દબદબો છે, મતદાન શૂન્ય થયું, વિધાપીઠને વિવાદ વહાલો છે!



કરતા રહેતા લોકો પણ ગુજરાતમાં દરેક પેઢીએ પાકતા રહે છે તેનો આ એક પુરાવો છે હો!

સમાજ સેવા માટે બધું છૂટનારા લોકોની સાથે ગુજરાતના સાહિત્યિક વારસાની ચિંતા અને જાળવણી કરનારા તેમજ તે માટે ઘસાઈ છૂટનારા લોકો પણ આ રાજ્યમાં વસે છે. ગુજરાત વિશ્વકોષ ટ્રસ્ટ એનું એક હાજરાહજૂર ઉદ્ઘાટન છે. સદગત આચાર્ય ધીરુભાઈ ઠાકરની અદ્ભુત તપશ્ચર્યા, અવિરત મહેનત અને જ્ઞાનભરી સૂઝને પરીણામે અમદાવાદ સ્થિત ગુજરાત વિશ્વકોષ સંસ્થા આજે ગુજરાતી સાહિત્યનું એક ઉત્તમ ઘરેણું બની ગઈ છે. જગતના સાહિત્ય અને સાહિત્યકારોની વિગતો ગુજરાતીમાં સુલભ કરાવી આપનાર આ સંસ્થા સાહિત્યનાં પ્રસાર અને પ્રચાર માટે પણ સક્રિય કામગીરી કરે છે. અહીં એકંદરે દર માટે, નિયમિત રીતે એક ઉચ્ચ કક્ષાનો, ગુણવત્તાસભર સાહિત્યિક કાર્યક્રમ યોજાય છે. આ સંસ્થાની ચોખ્ખાઈ પણ ઊંડીનેહ વળગે એવી છે. ગુજરાત વિશ્વકોશ ટ્રસ્ટ આધુનિક સોશિયલ મીડિયાની વ્યાપકતા અંગે પણ પુરી રીતે સભાન છે એટલે એ પ્લેટફોર્મનો ઉપયોગ કરીને સંસ્થાના પ્રકાશનો, કાર્યક્રમો, વિશ્વના અગ્રગણ્ય સાહિત્યકારો, વ્યક્તિવિશેષની માહિતી પણ પોતાના

શુભેચ્છકોને નિયમિત પીરસતી રહે છે. ગુજરાત વિશ્વકોશ ટ્રસ્ટ ગુજરાતના સાહિત્યપ્રેમીઓ માટે એક મનગમતી સંસ્થા છે હો!

સાહિત્ય અને સેવા ક્ષેત્રે થતી ઉત્તમ કામગીરી અંગે ગૌરવ અનુભવતી વખતે શરમ અનુભવવી પડે એવી ઘટનાની વાત પણ એક તટસ્થ નિરીક્ષક તરીકે ટાંકવી પડે એમ છે. ગત તા.૭-મે’એ ગુજરાતમાં લોકસભાની બેઠક માટે યોજાયેલી સામાન્ય ચૂંટણીમાં (૧):-સુરેન્દ્રનગર જિલ્લાનાં રતનપર (૨):-ભચ્ચના વાલિયા તાલુકાનું કેશર (૩):-મહીસાગર જિલ્લાનું (કા):-બોડોલી અને (ખ) કુંજાહા (૪):-વડગામનું ભાંખરી અને (૫):-અમરેલીના જેસર ગામનાં લોકો ચૂંટણીનો સંપૂર્ણ બહિષ્કાર કર્યો હતો. આ ગામોની કુલ ૨૫૦૦ની વસતીમાંથી એક પણ મત મતપેટીમાં નંખાયો નહોતો. આ ઘટના ગુજરાત સરકાર માટે એક ચેતવણીરૂપ ઘટના છે. આ સરકાર જ રાખવામાં નથી આવતી? વર્તમાન સરકારમાં માળખું જ એવું ગોઠવાયું છે કે જેમાં ઉપલી કક્ષાએથી થતાં ફરમાન કુરનીશ બજાવીને સ્વીકારી લેવાની પરંપરા સર્જાઈ છે. તેના પરિણામે નિડરતાથી સાચો અભિપ્રાય કોઈ આપતું નથી અને સરકારને નીચાજોશું થાય એવા ભવાડા જ રહે છે. પ્રા.ડો.હર્ષદ પટેલના કિસ્સામાં ભીનું સંકેલી લેવાશે કે ન્યાયિક પગલાં લેવાશે એ હવે જોવું રહ્યું. ■

સમસ્યાઓને કારણે ગામનાં લોકોને ચૂંટણીનો સંપૂર્ણ બહિષ્કાર કરવો પડે એવા માહોલમાં શિક્ષણ ક્ષેત્રે પણ બધું સમુસર્યું નથી એવા સમાચાર આવ્યા છે. વાત જાણે એમ છે કે કુલપતિની નિમણૂક અંગે ગુજરાત વિદ્યાપીઠ ઘણા વખતથી વિવાદમાં સપડાયેલી રહી હતી. એ પછી ભા.જ.પ. એ કુનેહપૂર્વક તેનો કબજો લઈને ગુજરાત રાજ્યના વર્તમાન રાજ્યપાલ આચાર્ય દેવવ્રતને (હોદ્દાની રૂએ નહીં) વ્યક્તિગત હેસિયતથી કુલાધિપતિ પદે બેસાડી દીધાં ત્યારે એમ લાગતું હવે

બધું સરળતાથી ચાલશે. એ આશા પણ ઠગારી નીવડી



છે. વિદ્યાપીઠના કુલાધિપતિ અને રાજ્યપાલ આચાર્ય દેવવ્રત દ્વારા તાજે તરમાં નિમવામાં આવેલા કુલપતિ પ્રા.હર્ષદ પટેલની નિયુક્તિ ગેરકાનૂની હોવાની ફરીયાદ વિદ્યાપીઠના જ એક સિનિયર પ્રાધ્યાપક, હિન્દી ભાષાના અધ્યક્ષ અને ડીન તરીકે ફરજ બજાવતા પ્રા.ડો.રામગોપાલ સિંહે કરી છે. આશ્ચર્ય તો એ વાતનું થાય છે કે ગુજરાત સરકારમાં એક સામાન્ય કારકૂન તરીકે જોડાવા ઈચ્છતા યુવાનની લાયકાતો ચકાસતી વખતે ૧૦૦ ગળણે ગાળીને પાણી પીએ છે અને એક યુનિવર્સિટીના કુલપતિની લાયકાતની ચકાસણી માટે કોઈ પણ પ્રકારની ચોક્કસાઈ જ રાખવામાં નથી આવતી? વર્તમાન સરકારમાં માળખું જ એવું ગોઠવાયું છે કે જેમાં ઉપલી કક્ષાએથી થતાં ફરમાન કુરનીશ બજાવીને સ્વીકારી લેવાની પરંપરા સર્જાઈ છે. તેના પરિણામે નિડરતાથી સાચો અભિપ્રાય કોઈ આપતું નથી અને સરકારને નીચાજોશું થાય એવા ભવાડા જ રહે છે. પ્રા.ડો.હર્ષદ પટેલના કિસ્સામાં ભીનું સંકેલી લેવાશે કે ન્યાયિક પગલાં લેવાશે એ હવે જોવું રહ્યું. ■



ગુજરાત વિદ્યાપીઠ



હેન્રી શાસ્ત્રી henry.shastri@bombaysamachar.com

પ્રમોશનમાં પથ્થર પધરાવ્યો



કામધંધે લાગવું એટલે નોકરી ધંધે ચડી જવું. દરેક સ્વમાની પુરુષ, સોરી, દરેક સ્વમાની વ્યક્તિની અદમ્ય ઈચ્છા હોય છે નોકરી – બિઝનેસ કરીને પૈસા કમાઈ લેવાની. નસીબ સવળા હોય તો કામધંધે લાગી જવાથી અનેક ઈચ્છા – અરમાન પૂરા થતા હોય છે, પણ નસીબ અવળા હોય તો બોસ એવા ધંધે લગાડી દે કે, આખું વર્ષ પરસેવો પાડી કામ કરતા દરેક કર્મચારીને વર્ષાનંતે અપ્રેઝલ (કામનું મૂલ્યાંકન) પછી પગાર વધારો મળશે એવી હૈયે આશા હોય છે. જો કે, કર્મચારી ગમે એટલી મહેનત કરે બોસની અપેક્ષા પૂરી રીતે

સંતોષી નથી શકતો. કર્મચારીઓને પ્રમોશન આપતા બોસને પરસેવો વળી જતો હોય છે. શાણા સાહેબો તો ‘ડ્રાય પ્રમોશન’ તરીકે ઓળખાતી ગાજરની ગુણ બંધાવી દે. આવા અપ્રેઝલમાં પદોન્નતિ થાય પણ પગારમાં પાઈનો વધારો ન થાય. સોશિયલ મીડિયા પર વાયરલ થયેલી એક પોસ્ટમાં બોસના તરંગી સ્વભાવનો પરચો થાય છે. કર્મચારીએ શેર કરેલા ફોટોગ્રાફમાં કંપનીમાં ચાર વર્ષ પૂરા કરનારા કર્મચારીને એક પથ્થર આપવામાં આવ્યો છે જેના પર લખ્યું છે ‘યુ રોક’ મતલબ કે તમારી કામગીરી શ્રેષ્ઠ હતી, માની ગયા તમને.’ શબ્દોના સાથિયાથી બેંક બેલેન્સ નથી વધતું કે શોખ પૂરા નથી કરી શકાતા. પગાર વધારાને બદલે પાણો મળતા કર્મચારીને બોસને પાણો મારવાની ઈચ્છા ન થઈ હોય તો જ નવાઈ. (પોતાના માથામાં કે બોસના માથામાં એ જાતે નક્કી કરી લેવું...!) પ્રાચીન કાળમાં રામના નામે પથરા તર્પા પણ અર્વાચીન કાળમાં તો પૈસાના નામે જીવન તરે, હો.

ગાંઠના ખર્ચે ગિફ્ટ, બોલો!

અંગ્રેજી વ્યાકરણમાં Redundant Expressions નામનો એક પ્રકાર છે, જેમાં એક જ બાબત બે વાર કહેવામાં આવે છે. જેમ કે Free Gift. હવે તેમ કહેશો કે ગિફ્ટ તો ફ્રી જ હોય ને! એના થોડા પૈસા ચૂકવવાના હોય? જો કે, સોશિયલ મીડિયા પર વાયરલ થયેલી એક પોસ્ટમાં મેરેજ પછી પતિએ ગિફ્ટમાં આપેલી રિંગ (વીંટી) માટે ગાંઠના ખર્ચવા પડ્યા હોવાની જાણ થતા પત્ની ખિજાણી છે. ઘર ખરીદવું હોવાથી યુવક – યુવતીએ સાદગીથી લગ્ન કર્યા અને બંનેની બચત એક ખાતામાં ટ્રાન્સફર કરી. જો કે, અચાનક પત્નીને ખબર પડી કે કટકે કટકે પૈસા ચૂકવવા માટેના પેમેન્ટ પ્લાન હેઠળ પતિએ ખરીદેલી ૮૦૦૦ ડૉલર (આશરે ૬,૬૦,૦૦૦ રૂપિયા)ની વીંટીનો હમો તેમના

જોઈન્ટ એકાઉન્ટમાંથી કપાઈ રહ્યો છે. એનો અર્થ એ થયો કે ફ્રી ગિફ્ટ માટે પત્ની પૈસા ચૂકવી રહી છે. પતિની દલીલ છે કે વેડિંગ રિંગ લગ્ન ખર્ચમાં ગણાય અને એટલે એમાં પત્નીનો હિસ્સો હોય તો કશું ખોટું નથી. પત્નીની દલીલ છે કે ગિફ્ટ મેળવનારે ગાંઠના ખર્ચવા પડે એ એને સ્વીકાર્ય નથી અને જો પોતાને ચૂકવવાના આવશે એ ખબર હોત તો એ રિંગની ખરીદી જ ન કરી હોત. પત્નીએ એવી પણ દલીલ કરી છે કે જ્યારે યુગલ કોઈ મિલકતમાં રોકાણ કરવા ધારે ત્યારે બંનેની સંમતિ આવશ્યક હોય છે. આવી રીતે મેળવેલી વીંટી ધોળે ધરમેય ન ખપે એમ કહી પત્નીએ ‘વીંટી પાછી આપી દો’ એમ પતિને સાફ સાફ કહી દીધું છે.



તાજેતરમાં ગુજરાત માધ્યમિક શિક્ષણ બોર્ડના ધોરણ દસ અને બારનાં વિક્રમજનક પરિણામો જાહેર થયા.ધોરણ બાર વિજ્ઞાન પ્રવાહનું પરિણામ ૮૨.૪૫ ટકા(ગત વર્ષ કરતાં ૧૬.૮૭ ટકા વધુ)આવ્યું.સામાન્ય પ્રવાહનું પરિણામ ૯૧.૯૩ ટકા(ગત વર્ષ કરતાં ૧૮.૬૬ ટકા વધુ)આવ્યું અને ધોરણ દસનું પરિણામ ૮૨.૫૬ ટકા(ગત વર્ષ કરતાં ૧૮ ટકા વધુ)આવ્યું.આ પરિણામ તો છેલ્લા ૩૦ વર્ષનું વિક્રમી પરિણામ છે !

પરિણામોનાં અતીતમાં ડોકિયું કરવામાં આવે તો બેથી અઢી દસકા પહેલાં ધોરણ બાર વિજ્ઞાન પ્રવાહનું પરિણામ ૫૦ ટકાની આસપાસ રહેતું. સામાન્ય પ્રવાહનું પરિણામ ૬૦થી ૭૦ ટકાની વચ્ચે અને ધોરણ દસનું પરિણામ ૫૦થી ૬૦ ટકા વચ્ચે રહેતું.

છેલ્લાં કેટલાંક વર્ષોથી પરિણામોનો ગ્રાફ ઉત્તરોત્તર ઊંચકાતો જ રહેવા પામ્યો છે.તેમાં પણ આ વર્ષના પરિણામોએ તો હનુમાન કુદકો મારીને ૧૬થી ૧૮ ટકા જેટલું ઊંચું પરિણામ આપી દીધું. ચર્ચાતી વાતોનું તારણ એવું મળે છે કે,વિદ્યાર્થીઓ વધુ મહેનત કરે છે.પરીક્ષા પદ્ધતિ અને મૂલ્યાંકન સ્કીમ પણ અતિ સરળ અને હળવી બનાવવામાં આવી છે.ગણિત અને વિજ્ઞાન જેવા વિષયમાં તો જાણે સમજ્યા કે ૧૦૦ માંથી ૧૦૦ ગુણ આવી શકે,પરંતુ વર્ણનાત્મક માટે કઠિન હોય છે. તેમ છતાં આ ચાર વિષયોમાં ૧૦૦ માંથી ૧૦૦ ગુણ લાવનાર અનેક વિદ્યાર્થીઓ જોવા મળે છે.એટલું જ નહીં, ગુજરાતી જેવા વિષયમાં પણ ૯૭ જેટલા ગુણ જોવા મળે છે.ગુજરાતી જેવા વિષયમાં નિબંધ,અહેવાલ લેખન,પત્રલેખન કે કાવ્ય પૂર્તિ જેવા પ્રશ્નોમાં પૂરા ગુણાંક કેવી રીતે મળી શકે ?

આ લખનારે ઘણાં વર્ષો સુધી ગુજરાતી વિષયના પરીક્ષક તરીકે ઉત્તરવહીનું મૂલ્યાંકન કર્યું છે.૮૦થી વધુ ગુણ કોઈ વિદ્યાર્થીના પેપરમાં જોવા મળતાં તો મોરેટર અને કોર્ડિનેટર રૂબરૂ બોલાવી અને ઉત્તરવહીનું પુનઃ મૂલ્યાંકન કરી,ગુણ ઓછા કરવા માટેની સૂચના આપતા.ગુજરાતી જેવા વિષયમાં ૮૦ કરતાં વધુ ગુણ લાવનાર વિદ્યાર્થીઓ



જવલે જ જોવા મળતા.(જે તે સમયે વિષયનો ગુણ ભાર સો માર્કનો રહેતો.) હાલમાં દસમા ધોરણમાં બોર્ડનું પેપર ૮૦ ગુણનું હોય છે અને ૨૦ ગુણ આંતરિક હોય છે,જે વિષય શિક્ષકે આપવાના થતા હોય છે.આ પરિણામમાં એવી માર્કશીટ પણ નજરમાં આવી છે કે,જેમાં બધા જ વિષયોમાં આંતરિક ગુણ ૨૦ માંથી ૨૦ આપી દેવામાં આવ્યા છે.આ વાત ચોંકાવનારી છે.તેમ છતાં બોર્ડ તરફથી આ બાબતે કોઈ પગલાં લેવામાં આવતા નથી.

૪૦ થી ૫૦ વર્ષ પહેલાની પરીક્ષા સિસ્ટમને યાદ કરવામાં આવે તો પરીક્ષાનું માપનું જ એવું ટ્રિસ્ટરાખવામાં આવતું કે જેથી વિદ્યાર્થીઓ કાં તો પાસ થતા અથવા તો વધુમાં વધુ ફર્સ્ટ ક્લાસ(૬૦ ટકા)સુધી પહોંચતા.ફર્સ્ટ ક્લાસ લાવનાર વિદ્યાર્થીને ૧૮ વર્ષની ઉંમર થાય કે દુરતજ નોકરી પણ મળી જતી.

જો પરીક્ષાનું માળખું આવું ને આવું જ સરળ બનાતું રહેશે તો આજનો વિદ્યાર્થી અધરા પ્રશ્નોનો સામનો કેવી રીતે કરી શકશે ? વળી આ પરીક્ષામાં મેળવેલાં ગુણાંકથી તેઓને સીધે સીધી કોઈ ફેકલ્ટીમાં પ્રવેશ તો મળી જવાનો નથી.તેના માટે તો એન્ટરન્સ ટેસ્ટ જેવી કે GUJCET, JEE, NEET જેવી પરીક્ષાઓનો સામનો કરવો પડશે.અથવા તો UPSC કે GPSC જેવી સિવિલ

સર્વિસ માટેની પરીક્ષાઓ આપવી પડશે.આ પરીક્ષાના ટોપર્સ વિદ્યાર્થીઓ જ પસંદગી પામશે.બાકી વધેલા વિદ્યાર્થીઓનું ભવિષ્ય શું ? તેઓએ તો વિજ્ઞાન,વિનયન કે વાણિજ્ય જેવા પ્રવાહોમાં પ્રવેશ મેળવીને બેકારની ફોજમાં જ ભરતી થવાનું રહેશે !

આ બાબતે વધુ પ્રકાશ પાડવા માટે ભારતીય કેળવણીના ઇતિહાસમાં નજર કરવી જરૂરી છે. શિક્ષણ ક્ષેત્રે સ્વાતંત્ર્ય પહેલા અને સ્વાતંત્ર્યોત્તર કાળમાં ઘણા શિક્ષણ પંચોના અહેવાલો આવી ગયા.જેવા કે હંટર શિક્ષણ પંચ (સન ૧૮૮૨) સાઈન્ટિફિક શિક્ષણ પંચ (૧૮૮૪) ડો.રાધાકૃષ્ણન શિક્ષણ પંચ (સન ૧૯૪૪) અને કોઠારી શિક્ષણ પંચ (સન ૧૯૬૬).

ઉપરોક્ત તમામ શિક્ષણ પંચોએ શૈક્ષણિક સુધારાઓ માટે ઘણાં સૂચનો કર્યા છે, જેમાં સીમિત પરિણામોનું અસરકારક સૂચન અહીં સ્પર્શે છે: પ્રવેશ બાબતે સાઈન્ટ કમિશનનાં સૂચનો આ પ્રમાણે હતા : ‘પ્રાથમિક શિક્ષણ પૂર્ણ કરનાર દરેક પાંચ બાળકમાંથી એક જ બાળક માધ્યમિકમાં પ્રવેશ પામે.માધ્યમિક શાળાના દરેક પંદર વિદ્યાર્થીઓમાંથી એક જ વિદ્યાર્થી કોલેજમાં પ્રવેશ પામે.’

આ સૂચનોને પુષ્ટિ આપતું કોઠારી પંચનું સૂચન તો લાલ બતી જેવું ગણી શકાય.

જાપાનમાં ‘વૈવાહિક ક્રાંતિ’: ફેન્ડશીપ મેરેજ



પૌંઆએ દુઃખ ભાંગ્યા, ડૉલરે સાઈકલ અપાવી

ગરીબીમાં રિબાતા સુદામા પત્નીના કહેવાથી સખા કૃષ્ણને મળવા ગયા અને પૌંઆની પોટલીએ જીવનના બધાં દુઃખ ભાંગી નાખ્યાં હતાં. એકવીસમી સદીમાં રસ્તા પર ઊભેલા શ્રીમાનને રસ્તે રઝળતા અને ઘર વિહોણા ધારી પરીક્ષામાં સારા માર્ક લાવવા બદલ મળેલી એક ડૉલરની બક્ષીસ બાળકે આપી અને એ ડૉલરની નોટ મોડર્ન પૌંઆની પોટલી બની ગઈ. બન્યું એવું કે ઘરમાં ફાયર એલાર્મ વાગતા સાવચેતી માટે મિસ્ટર મેટ નામના શપ્સ નાઈટ ડ્રેસમાં જ ઘર બહાર દોડી આવ્યા. બહાર નીકળી આંખ બંધ કરી પ્રાર્થના કરતા હતા ત્યાં અચાનક એક નવ વર્ષના બાળકે એક ડૉલરની નોટ મદદરૂપ થવા મેટ ભાઈના હાથમાં પકડાવી દીધી. અત્યંત સાધારણ સ્થિતિના એ બાળકે મદદરૂપ થવા પોતાની બધી મૂડીનું દાન કર્યું એ જોઈ મિસ્ટર મેટનું હૈયું ભરાઈ આવ્યું. બાળકને હૈયાસરસો ચાંપી પહેલા તો એને મનગમતો નાર્તો કરાવ્યો. ત્યારબાદ બાળકના પિતાને મળ્યા



અને પોતે રંક નથી પણ રાય (લાખો ડૉલરની સ્પોર્ટ્સ શોપના માલિક) છે એ જણાવ્યું. બાળકને દુકાનમાં લઈ ગયા અને ૪૦ સેકન્ડમાં દુકાનમાંથી જે લઈ જવું હોય એ લઈ જવાની છૂટ આપી. એક સરસ મજાની સાઈકલ અને બીજી કેટલીક વસ્તુ સોગાદરૂપે મેળવી બાળક હરખાઈ ગયો. સાઈકલ મેળવવાનું એનું સપનું સાકાર થયું. આનંદની વાત તો એ છે કે ‘આપશું તો પામશું’ એ ભાવના મિસ્ટર મેટમાં પ્રબળ બની છે.



નવી પેઢી નવી સ્ટાઈલ નવી જીવનશૈલી અને બીજું ઘણું બધું નવું નવું. અંગત જીવનમાં જવાબદારીથી બને એટલા દૂર રહી મસ્તીથી અને મોજથી રહેવામાં માનતા યંગસ્ટર્સની લાઈફસ્ટાઈલ અચરજ પમાડે છે. લગ્ન અંગે આજની યુવા પેઢીના વિચારો કઈ હદે બદલાઈ રહ્યા છે એ જાણવા જાપાનની નવી વ્યવસ્થા જાણવી જોઈએ. ઉગતા સૂર્યનો દેશ ઉગતાં બાળકો (નવજાત બાળકો)ની અછતની સમસ્યાથી પરેશાન છે અને એ સમસ્યા દૂર કેમ કરવી કે હળવી કેમ બનાવવી એ વાત તો દૂર રહી, સમસ્યાનો સરવાળો થાય એવી વૃત્તિ જોવા મળી રહી છે. ‘ફેન્ડશીપ મેરેજ’ નામની

વ્યવસ્થામાં તસ્ફા – તસ્ફાી લગ્ન કરે છે પણ ‘નો પ્રેમ, નો સેક્સ’ની શરતે. એટલે પરણ્યા પછી કવિતા નહીં કરવાની અને શારીરિક સંબંધ અને મોજથી રહેવામાં માનતા યંગસ્ટર્સની લગ્ન પછી મનમૌજી જીવન જીવવા માગતા લોકો ફેન્ડશીપ મેરેજ કરે છે. પતિ – પત્નીને ઈચ્છા થાય તો આછવીએફ કે બીજી કોઈ પદ્ધતિથી પેરન્ટ્સ બની શકે છે. હેરાત પમાડનારી વાત એ છે કે બેમાંથી કોઈને ઈચ્છા થાય તો ત્રીજી વ્યક્તિ સાથે રહેવાની છૂટ પણ હોય છે. હોસ્ટેલ જીવન દરમિયાન સારો રૂમમેટ મળી જાય તો કેવો આનંદ થાય એ આનંદ જાપાનના યંગસ્ટર્સ લગ્નજીવનમાં માણી રહ્યા છે.

રેશમના તાંતણામાં સમાચેલું આમંત્રણ

વિજ્ઞાન તો સાવ સરળ ભાષામાં જણાવી દે છે કે વિજાતીય તત્વો વચ્ચે કાયમ આકર્ષણ જોવા મળે છે. આ ગુણ વિવિધ પ્રાણીઓમાં વિવિધ સ્વરૂપે જોવા મળતો હોય છે. વિશાળ કદનાં પ્રાણીથી માંડીને આગિયા જેવા નાનકડા જંતુઓ વચ્ચે આકર્ષણ કઈ રીતે થાય છે, નર અને માદા કઈ રીતે એકમેકની નિકટ આવે છે એ દર્શાવતી ડોક્યુમેન્ટરી જોવા મળે છે. જર્મનીના મ્યુનિક શહેરમાં કરવામાં આવેલા એક અભ્યાસમાં નર કરોળિયો જે માદા કરોળિયાને વરમાળા પહેરાવવા ઉત્સુક હોય એને આકર્ષવા રેશમમાં અન્ન વીંટી ગિફ્ટ તરીકે કઈ રીતે આપે છે એના પર પ્રકાશ પાડવામાં આવ્યો છે. યુનિવર્સિટીના સંશોધકોએ આશરે ૧૦૦ કરોળિયા પર પ્રયોગો કર્યા હતા. નર અને માદા દ્વારા નિર્મિત કરવામાં આવતું રેશમ એમના મિલનમાં કે સંવનનમાં મહત્વનો ભાગ ભજવે છે કેમ એ ચકાસવાનો પ્રયત્ન કરવામાં આવ્યો હતો. માહિતી અનુસાર લટકી રહેલા માટે



માદા જે રેશમના તાંતણાનો ઉપયોગ કરે છે એના પ્રત્યે નર આકર્ષિત થાય છે. આને માદાનો એક પ્રકારનો ઈશારો માનવામાં આવે છે કે એને ખોરાકની જરૂર છે. નર કરોળિયો એનાથી માદા તરફ ખેંચાઈ આવે છે અને રેશમના તાંતણામાં અન્ન વીંટીને નજરાણા તરીકે પેશ કરે છે એ આશા સાથે કે એ માદા એના ગળામાં વરમાળા નાખે.

ત્યો કરો વાત!

બે બહેનપણીને એક દિવસ એવી ચાનક ચડી કે ઓફિસમાં એક દિવસની રજા લઈ સવારના છ વાગ્યાની ફલાઝટ પકડી યુકેના લિવરપૂલ શહેરથી ઈટલીના પિઝા શહેર પહોંચી ગયા. દિવસ આખો હર્ષા ફર્ષા, થોડું શોપિંગ કર્યું અને પિઝા સાથે ફેવરિટ સોફ્ટ ટ્રિન્કની લિજીત પણ માણી. મોડી સાંજે વિમાન પકડી ઘરબેગા. એક દિવસ માટે પરદેશ જવાનું હશે? એક મિનિટ, પૂરી વાત જાણો. વિમાન ભાડું, ખાણીપીણી અને શોપિંગ સાથે કુલ ખર્ચ થયો ૧૭૦ પાઉન્ડ (આશરે ૧૭૭૦૦ રૂપિયા). હવે જો બંને ફ્રેન્ડ દેશમાં જ લિવરપૂલથી લંડન ફરવા ગઈ હોત તો માત્ર ટ્રેનનું ભાડું જ ૧૦૦ પાઉન્ડ (આશરે ૧૦૫૦૦ રૂપિયા) થયું હોત અને લંડનમાં ખાણીપીણી માટે એટલા પૈસા ખર્ચવા પડે કે શિયાળામાં પરસેવો વળી જાય. શોપિંગ તો ભૂલી જ જવાનું. વિદેશની યાત્રા ‘સરતું ભાડું ને સિદ્ધપુરની જાત્રા’ જેવી થઈ ગઈ. ■

આપણામાંથી કોક તો જાગે

૨૦ મે ૨૦૨૪-ઘરમાં પંખા નીચે વાતાનુકૂલિત હવામાં મહાબળેશ્વર, લોનાવાલા, માથેરાનમાં વિરામવ્યસ્ત મતદારને સમર્પિત એક મહાકાવ્ય...



પ્રાસંગિક

શોભિત દેસાઈ

feedback@bombaysamachar.com

તળપટ્ટી અને તત્સમ ગુજરાતી ભાષાને લાખોટીઓ રમતાં ભૂલકાંની સહજતાથી એક સાથે ગૂંથી શકનાર કવિવર્ય વેણીભાઈ પુરોહિતે પ્રસ્તુત કાવ્ય સર્જયું હશે ૧૯૪૦-૪૨-૪૫-૪૭ની આસપાસ! આઝાદીની લડતમાં જોડાવા આહવાન-આલબેલ પોઝરતી આ કવિતા એ વખતે જેટલી હતી એના કરતાં અનેક ગણી વધારે આજે સમસામયિક છે, જી હા ૨૦ મે ૨૦૨૪ મુંબઇમાં મતદાન દિનનાં સંદર્ભમાં. આપણે આપણા બધા જ અધિકારો ભોગવવા માંગીએ છીએ લોકશાહીના અને એક વધુ રજા મળવાના (રવિની આસપાસ તો ખાસ) લોભમાં આજુબાજુના એકાદ-બે દિવસોને જોડીને મનનાં બિસ્તરનાં-પોટલાં બાંધીને ભાગી જઇએ છીએ ખંડાલા, માથેરાન, મહાબળેશ્વર, જરાય દરકાર કર્યા વગર આપણી મત આપવાની ફરજની. અને એ યદવાતદવા પર્યટન સ્થળ પર, ચિયર્સ સાથે ચર્ચા કરીએ છીએ કે આપણી લોકશાહી નકામી છે, અર્થહીન છે. બિનઅસરકારક છે. મહામૂર્ખ અને આત્મઘાતી! તને જાણ પણ છે તારો એક મત કેટલું પરિવર્તન લાવી શકવા સમર્થ છે?! (પ્રમાણિકતા ઉપર પ્રજાની બહુ વિશ્વાસ રાજાને, હોડમાં ઉતરે છે, સલાહકાર સાથે. મુકાબે છે મસમોટું વાસણ અને ફરમાન છોડે છે કે દરેક પ્રજાજન પરિવાર એક એક લોટો દૂધ સવાર સુધીમાં વાસણમાં રેડો... સવારે જુએ છે તો આવડું મોટું વાસણ પાણીથી ભરેલું). તું પોતે જ્યાં સુધી નિશ્ચય નહીં કરે, મત નહીં આપે તારા ઉમેદવારને ત્યાં સુધી તને તારી ગમતી, તને સુવિધા આપતી સરકાર નહીં જ મળે નહીં જ મળે, નહીં જ મળે. મને એ તો કહે તું શા પરથી ધારી લીલું કે તારી ચોમેર ફરતા લોકો તને ગમતા ઉમેદવારને જ મત આપશે, એટલું તું છટકીશ તો ચાલશે?....

આટલા વર્ષે હજી આપણે બેડીઓ કેમ મહેસૂસ કરીએ છીએ? પરાધીનભાવ કેમ પીડી રહ્યો છે હજી? ફક્ત મતદાન પરત્વેની આપણી આળસ આપણને પાછી ગતમાં તો નહીં ધકેલે? બધી જ નિશ્ચિતાત્વોથી પૂરેપૂરા સુરક્ષિત આપણમાંના કેટલાક મત નહીં આપીને આપણાથી ઓછા નસીબદાર ભારતવાસીઓને દગો તો નથી કરી રહ્યાં ને? ‘મારું શું?’ અને ‘મારે શું?’ માં મશગૂલ આપણી આળસ આભથી ચૂવા માટે તૈયાર અમર્યાદ અંધારાં દંખી નથી શકતી? સમરંગણણથી સતત આવ્યા ફરતી ઝોળીઓ આતંકવાદ લોહીથી ભરી ભરીને મોકલતો હોય ત્યારે જો આપણે ધ્યાનબહેરાં બનીએ તો એમાં દોષ કોનો? આવા તો અનેક પરિમાણ આળસુ અને તકવાદી મતદાતા સામે મગરમચ્છની જેમ મોઢું ફાડીને ઊભા હોય અને મતદાતા મતદાન કેન્દ્ર તરફ ગતિ ન કરે તો એ મતદાતાની નિર્વિચિત્તાને વિશે શોક પણ વેફાય નહીં... આટલો આળસુ, નિર્વિચિ મતદાતા હોય ખરો? હું તો માનું છું ન હોય... ના, ના, ન જ હોય...

અને આ સંવાદ તમારી સાથે સાધતી વેળા મારે સૌથી પહેલું ધ્યાન તો ૨૦મી મે સોમવારે સવારે ૮થી ૧૦ની વચ્ચે મતદાન કેન્દ્ર પર પહોંચવાનું રાખવાનું છે.

એક વો હૈ જો રોટી બેલતા હૈ
દુસરા વો હૈ જો રોટી પકાતા હૈ
તીસરા વો હૈ જો રોટી સે બેલતા હૈ
થે તીસરા આદમી કોન હૈ... મેરે દેશ કી સંસદ મૌન હૈ.

- ધૂમિલ.



આપણામાંથી કોક તો જાગે !

કોક તો જાગે !

આપણામાંથી કોક તો જાગે

કોક તો જાગે !

કોક તો જાગે આપણામાંથી

હાય જમાને ઝેરને પીધાં વેરને પીધાં

આજ જમાનો અંતરાશો એક ઘૂંટડે માગે

સાય-ખમીરનો ઘૂંટડે માગે

આપણામાંથી કોક તો જાગે !

બાપદાદની બાંધેલ ડેલી

એક ફળીબંધ હોય હવેલી

ગામની ચંત્યા ગાંઠેર મેલી

એ ચ નિરાંતે લીમચ હેડે બેલિયા બળી

સહુ સૂતાં હોય એમ કં જાગે ?

આપણામાંથી કોક તો જાગે !

સોડ તાણી સહુ આપણે સૂતાં

આપણે ઓશીકે આપણાં જૂતાં

ઘોર અંધારા આભથી ચૂતાં

ઘોર અંધારી રાત જેવી

ઘનઘોર તવારીખ સોરવા લાગે

આપણામાંથી કોક તો જાગે !

આમથી આવે ક્રોડ ક્રેલાહલ

તેમથી વહેતાં લોહી છલોછલ

તોય ઊભાં જે માનવી મોસલ

આપરમાં, વગણ ઉ ને એવાં

ધ્યાનબહેરાંનાં

લમણાંમાં મર લાકિયું વાગે !

આપણામાંથી કોક તો જાગે !


ક્રોઈ જાગે કે ક્રોઈ ના જાગે

ક્રોઈ શું જાગે ?

તું જ જાઓ તો તું જ જા આગે

આપણામાંથી તું જ જા આગે !

-વેણીભાઈ પુરોહિત



‘બડી નાટુક હૈ ચે મંઝિલ, મહોબ્બત કા સફર....’ સૂરજ વિલાના કમ્પાઉન્ડમાં ગઝલના સૂરો રેલાઈ રહ્યાં હતાં. શહેરના ધનિક એડવોકેટ મનીષ મકવાણા અને શ્રીમતી વનીતા મકવાણાના લગ્ન દિવસની રજત જયંતી નિમિત્તે ખાસ પાર્ટી યોજાઈ હતી.

મનીષભાઈના બન્ને પુત્ર પ્રથમ અને ડૉ. નિસર્ગે પપ્પાની રુચિ મુજબ આ સુંદર પાર્ટીનું આયોજન કર્યું હતું. પિતાની હોકપ્રિયતા અને સફળતા માટે તેમના પુત્ર લોકવાનો તેઓ ગર્વ અનુભવી રહ્યાં હતાં. તેમની પુત્રવધૂઓ નુપૂર અને શાલિનીને પણ સસરાના વિશેષ વ્યક્તિત્વ તથા સાલસ સ્વભાવ માટે આદરની લાગણી થતી. શહેરની પ્રતિષ્ઠિત વ્યક્તિઓ મકવાણા દંપતીને અભિનંદન આપવા આવી હતી. બીજા તવંગરોની જેમ આ પાર્ટી પણ ખાણીપીણી, સૂરસંગીત ને મોજમજાથી ભરપૂર હતી.

પછીના દિવસે રાત્રે ડિનર માટે ભેગા થયેલા સૌ કોઈના મનમાં એક જ સવાલ ઊઠ્યો કે પપ્પાને કંઈ ખાસ વાત કહેવી છે.

છેવટે પ્રથમે વાતની શરૂઆત કરી, ‘પપ્પા તમે કંઈ ખાસ વાત કહેવા માટે આજે અમને ડિનર ટેબલ પર હાજર રહેવા આદેશ આપ્યો હતો.’

‘બેટા વાત જ એવી છે કે આપણા પરિવાર પર તેની અસર થાય તેમ છે.’ આગળ કહેવા માટે જાણે શબ્દો સાથ આપતા ન હતા.

‘હું તમારા પપ્પાથી છૂટી થાઉં છું.’ મમ્મીના આ કાલ્પથી સૌ તાજુબ પામ્યા. દીકરાઓને મમ્મી કંઈ બીજું બોલી છે તેવું લાગ્યું તો વહુઓને થયું સાસુએ બરેબર શું આવું જ કંઈક કહ્યું?

વનિતાએ પોતાની વાતને ફરી રજૂ કરતાં સંયત સ્વરે કહ્યું, ‘અમે બંને છૂટાં પડવા માગીએ છીએ.’

‘મમ્મી તું ભાનમાં તો છે ને?’ બંને છોકરાઓ આઘાત પામ્યા. તેઓએ આજ સુધી

મમ્મીની કોઈ વાતની નોંધ લીધી જ ન હતી.

‘મમ્મી શા માટે તમે આવું પગલું ભરવા માગો છો?’ બન્ને વહુઓના મોઢાંમાંથી અનાયાસે એકસરખો સવાલ સરી પડ્યો અને સાથે સાથે મૂંઝવણનો ભાવ તરી આવ્યો.

અત્યાર સુધી શાંત બેઠેલા મનીષને કંઈક અણધાર્યું બન્યાની લાગણી થતાં ઊભા થઈ દરેકની સામે જોઈને ઉમેર્યું, ‘વનિતા આપણી પુત્રવધૂઓએ પૂછેલા સવાલનો જવાબ જાણવાનો અધિકાર ફક્ત મને જ છે. ચાલ આપણા બેડરૂમમાં.’

પતિની પાછળ ચૂપચાપ વનિતા બેડરૂમમાં ગઈ.

દરવાજો બંધ થતાં જ મનીષ ઊંકળી ઊઠ્યો, ‘આ બધું શું છે?’

ચહેરા પર ગર્વિલું સ્મિત ફરકાવી વનિતા ખુરશી પર બેસી મનીષ સામે જોતાં બોલી, ‘મનીષ કદાચ તમે મને છૂટાછેડા આપવા માંગતા હતાં ખરુંને? તે જ વાત જુદી રીતે મારા તરફથી થતાં આંચકો લાગ્યો? શિરીન દાદુવાલા એ જ કારણ છે ને મારાથી છૂટા પડવાનું.’


મનીષને સમજાતું નહોતું કે પરિવારમાં કોઈને ગંધ સુધ્ધાં ન આવે તે રીતે આ સંબંધ બંધબારણે જ રહ્યો હતો તો પછી? પોતાની હામાં હા કહેનારી પોતાની સામે ઊભા રહેવાની જેની હેસિયત નથી તેવી ચરણોની દાસી જેવી મામૂલી પત્ની આજે એક પછી એક એટમબોમ્બ કેમ ફોડી રહી છે? આટલા વર્ષના દામ્પત્યજીવનમાં આજે વનિતાનું આત્મવિશ્વાસથી આંજી નાખતું અનોખું રૂપ મનીષ માટે કોયડો સર્જી રહ્યું.

પલંગ પરથી ઊભા થઈ તે ચૂપચાપ રૂમમાં આંટા મારવા લાગ્યો. જ્યારે મનીષ મૂંઝાતો ત્યારે આમ જ રૂમમાં આંટા મારતો. મનીષના મૂંઝવણ નીરખી વનિતાને ન જાણે કેમ અંતરમાં એક અજબ પ્રકારની ટાઢક વળી. તેણે નક્કી કર્યું કે જ્યાં સુધી તે પૂછે નહીં ત્યાં સુધી કંઈ જ જણાવવું નથી.

થોડો સમય ઓરડાની એ નીરવ શાંતિમાં મનીષનાં પગલાંનો તાલબદ્ધ અવાજ આવી રહ્યો.

છેવટે વનિતાએ હાથ પકડી મનીષને પલંગમાં બેસાડ્યો. ‘આપણા દામ્પત્યની

અંગત અણસાર



શરૂઆત આ ઓરડામાં થઈ છે હવે તેની અંત્યેષ્ઠિ ભલે અહીં જ થાય. અંત્યેષ્ઠિમાં મરનાર વ્યક્તિ પોતે બોલી શકતી નથી. જ્યારે બીજા બધા બોલતા રહે છે.’ ‘આપણો મૃત સંબંધ શબવત આપણી વચ્ચે પડ્યો છે ત્યારે છેલ્લી મુલાકતમાં આપણે મૌન ન રહેતાં અરસપરસ કંઈક અંગત વાતોની આપ-લે કરી લઈએ. હવે પછીની જિંદગીમાં બીજો મોકો ન પણ મળે.’

મનીષ પૂતળાની માફક જડવત્ બેસી રહ્યો. તેની ઓખોમાં અનેક સવાલો એકસામટા ઊમટી પડ્યા. તેની અધીરાઈ તેની વર્તણૂક દ્વારા સ્પષ્ટ દેખાવા લાગી.

‘વનિતા આપમે મારાથી છૂટી પડી તું શું કરવા માગે છે.’ લાગે છે મારા વિશે તને બધી માહિતી છે.’

વનિતાએ નકારમાં ઝેડું હલાવ્યું.

‘ત્યાં જ તમારી ભૂલ થાય છે મનીષ, કાશ તમારા વિશે બધું જ જાણતી હોત. આજે તમને પ્રથમ મોકો આપું. શિરીન દાદુવાલા તમારા જીવનમાં કેવી રીતે અને કેવા સંજોગોમાં પ્રવેશી? ચોક્કશો નહીં. આપણે ત્યાં આવતી તમારી કલાયન્ટ શિરીન દાદુવાલા અને તમારી આંખોની લિપિ ઉઠેલી શરૂં તેટલી હોંશિયાર

તો મારી જાતને હું સમજૂ જ છું.’

‘વનિતા તું મારી માની વહુ તો બની પણ મારી પત્ની કે જીવનસાથી ક્યારેય ન બની શકી.’ મારી અંગત જરૂરિયાતો તને કદી ન સમજાઈ. મારી સફળતામાં ખબેખબો મીલાવી ચાલી શકે તેવી મિત્ર ન બની શકી. આપણા દામ્પત્યની કેડીએ ચાલતાં બાળકોનાં આગમન ને મારી માની બીમારી પછી આપણા ફાંટા અલગ અલગ થયા જે ભેગાં થવાની શક્યતા રહી જ નહીં. ‘તારી વાત સાચી છે. શિરીન મારી જિંદગીમાં પ્રવેશી ચૂકી છે. જિંદગીના આ તબક્કે મારી લગભગ બધી ફરજો પૂરી થાય છે. બાની હયાતીમાં છૂટા પડવા વિશે વિચારી શકાય તેમ ન હતું, ત્યારે થાય છે કે જિંદગીનાં બચેલાં વર્ષો હું મારી શરતો પર છું. પૈસાનો કોઈ પ્રશ્ન નથી માટે દર મહિને તને રૂ. પચીસ હજાર મળશે. હા તારે ક્યાંય જવાની જરૂર નથી. હું આ ઘર છોડી શિરીન સાથે રહેવા ચાલ્યો જઈશ. એડવોકેટ છું માટે કાનૂની રીતે તારાથી છૂટો થઈ કોર્ટમાં લગ્ન કરી લેવાનો હું.’

‘મારી ઈચ્છા વિરુદ્ધ મને અહીં રહેવા કોઈ ફરજ પાડી શકે નહીં. બસ, મનીષ કદાચ તમે મારી ઉપર મૂકેલા દરેક તહોમતનો જવાબ

આપવો જરૂરી છે. વકીલની પત્ની છું માટે તમારા મુદ્દાની સામે જ મારા મુદ્દા રજૂ કરીશ. વલસાડ જેવા નાના ગામડામાં મા વિના ઊછરેલી છોકરીને તમે ગમાર સમજ બેઠા. તમારી માએ જાણીજોઈને મને એટલા માટે પસંદ કરી કે હું ફક્ત તેમની મુકીમાં રહું. તેમને ડર હતો કે વિધવા માના એકના એક છોકરાને શહેરની વહુ પોતાનો કરી લેશે તો? આ ગ્રંથિને કારણે તેમણે પોતે ઈચ્છતા હતાં તેવું મારું રૂપ જ તમને દેખાત્યું. શરૂઆતમાં સંતાનોની જવાબદારી અને પછી લકવાગ્રસ્ત બાની સેવા! વર્ષો જાણે મુકીમાંથી સરતાં ગયાં. હું તો કાયમ તમારી નજીક જ હતી. જોકે તમે મારી પાસે હોવા છતાંય સામે ન હતા. મધ્યાહ્ને તપતાં સૂરજબાનાં આકરાં વેણે મેં ચૂપચાપ સહી લીધાં. મેં તો મારી માતાને જોઈ જ નહોતી તેથી ઊંડે ઊંડે આશા હતી કે ક્યારેક તેમની મમતાની મીઠી નજર મારા પર પડશે. જોકે એ આશા પણ ઠગારી નીવડી. તેમનો દોષ જોતી નથી. તેઓ પણ પોતાની પ્રકૃતિથી મજબૂર હતા.’

થોડી વાર અટકીને બોલી, ‘આજે કહેવા બેઠી છું તો કહી દઉં, તમને તો કદાચ યાદ પણ નહીં હોય કે એક રાત્રે બાને સુવાડી આપણા રૂમમાં આવી મેં તમને પ્રેમથી જગાડવાની કોશિશ કરી ત્યારે ‘અહીં શું કરે છે? બાને એકલી મૂકીને’ તમારા એ સવાલનો જવાબ અત્યારે મને સમજાય છે. શિરીનથી પરિતૃપ્ત થયેલા તમને મને પણ દૈહિક જરૂરિયાતો હોય તેવું લાગ્યું જ નહીં હોય. તે રાત્રી પછી મારા મનમાં મેં સંયમની પાળ બાંધી દીધી. જ્યારે તમને ઢાળ મળ્યો ને તમે લપસી પડ્યા. તમારી જન્મદાત્રી માટે લીધેલો મારો નિર્ણય ખોટો ઠર્યો.’

મનીષના મનોજગતમાં તોફાન શરૂ થઈ ગયું. પત્ની પર મૂકેલા આરોપ ફક્ત પોતાના સ્વબચાવ માટે શબ્દોની ઢાલ જેવા લાગ્યા. વનિતા રણચંડી બનીને એકલે હાથે લડી રહી હોય તેવું મનીષ અનુભવી રહ્યો.

‘તમારી દાદુની પાર્ટીઓની ખોખલી ખુશી અને સરતા મનોરંજનમાં સામેલ થઈ હોત તો જીવનસાથી કે મિત્ર બની શકત, પણ જે સંતાનો પર આજે ગર્વ અનુભવો છો તેમની પાછળ મેં લીધેલી કાળજી અને સંસ્કાર

જવાબદાર છે એટલું તો માનો છોને? તમારી દુનિયામાં તમે એટલી હદે ખોવાઈ ગયા કે મારા અંગત જીવનનો અણસાર પણ તમને આવ્યો નહીં. સમાજ અને તમારી માએ બનાવેલી મારી છબીને સાચી માની બેઠા, પણ એ વાત ભૂલી ગયા કે હું એમ.એસ.સી. છું. તમારી માતા અને સંતાનોને મેં સાચવી લીધા. મારા જીવનમાં અમૂલ્ય પચીસ વર્ષનો ભોગ હસતા મુખે આપ્યો. છતાં હું વેતા વિનાની અને અણમાનીતી રાણી બની. બે વર્ષ પહેલાં મારા બીમાર પિતાને મળવા ગઈ હતી તે વખતે પીએચ.ડી.નો વિચાર આવ્યો. વિચારને હકીકતનું રૂપ આપવા મેં રજિસ્ટ્રેશન કરાવી લીધું. જિનેટિક્સ સાયન્સ પર મેં રિસર્ચ કર્યું. મારું કાર્ય પૂર્ણ થઈ ચૂક્યું છે. હવે મને પીએચ.ડી.ની ડિગ્રી મળી જશે અને ડૉક્ટરનો ખિતાબ પણ. આ સઘળું કાર્ય ઈન્ટરનેટ અને મારા માર્ગદર્શકની મદદથી સફળતાપૂર્વક પાર પડ્યું છે. મારો બાયોડેટા ઈન્ટરનેટ પર મૂકતાં મને વિદેશની યુનિવર્સિટીએ જોખ ઓફર કરી છે. મેં મારો જવાબ પણ મોકલી આપ્યો છે.

એડવોકેટ મનીષ મકવાણા, મારા અસ્તિત્વની ખોજ અહીં પૂરી થાય છે. તમારા પૈસા, આ ઘર જ નહીં, આ દેશ પણ છોડી રહી છું. તમારી કોર્ટમાં કેસનો ચુકાદો આવે ત્યારે કોઈ એક પક્ષ જીતે છે. આજે અહીં આપણી કોર્ટમાં આપણે બંને હાર્યા છીએ, પોતપોતાની રીતે.’

છત પરથી કાયનું ઝુમ્મર તૂટીને માથે પડતાં કાયની ઝીણી ઝીણી કરચો આખા શરીરમાં ખૂંપી જાય તેવી અપાર વેદના તે અનુભવી રહ્યો. બીજા દિવસે સવારે નાસ્તાના ટેબલ પર વનિતાએ પોતે કાયમ માટે આ ઘર છોડીને પરદેશ જઈ રહી હોવાની ખબર પરિવારને આપી.

હિંદી ફિલ્મમાં અણધાર્યું સરપ્રેન્સ ખૂલે ત્યારે દર્શકોના ચહેરા જવા થાય તેવા વિસ્ફારિત નેત્રે સૌ વનિતાને તાકી રહ્યાં.

ટેબલ પર પડેલા અખબારના પાને નજર પડતાં પ્રથમ બોલી ઊઠ્યોઃ ‘પપ્પા તમારી પેલી કલાયન્ટ શિરીન દાદુવાલાની ગઈકાલે તેના ઘરમાં હત્યા થઈ ગઈ.’

પ્રથમના હાથમાંથી અખબાર ઝૂંટવી લઈ મનીષે વાંચ્યું, ‘એકલી રહેતી પારસી બાનુની પૈસા માટે હત્યા.’ ■



બટાકાં (બટાટાં, બટેકા, બટેટાં) જેને હિંદીમાં આલુ, અંગ્રેજીમાં POTATO અમીરથી ગરીબ સુધીના લોકો બટાકાં ખાતા હોય છે... સામાન્ય રીતે ડુંગરી-બટાકાં સામાન્ય લોકો શાક બનાવી ખાય છે. પણ આજે બટાકાંમાંથી અસંખ્ય વસ્તુ બન્ને છે...!? તેમાં આજે વિપુલ પ્રમાણમાં વેફર્સ બનાવવામાં આવે છે. પહેલાં ખમણીથી પતરી પાડી તેલમાં તળવામાં આવે તે દેશી પદ્ધતિ હતી. પણ આજે બાલાજી, ગોપાલ, વડાલીયા જેવી મહાકાય કંપનીઓ રાજકોટમાં અત્યાધુનિક પદ્ધતિથી બટાકાંની વિવિધ પ્રકારની વેફર્સ બનાવે છે. તેમાં જાળી વાળી, તીખી, મોળી ને અન્ય પ્રકારની અફલાતુન કલરફુલ પેકિંગમાં વેફર્સ મળે છે. ફરસાણમાં અત્યારે મંદી છે તો વેફર્સની બજારમાં તોતિંગ તેજ છે. આ બટાકાંમાંથી બનતી વેરાયટીમાં મોટો બદલાવ છે. સમષ્ટિગત લોકો હોશે... હોંશે... ખાય છે.

બટાટાંમાં બીજી રીતે બનતી વાનગીઓ જોઈએ તો બાફી, છોલી, ખમણેલા બટાટાના ટુકડા કરી

અમીર હોય કે ગરીબ દરેક લોકો બટાટાંની વાનગી હોંશે હોંશે ખાય છે

તળેલા જેમાંથી મુખ્યત્વે બટેટાનું શાક છાલ સાથે ટુકડા કરી કે બાફી તેની છાલ ઉતારી બટાટાનું શાક ખાય છે. બટાકાંમાંથી છુંદાના કે પતરીના ભજિયા પણ બનાવે છે. બટાટાં એ શાકભાજીનો રોકડિયો પાક છે. શાકભાજી ઉપરાંત પ્રોસેસિંગમાં કાતરી, ફ્રેન્ચ ફ્રાઈઝ ડિહાઈડ્રેટેડ બનાવટો, કાપડઉઘોગમાં કાંઠામાં ઉપયોગમાં લેવામાં આવે છે. બટાકાંમાં સ્ટાર્ચ અને શક્તિનું પ્રમાણ વધારે હોવાથી તેના કંદનો ઉપયોગ મેળવણ તરીકે વિવિધ પ્રકારની વાનગીઓ બનાવા માટે કરવામાં આવે છે. ગુજરાતમાં બટાટાનું વાવેતર ખાસ કરીને શિયાળામાં કરવામાં આવે છે. બટાટાંની ખેતી માટે કંડીને સૂકી આબોહવા વધુ અનુકૂળ પડે છે. સૂર્ય પ્રકાશવાળા દિવસો અને નીચા ઉષ્ણતામાનવાળો સમયગાળો ૧૮થી ૨૮ સે. એટલે કે શિયાળાની ઋતુ આપણે ત્યાં બટાટાંની ખેતી માટે શ્રેષ્ઠ સમય છે.

બટાટાના પાકને સારા નિતારવાળી રેતાળ, ગોરહું, મધ્યમ કાળી તેમજ સેન્ટ્રિય ફળદ્રુપતાવાળી જમીન

વધારે અનુકૂળ આવે છે. બટાટાંના કંદનો સારો અને એક સરખો વિકાસ થવા માટે ભીની પદ્ધતિથી વરાપ થયે જમીન તૈયાર કરી હળ અથવા ટ્રેક્ટર દ્વારા ચાલતા પ્લાન્ટથી વાવણી કરવામાં આવે છે. વાવણીનું અંતર એક હાર પાળા પદ્ધતિમાં બે ચાસ વચ્ચે ૪૦થી ૫૦ અને બે છાંડ વચ્ચે ૧૫ સે.મી.નું અંતર રાખવું. બે હાર પાળા પદ્ધતિમાં બે ચાસ વચ્ચે ૭૫ સે.મી.નું અંતર રાખવું જોઈએ, બટાટાંનો પાક તૈયાર થઈ ગયા પછી ટ્રેક્ટરથી ચાલતા બટાટાં ડીગર કે હળ વડે બટાટાં જમીનમાંથી કાઢી કંદ વીણી લેવામાં આવે છે.

નદીની રેતીમાં વાવેલા બટાટાં હાથેથી ખેંચી કાઢી શકાય છે...!, ભારતમાં વિશેષ રૂપે ઉત્તર પ્રદેશમાં ઉગાડાય છે. ગુજરાતમાં પણ વિપુલ પ્રમાણમાં ખેતી થાય છે. બટાટા જમીનની નીચે પાકે છે. બટાકાંના ઉત્પાદનમાં ચીન, રશિયા પછી ભારત ત્રીજા સ્થાન છે. બટાકાં, આલું, POTATOની માહિતી સંક્ષિપ્ત આપી છે. ■



આજકાલ ગુજરાતમાં સહકારી વિભાગ ચર્ચામાં છે. ‘ઇફ્ફો’ (ઈન્ડિયન ફાર્મર્સ ફર્ટિલાઈઝર કો-ઓપરેટિવ લિમિટેડ)માં ઇલેકશન પછી સહકારી માળખા પર ચર્ચા થતી રહે છે. ભારતમાં-ખાસ કરીને ગુજરાત-મહારાષ્ટ્રમાં અસંખ્ય નેતાઓની રાજનીતિનું કેન્દ્ર કોઓપરેટિવ સેક્ટર ગણવામાં આવે છે. બંને રાજ્યમાં દૂધથી માંડી ખાંડ સુધી તેમજ ગ્રામ્ય બજારોમાં સહકારી મંડળીઓનું પ્રભુત્વ જોયું છે.

સરદાર પટેલના સ્વપ્ન સમાન અમૂલ ડેરીનો જન્મ સહકારી માળખામાંથી થયો છે. ભારતમાં અસંખ્ય સહકારી સંસ્થાઓને શ્રેષ્ઠ નેતૃત્વ આપ્યું છે. કોવિડ જેવા કપરા કાળમાં ભારતની ઇકોનોમીને મજબૂત રાખવામાં કો-ઓપરેટિવ સેક્ટરનું આગવું પ્રદાન હતું. કો-ઓપરેટિવ સેક્ટર વિશ્વભરમાં ખેતી, ડેરી, ભોજન, આર્થિક મદદ, આરોગ્ય જેવા ક્ષેત્રમાં ફેલાયેલું છે. એક વૈશ્વિક અભ્યાસ મુજબ પ્રતિ દશમી વ્યક્તિ એક યા બીજા સ્વરૂપે કો-ઓપરેટિવ સેક્ટર સાથે જોડાયેલો છે.

સહકારી માળખાનો હેતુ આધુનિક યુગમાં છેવાડાના માણસને વાજબી કિંમતે સુખ-સગવડો આપવાનો છે. કમનસીબે આપણે એ હેતુ સિદ્ધ કરી શક્યા નથી. ઔદ્યોગિકરણ વધતું ગયું એમ સુખદ સગવડો સાથે માણસનું શોષણ શરૂ થયું. આ વાત આશરે બસો વર્ષ પહેલાં ઇંગ્લેન્ડના ચિંતક રોબર્ટ ઓવેનની સમજમાં આવી ગઈ હતી. ઇન્ડસ્ટ્રીઅમાં સહકારિતા એટલે આપણા માટે આદર્શ ઉદાહરણ અમૂલ છે, આ વિચારનો પાયો રોબર્ટ ઓવેને નાખ્યો હતો. એ અલગ વાત છે કે સહકારી માળખું સમજાવવામાં ઓવેન નિષ્ફળ ગયો હતો. જે વ્યક્તિ એ સહકાર શબ્દની અવધારણા આપી એવા ઓવેનની લાઇફ ઇન્ટરેસ્ટિંગ છે.


સન ૧૭૭૧માં ગરીબ પરિવારમાં સાત ભાઈબહેનોના પરિવારમાં ઓવેનનો જન્મ થયો. આર્થિક કારણોસર નવ વર્ષની ઉંમરે ભણવાનું પડતું મૂકીને નોકરી કરવી પડી હતી. મોટા ભાઇ વિલિયમ સાથે ઓવેન લંડનમાં મજૂરી કરવા ગયો. લંડનમાં નવ વર્ષ સુધી દરજીકામ કર્યું અને થોડી બચતો કરી. પૈસા કમાવવા

સાથે નાના-મોટા સપનાં જોવાના શરૂ

કર્ચા. આ સમયગાળામાં વરાળ એન્જિનનો યુગ શરૂ થયો હતો. ઔદ્યોગિકરણ શરૂ થતાં નવી ટેકનોલોજીના આવિષ્કાર થવા લાગ્યા. ઔદ્યોગિક વિકાસ થતાં સામાન્ય માણસની જીવનશૈલી બદલાવા લાગી. માન્ચેસ્ટરમાં કપડાઓની ફેક્ટરી વચ્ચે ઓવેને ભાઇ અને મિત્રો પાસે ઉધાર પૈસા લઇને નાનું યુનિટ શરૂ કર્યું. ત્રણ મહિનામાં સમગ્રયુરૂં કે ફેક્ટરી ચલાવવા પૂરતું ફંડ નથી. ઓવેને પોતાનું યુનિટ બંધ કર્યું અને એકવીસ વર્ષની વયે મોટા યુનિટમાં મેનેજર તરીકે કરિયર શરૂ કરી. ઓવેનની સહુને સાથે રાખીને કામ કરવાની પદ્ધતિથી કંપનીને બ્રિટનમાં ટોપ પર લાવી દીધી. અમેરિકાના મોંઘા ક્રોટનને બદલે લેટિન અમેરિકાથી સરતું કોટન મગાવવીને નવું માર્કેટ વિકસાવ્યું. કોર્પોરેટ જગતમાં હિંમતપૂર્વક નવા પ્રયોગ કરવાથી ઓવેન યુવાપેઢીમાં આદર્શ બનવા લાગ્યો. કંપનીના વિકાસને જોઈને એને પાર્ટનર બનાવવામાં આવ્યો.

ઇંગ્લેન્ડમાં માન્ચેસ્ટર સાથે ન્યુ લેન્કો વિકાસ પામવા લાગ્યું. એ સમયે ડેવિડ ડેલ નામનો અત્યંત ધનિક વ્યક્તિ અસંખ્ય ફેક્ટરીનો માલિક હતો. ડેવિડ ડેલને બિઝનેસ સંભાળવા અનુભવી પાર્ટનરની જરૂર હતી. ઓવેનને ઓફર આપી અને ઓવેન એનો પાર્ટનર બન્યો. બંને પાર્ટનર વચ્ચે આવનજાવન વધતાં ઓવેન એની છોકરીના સંપર્કમાં આવ્યો અને બંનેએ લગ્ન કર્યા. સસરાની આર્થિક સમૃદ્ધિ તેમજ પોતાની આગવી સૂઝને લીધે ઓવેન ઇંગ્લેન્ડમાં અત્યંત ધનિક થવા લાગ્યો.

ઇંગ્લેન્ડમાં તે યુગમાં ફેક્ટરીઓ કપડાં બનાવતી,પણ એના મજૂરોની હાલત અત્યંત દયનીય હતી. યુરોપમાં ઔદ્યોગિક ક્ષેત્રમાં વાતાવરણ અદ્યર્શ ન હતું. યુરોપમાં એનલાઇનમેન્ટ યુગમાં વિચારકોએ ક્રાંતિકારી વિચારો



રજૂ કર્યા. વિચારકોને શાસકો દ્વારા મૃત્યુદંડ સુધી રંજાડવામાં આવ્યા. સસ્તી મજૂરી માટે પાંચ દશ વર્ષના બાળકોની મોટી સંખ્યા હતી. અશિક્ષિત બાળકોમાં ગરીબી અને લાચાર પરિસ્થિતિને કારણે ગુનાખોરી, વ્યસનો અને રોગચાળો સામાન્ય હતો. આર્થિક રીતે અત્યંત સંપન્ન કહી શકાય એવા ઓવેને બાળપણમાં આ સ્થિતિ જોઇ હતી. બાળકોને લાચાર પરિસ્થિતિમાંથી બહાર કાઢવા ઓવેને વિશ્વમાં પ્રથમવાર મજૂરો માટે ખાસ કોલોનીઓ બનાવી. સોથી મોટો સુધારો કરાવ્યો કે દશ વર્ષથી નાનાં બાળકોની મજૂરી પર પ્રતિબંધ કરાવ્યો. કોલોનીઓમાં ગરીબ બાળકો માટે શાળાઓ ચાલુ કરી તથા મહિલા મજૂરોને આરોગ્ય સહિત અનેક સગવડો આપવાનો પ્રારંભ કર્યો. ઓવેને ખર્ચાળ પ્રયોગ શરૂ કરતાં દુશ્મનો વધવા લાગ્યા. સરકારો અને બીજા મિલમાલિકો ઓવેનના દુશ્મન બન્યા. ઓવેને પોતાના નફામાંથી મજૂરોને ભાગ આપવાનો શરૂ કર્યો જે વાત વિચારવી પણ એ સમયગાળામાં ક્રાંતિ હતી. વિજ્ઞાનનો ઉપયોગ કરી સલામત ઉપકરણો વસાવ્યાં. મજૂરોના હિતકારી પગલાંઓનું પરિણામ એ આવ્યું કે ઓવેન ઇન્ડસ્ટ્રિયલ ડેવલપમેન્ટના આઇડિયા માટે વૈશ્વિક બ્રાન્ડ બન્યો. મજૂરોને કાયદો થતાં તેની ફેક્ટરીઓમાં કાર્યક્ષમતા વધતા તેઓ ધૂમ નફો કરવા લાગ્યા.

ઇંગ્લેન્ડમાં તે સમયે મજૂરોને પગાર મળતા ન હતા, પણ ટોકન આપવામાં આવતું. ટોકનમાંથી મજૂરો જે તે ફેક્ટરીની દુકાનોમાંથી જીવન જરૂરિયાતનો સામાન ખરીદતા. મિલમાલિકો દુકાનોમાં નફો કમાવવા હલકી ક્વોલિટીનો માલ લાવીને વેચતા. ઓવેને આ ક્રૂર પ્રથા બંધ કરીને ક્વોલિટીસભર માલસામાન સાથે જથ્થાબંધ માલ રાખે તેવી નવી દુકાનો શરૂ કરી. દુકાનોના આ

પ્રયોગમાં એક નવો શબ્દ ચલણમાં આવ્યો, કો-ઓપરેટિવ સેક્ટર. દુકાનોના વહીવટમાં મજૂરોનો સહકાર રાખવામાં આવતો. ઇંગ્લેન્ડથી એક ગરીબીમાં ઉછરેલા છોકરાએ વિશ્વભરમાં સહકાર ક્ષેત્રનો પાયો નાખ્યો. ઓવેન મજૂરોના જીવન ધોરણ સુધારવા જે ફેરફાર કરતો ગયો એ તે સમયની સરકારોએ કાયદાકીય મંજૂર કરવું પડતું અને બીજી ફેક્ટરીઓમાં ફેરફાર કરવા પડ્યા. ધીમે ધીમે ઓવેનને મજૂરોનું હિત મોંઘું પડવા લાગ્યું. ધંધામાં નફો ઘટતા તેના ભાગીદારો છૂટા પડવા લાગ્યા. ઓવેન મજૂરોના હિત માટે દ્રઢ નિશ્ચયી હતો. એણે નવી કંપની બનાવી અને વિશ્વભરના કોર્પોરેટ ઇતિહાસમાં પહેલીવાર મજૂરોને ભાગ આપ્યો. મજૂર સુધારણા કાર્યક્રમ તેને બરબાદ કરશે એવું બધા માનતા હતા પણ ઓવેનની કંપનીએ રેકોર્ડ પ્રોફિટ કર્યો. નવા દુશ્મનોએ ધાર્મિક નેતાઓને ઉછેર્યા અને ચર્ચ ઓવેનની વિરુદ્ધ થયું. ધાર્મિક ન

ઘાટકોપર હોર્ડિંગ દુર્ઘટનાનો મરણાંક થયો ૧૪

હવે દરેક વોર્ડમાં ગેરકાયદે હોર્ડિંગ્સ સામે કાર્યવાહી થશે

(અમારા પ્રતિનિધિ તરફથી)

મુંબઈ: મુંબઈ મહાનગરપાલિકામાં હોર્ડિંગ્સ લગાડવા માટે મુંબઈ મહાનગરપાલિકાની મંજૂરી લીધી નથી, તેવા તમામ પ્રકારના હોર્ડિંગ્સ સામે કાર્યવાહી કરવાનો નિર્દેશ મુંબઈ મહાનગરપાલિકા કમિશનર ભૂષણ ગગરાણીએ મંગળવારે આપ્યો હતો.

ઘાટકોપરમાં છેડા નગર પરિસરમાં હોર્ડિંગ્સ તૂટી પડ્યું તે સ્થળની મંગળવારે કમિશનરે મુલાકાત લીધી હતી. સંપૂર્ણ પરિસરની મુલાકાત લઈને સંબંધિત દુર્ઘટનાની માહિતી લીધા બાદ કમિશનરે ભૂષણ ગગરાણીએ (જુઓ પાનું ૪) ►►

પેટ્રોલ પંપમાં વિસ્ફોટના ડરથી ગેસ કટરનો ઉપયોગ ન કર્યો: એનડીઆરએફ અધિકારી

મુંબઈ: ઘાટકોપરમાં હોર્ડિંગ તૂટીને પેટ્રોલ પંપ પર પડ્યા બાદ ત્યાં બચાવકાર્યમાં જોડાયેલી નેશનલ ડિઝાસ્ટર રિસ્પોન્સ ફોર્સ (એનડીઆરએફ)ની ટીમે પેટ્રોલ પંપ પર વિસ્ફોટના ડરથી ગેસ કટરનો ઉપયોગ કર્યો નહોતો, એમ અધિકારીએ જણાવ્યું હતું.

એનડીઆરએફની ટીમો સાથે અગ્નિશામન દળના જવાનો, સ્થાનિક ડિઝાસ્ટર રિસ્પોન્સ ટીમો, પોલીસ અને ડોગ સ્કવોડ રાહત અને બચાવ કામગીરીમાં જોડાઇ હતી.

એનડીઆરએફના આસિસ્ટન્ટ કમાન્ડન્ટ નિખિલ મુધોલકરે જણાવ્યું હતું કે અમારી પાસે ગેસ આધારિત કટર ઉપકરણ અને ઓક્સિફ્યુઅલ કટરો છે, પરંતુ પેટ્રોલ પંપ ખાતે તેના ઉપયોગથી વિસ્ફોટ અથવા આગ લાગવાનો ભય હતો. આથી અમે તેનો ઉપયોગ ન કર્યો. (પીટીઆઇ) ■

મધ્ય રેલવેએ તેમના ઝોનમાં હોર્ડિંગ્સનું સ્ટ્રક્ચરલ ઓડિટ કરવાનો આદેશ આપ્યો

મુંબઈ: ઘાટકોપરમાં ૧૪ લોકોનો ભોગ લેનારી હોર્ડિંગ દુર્ઘટના બાદ મધ્ય રેલવેના સત્તાવાળાઓએ તેમના પાંચ ડિવિઝનને તેમના સંબંધિત ઝોનમાંના તમામ સ્ટ્રક્ચર્સનું ઓડિટ કરવાના નિર્દેશ આપ્યા છે.

મધ્ય રેલવેના મુખ્ય પ્રવક્તા સ્વર્ણીલ નિલાએ જણાવ્યું હતું કે સ્થિરતાના દૃષ્ટિકોણથી તમામ હોર્ડિંગ્સનું ઓડિટ કરવાનું એન્જિનિયરિંગ વિભાગને કહેવામાં આવ્યું છે. મધ્ય રેલવેના જનરલ મેનેજર રામ કરણ યાદવની સૂચના અનુસાર વિગતવાર સ્ટ્રક્ચરલ ઓડિટ કરવામાં આવી રહ્યું છે અને તે ટૂંક સમયમાં પૂરું કરવામાં આવશે.

તેમણે કહ્યું હતું કે પાલિકા દ્વારા રેલવેના પરિસરમાં હોર્ડિંગ્સનું નિયમિત સ્ટ્રક્ચરલ ઓડિટ કરવામાં આવે છે.મધ્ય રેલવેના મુંબઈ ડિવિઝનમાં ૯૯ અલગ-અલગ સ્થળોએ હોર્ડિંગ્સ લગાવવામાં આવ્યાં છે.

આ હોર્ડિંગ્સની સાઇઝ ૧૦૦ બાય ૪૦ ફીટ છે અને કરારની મુદત પાંચ વર્ષથી મહત્તમ સાત વષ સુધીની હોય છે. (પીટીઆઇ) ■



(જયપ્રકાશ કેપ્શન)

૨૧ કલાક રેસ્ક્યૂ ઓપરેશન ચાલ્યું

ઘાટકોપરમાં હોર્ડિંગ્સ તૂટી પડ્યા બાદ ૨૧ કલાકથી વધુ સમય સુધી રેસ્ક્યૂ ઓપરેશન ચાલ્યું હતું. સોમવારે સાંજે લગભગ ૪.૫૦ વાગે ઓછામાં ઓછા ૧૨ ફાયર એન્જિન અને અન્ય સાધનો સાથે સર્ચ ઓપરેશન ચાલુ કરવામાં આવ્યું હતું. નેશનલ ડિઝાસ્ટર રિસ્પોન્સ ફોર્સ (એનડીઆરએફ)ની બે ટીમ જેમાં ૧૦૦ કર્મચારીઓનો સમાવેશ થાય છે તેઓ જોડાયા હતા. બે જેસીબી, બે ગેસ કટર, ટીમ, ૨૫ એમ્બ્યુલન્સ સાથે સર્ચ અને રેસ્ક્યૂ માટે બે હેલી ક્વિટી કેન્સ અને બે હાઇડ્રા કેન્સનો ઉપયોગ કરવામાં આવ્યો હતો. ૧૨ પથી વધુ વર્કર, ૭૫ પાલિકાના અને મુંબઈ મેટ્રોપોલિટન રિજન ડેવલપમેન્ટ ઓથોરિટીના ૫૦ કર્મચારીઓ રેસ્ક્યૂ ઓપરેશનમાં જોડાયા હતા. તૂટી પડેલા હોર્ડિંગ્સ નીચેથી ૮૯ લોકોને બહાર કાઢવામાં આવ્યા હતા, જેમાંથી ૧૪ને મૃત જાહેર કરવામાં આવ્યા હતા. બાકીના લોકો પર મુંબઈ અને ઘાણેની હોસ્પિટલમાં સારવાર ચાલી રહી છે. ૩૨ને સારવાર બાદ રજા આપવામાં આવી હતી. રાજાવાડી હોસ્પિટલમાં એકની હાલત ગંભીર છે. ■

મુંબઈના વિકાસ માટે ડબલ એન્જિનની સરકાર આવશ્યક: એકનાથ શિંદે

મુંબઈમાં હવે એક પછા ખાડો નહીં હોય, વિકાસનું બીજું નામ શિવસેના

(અમારા પ્રતિનિધિ તરફથી)

મુંબઈ: લોકસભાની ચૂંટણીમાં ઝંઝાવાતી પ્રચાર ચાલી રહ્યો છે ત્યારે મુખ્ય પ્રધાન એકનાથ શિંદેએ મુંબઈના વિકાસ માટે બે વર્ષમાં કરવામાં આવેલા કામ અને તેમાં કેન્દ્ર સરકારના યોગદાનને ગણાવતાં કહ્યું હતું કે મુંબઈમાં ગયા વખતે છએ છ બેઠકો યુતિએ એટલે કે ભાજપે જીતી હતી અને આ વખતે પણ આનું પુનરાવર્તન કરવાનું છે. દેશની આર્થિક રાજધાનીના વિકાસ માટે જે રીતે ડબલ એન્જિનની સરકાર કામ કરી રહી છે તેને કારણે શહેરની કાયાપલટ થઈ રહી છે. શહેરની સૌથી મોટી સમસ્યા ટ્રાફિક જેમની સમસ્યાને ઉકેલવા માટે ફક્ત રોડના જ કામ નથી થઈ રહ્યા પણ સાથે સાથે મેટ્રો, મોનો, કોસ્ટલ રોડ, વોટર ટ્રાન્સપોર્ટ વગેરે પર કામ થઈ રહ્યું છે. શહેરમાં ટ્રાફિકની સમસ્યાનું મોટું કારણ રોડ પર રહેલા ખાડા અને રસ્તાની ખરાબ હાલત જવાબદાર છે અને તેના નિવારણ માટે આખા શહેરના બધા જ રસ્તાઓને સિમેન્ટ કોન્ક્રીટના બનાવીને ખાડાની સમસ્યાથી મુક્તિ આપવાનો નિર્ધાર મહાયુતિની સરકાર દ્વારા કરવામાં આવ્યો છે. છેલ્લા બે વર્ષમાં કામની ગતિ જોઈ રહ્યા છીે અને તેથી જ હવે આ કામને આવી જ રીતે ચાલુ રાખવા હોય તો ડબલ એન્જિનની સરકાર આવશ્યક છે.

આ પહેલાં જે સરકાર હતી તે કેન્સલ સરકાર હતી. બધા પ્રોજેક્ટ કેન્સલ કરો, કામ કેન્સલ કરો એવું એમનું વલણ હતું. તેમના (જુઓ પાનું ૪) ►►

સીબીએસઈ પરિણામ: દસમાના ૨૦ ટકા વિદ્યાર્થીનિ ૯૦ ટકા કરતાં વધુ માર્ક

મુંબઈ: આ વર્ષે આયોજિત સેન્ટ્રલ બોર્ડ ઓફ સેકન્ડરી એજ્યુકેશન પરીક્ષામાં દેશમાંથી ૧૨મા ધોરણના ૮૮ ટકા વિદ્યાર્થીઓ અને ૧૦મા ધોરણના ૯૩.૬ ટકા વિદ્યાર્થીઓ પાસ થયા હતા. સોમવારે સીબીએસઈ દ્વારા સોમવારે ૧૦ અને ૧૨મા ધોરણના પરિણામ જાહેર કર્યા હતા. દસમા ધોરણની પરીક્ષા ૨૨.૩૯.૮૩૭ વિદ્યાર્થીઓ અને બારમા ધોરણની પરીક્ષા ૧૬.૨૧.૨૨૪ વિદ્યાર્થીઓએ આપી હતી. સીબીએસઈના પુણે વિભાગમાં

(જેમાં મહારાષ્ટ્ર, ગોવા, દીવ દમણ અને દાદરાનગર હવેલીનો સમાવેશ થાય છે) બારમા ધોરણમાં પાસ થયેલા વિદ્યાર્થીઓની ટકાવરી ૮૭.૧૧ ટકાથી વધી ૮૯.૭૮ ટકા થઈ હતી જ્યારે દસમા ધોરણમાં પાસ (જુઓ પાનું ૪) ►►

પીયૂષ ગોયલની જીત નિશ્ચિત છે, તેઓ મુંબઈની સાથે મહારાષ્ટ્રના વિકાસ માટે કામ કરશે: શિંદે

મુંબઈ: ઉત્તર મુંબઈ લોકસભા મતદાર સંઘમાં ભાજપ અને મહાયુતીના ઉમેદવાર પીયૂષ ગોયલને જોરદાર પ્રતિસાદ મળી રહ્યો છે. તેમની જીત નિશ્ચિત છે.



માત્ર સરસાઈ કેટલી આવશે એની જ ગણતરી કરવાની છે. તેઓ કેન્દ્રીય પ્રધાન હતા ત્યારે તેમણે મુંબઈને ઘણું આપ્યું હતું એમ જણાવતાં મુખ્ય પ્રધાન એકનાથ શિંદેએ એવો વિશ્વાસ વ્યક્ત કર્યો હતો કે તેઓ મુંબઈ અને મહારાષ્ટ્રના વિકાસ માટે કામ કરતા રહેશે. પીયૂષ ગોયલના પ્રચાર માટે સોમવારે સાંજે દિહસર (પૂવ)ના અશોકવનમાં આયોજિત ભવ્ય જાહેર સભામાં એકનાથ શિંદેએ કહ્યું હતું કે પીયૂષ

ગોયલ પોતે પણ મુંબઈગરા છે અને તેઓ રેલવે પ્રધાન હતા ત્યારે તેમણે હંમેશા મુંબઈનો પક્ષ લીધો હતો. તેમના કારણે જ એસી લોકલ આવી. તેઓ મુંબઈ અને મહારાષ્ટ્ર માટે ઘણું બધું લાવ્યા હતા. તેઓ ફરીથી કેન્દ્રીય પ્રધાન બનશે અને પદનો મહારાષ્ટ્ર માટે ઉપયોગ કરશે. ‘દિલ્હીમાં ગોયલ બોલે અને દિલ્હી ડોલે’ એવી હળવી વાત કરી પીયૂષ ગોયલનો મહિમા વર્ણવ્યો જેથી ઉપસ્થિતોમાં હાસ્ય ફરી વળ્યું હતું. ■

નિયમોના ઉલ્લંઘન બદલ બાન્દ્રાની એસઆરએ બિલ્ડિંગને સ્ટોપ વર્કની નોટિસ રહેવાસીઓ સાથે કરેલા કરારની સમજૂતી તોડવાનો આક્ષેપ

(અમારા પ્રતિનિધિ તરફથી)

મુંબઈ: બાન્દ્રામાં પાલી હિલ વિસ્તારમાં આવેલી પાલી હિલ પરિશ્રમ હાઉસિંગ સોસાયટીના ચાલી રહેલા રિઝેલવપમેન્ટમાં નિયમોનું ઉલ્લંઘન કરવા બદલ સ્લમ રિહેબિલિટેશન ઓથોરીટી (એસઆરએ) દ્વારા ડેવલપર મેસર્સ કિસ્ટોન રિયલટર્સ પ્રાઇવેટ લિમિટેડને સ્ટોપ વર્કની નોટિસ ફટકારવામાં આવી છે. સ્ટોપ વર્કની નોટિસમાં એવું પણ કહેવામાં આવ્યું કે રિઝેલવપમેન્ટના કામમાં સુરક્ષા સંબંધી પગલાંમાં અનેક ખામીઓ જણાઈ આવી છે. એ સાથે પરિશ્રમ હાઉસિંગ સોસાયટીના રહેવાસીઓ સાથે રિઝેલવપમેન્ટ માટે કરેલા એગ્રીમેન્ટ ડેવલપર દ્વારા તોડવાનો આક્ષેપ પણ સોસાયટીના સભ્યોએ કર્યો છે.

બાન્દ્રા (પશ્ચિમ)માં પાલી હિલમાં નરગીસ દત્ત રોડ પર ‘પાલી હિલ પરિશ્રમ પ્રિમાઈસીસ કો.ઓ.પ.સોસાયટી લિ.’ આવેલી છે. આ ઈમારતમાં (જુઓ પાનું ૪) ►►



વસાહતો છે તો બીજી તરફ મઝગાંવ, પરેલ જેવા મધ્યમ વર્ગના મતદારો છે. શિવસેનાના વિધાનસભ્ય ચામિની જાધવ અને યશવંત જાધવે પોતે તાડવાડી સાર્વજનિક ગણેશોત્સવ મંડળ સાથે ગોવિંદા ટીમોના કામનું નજીકથી નિરીક્ષણ કર્યું છે. તેથી, શિવસેનાના વિરહ નેતાઓ દ્વારા જણાવવામાં આવ્યું છે કે તેઓએ તે અનુભવને ધ્યાનમાં રાખીને જાહેર મંડળોને પ્રચારની જવાબદારી સોંપી છે. ■

સલમાનના નિવાસસ્થાન બહાર ગોળીબાર

બિશ્નોઈ ગેંગનો વધુ એક સભ્ય હરિયાણામાં ઝડપાયો

મુંબઈ: બોલીવૂડના સુપરસ્ટાર સલમાન ખાનના બાન્દ્રા સ્થિત નિવાસસ્થાન બહાર ગોળીબાર પ્રકરણમાં મુંબઈ કાર્ડમ બ્રાન્ચે બિશ્નોઈ ગેંગના વધુ એક સભ્યને હરિયાણામાં પકડી પાડ્યો હતો. પકડાયેલા આરોપીએ આ કેસમાં ધરપકડ કરાયેલા આરોપી ચૌધરીને સલમાનના નિવસસ્થાનની રેડી કરવાની સૂચના આપવા સહિત નાણાં પણ પહોંચાડ્યાં હતાં.

પોલીસ અધિકારીએ જણાવ્યું હતું કે હરિયાણાના ફતેહાબાદમાં રહેતા હરપાલ સિંહ (૩૪)ને સોમવારની સાંજે તેના વતનમાં પકડી પાડવામાં આવ્યો હતો. મુંબઈ લાવવામાં આવેલા સિંહની ધરપકડ કરવામાં આવી હતી. મંગળવારે તેને વિશેષ એમસીઓસીએ કોર્ટમાં હાજર કરવામાં આવ્યોહતો.

કેસની તપાસ પ્રારંભિક તબક્કામાં હોવાથી અને અગાઉ ધરપકડ કરાયેલા (જુઓ પાનું ૪) ►►

ઘાટકોપર હોર્ડિંગ દુર્ઘટના કેસના આરોપી પર બળાત્કારનો ગુનો!

ફરાર થઈ ગયેલા ભાવેશ ભિંડેનો ગુનાહિત ભૂતકાળ સામે આવ્યો

મુંબઈ: ઘાટકોપર ખાતે પેટ્રોલ પંપ પર વિશાળકાય હોર્ડિંગ તૂટી પડતા ૧૪ લોકોનાં મૃત્યુ થયાં એ કેસનો આરોપી તેમ જ હોર્ડિંગનો આરોપી ભાવેશ ભિંડે ફરાર થઇ ગયો હોવાનું તેમ જ તેણે મોબાઇલ સ્વિચ ઓફ કરી દીધો હોવાની માહિતી મળી છે. ત્યારે ભાવેશ ભિંડે વિરુદ્ધ આ પહેલા પણ પોલીસ ફરિયાદ નોંધાઇ હોવાની જાણકારી પણ સામે આવી છે.

ભાવેશ ભિંડે પર બળાત્કારનો ગુનો નોંધાયેલો હોવાનું પ્રકાશમાં આવ્યું છે. આ વર્ષની શરૂઆતમાં જ ભિંડે વિરુદ્ધ ગુનો નોંધવામાં આવ્યો હતો.

આ વર્ષે ૨૪ જાન્યુઆરીના રોજ મુલુંડ પોલીસ સ્ટેશનમાં ભિંડે વિરુદ્ધ બળાત્કાર અને વિનયભંગની ફરિયાદ નોંધાવવામાં આવી હતી. ત્યાર પછી બોમ્બે હાઇ કોર્ટ દ્વારા ભિંડેના વચગાળાના જામીન મંજૂર કરવામાં આવ્યા હતા.

હોર્ડિંગ દુર્ઘટના માટે જવાબદાર લોકો સામે કડક કાર્યવાહી કરાશે: ફાઇસલકર

મુંબઈ: ઘાટકોપરમાં મહાકાય હોર્ડિંગ તૂટી પડવાની ઘટના માટે જવાબદાર લોકો સામે કડક કાર્યવાહી કરવામાં આવશે, એવી ખાતરી મુંબઈના પોલીસ કમિશનર વિવેક ફાઇસલકરે આપી છે.

ઘાટકોપરમાં છેડાનગર જિમખાન નજીક સોમવારે સાંજે ભારે પવન અને કમોસમી વરસાદને કારણે હોર્ડિંગ તૂટીને પેટ્રોલ પંપ પર પડ્યું હતું. આ દુર્ઘટના બાદ પોલીસ કમિશનર વિવેક ફાઇસલકરે મોડી સાંજે ઘટનાસ્થળની મુલાકાત લીધી હતી અને આ ઘટના માટે જવાબદાર લોકો સામે કડક કાર્યવાહીની ખાતરી તેમણે આપ્યું હતું.

ફાઇસલકરે સોમવારે તેમના સત્તાવાર એક્સ હેન્ડલ પરની પોસ્ટમાં જણાવ્યું હતું કે આ દુર્ઘટનાના ઘટનામાં પોતાના પ્રિયજનોને ગુમાવનારા પરિવારો પ્રત્યે હૃદયપૂર્વક સંવેદના. મુંબઈ પોલીસની ટીમ બચાવ કામગીરી માટે સ્થળ પર છે. અમે નાગરિકોને ખાતરી આપીએ છીએ કે આ દુર્ઘટના માટે જવાબદાર લોકો સામે કડક કાર્યવાહી કરવામાં આવશે.

એક અધિકારીએ જણાવ્યું હતું કે આ દુર્ઘટના બાદ મેસર્સ ઇગો મીડિયા પ્રાઇવેટ લિમિટેડના માલિક ભાવેશ ભિંડે તેમ જ અન્યો વિરુદ્ધ પંતનગર પોલીસ સ્ટેશનમાં સદોષ મનુષ્યવધ તથા ભારતીય દંડસંહિતાની સંબંધિત કલમો હેઠળ ગુનો દાખલ કરવામાં આવ્યો છે. (પીટીઆઇ)



ઘાટકોપર અને કલ્યાણમાં ટ્રાફિકમાં ફેરફાર

મુંબઈ: આજે ૧૫ મે, ૨૦૨૪ના ઘાટકોપર ટ્રાફિક ડિવિઝનમાં એલબીએસ રોડ પર એક રોડ શો નું આયોજન કરવામાં આવ્યું છે. મોટી સંખ્યામાં કાર્યકર્તા ભાગ લેવાના હોવાથી એલબીએસ રોડ પર ભીડ વધશે. આ કારણે એલબીએસ રોડ અને એને સંલગ્ન રોડ પર ટ્રાફિક પ્રભાવિત થશે. તેથી ટ્રાફિક વિભાગ દ્વારા નીચે પ્રમાણે વૈકલ્પિક માર્ગોની વ્યવસ્થા કરવામાં આવી છે.

ટ્રાફિક માટે બંધ: એલબીએસ રોડ પર ગાંધી નગર જંકશનથી નૌપાડા જંકશન અને માહુલ-ઘાટકોપર રોડ પર મેઘરાજ જંકશનથી આર.બી.કદમ જંકશન સુધી ૧૪.૦૦થી ૨૨.૦૦ વાગ્યા સુધી બંને તરફ વાહનવ્યવહાર માટે બંધ રહેશે.

જરૂરિયાત મુજબ ટ્રાફિક માટે રોડ બંધ રહેશે: અંધેરી ઘાટકોપર લિંક રોડ પર ઘાટકોપર જંકશનથી સાકીનાકા જંકશન, હીરાનંદાની કેલાસ (જુઓ પાનું ૪) ►►

ભાવંદરમાં હત્યા કરી ફરાર થયેલો આરોપી ૨૭ વર્ષે દિલ્હીમાં ઝડપાયો

થાણે: નજીવી બાબતમાં ત્રણ જણ દ્વારા હુમલો કરી શખસની હત્યા કરવાના કેસમાં ફરાર આરોપીને ૨૭ વર્ષે દિલ્હીમાં પકડી પાડવામાં આવ્યો હતો.મળેલી માહિતીને આધારે આરોપી મેવાલાલ ઉર્ફે પન્નાલાલ મૂરત ચૌહાણ (૫૨)ને રવિવારે દિલ્હીના સ્વરૂપ નગરથી પકડી પાડવામાં આવ્યો હતો, એમ આસિસ્ટન્ટ પોલીસ કમિશનર (કાર્મ) મદન બલ્લાળે જણાવ્યું હતું.અધિકારીના જણાવ્યા મુજબ ભાવંદરમાં પાંચમી ઓક્ટોબર, ૧૯૯૭ના રોજ નજીવી બાબતને લઈ ધરમરાથ રામશંકર પીડની હત્યા કરવામાં આવી હતી. પીડે પર ચૌહાણ સહિત ત્રણ જણે હુમલો કર્યો હતો.આ પ્રકરણે ભાવંદર પોલીસ સ્ટેશનમાં હત્યાનો ગુનો નોંધવામાં આવ્યો હતો. ત્રણમાંથી એક આરોપી વિજયસિંહ ચૌહાણની ઘટનાને દિવસે જ ધરપકડ કરવામાં આવી હતી, જ્યારે અન્ય આરોપી ફરાર થઈ ગયા હતા. ફરાર આરોપી ચૌહાણ દિલ્હીમાં નજરે પડ્યો હોવાની માહિતી તાજેતરમાં પોલીસને મળી હતી. માહિતીને આધારે પોલીસે આરોપીની ખાતરી કરી તેને ઝડપી પાડ્યો હતો. (પીટીઆઇ) ■



ગોયેન્કા અને કેએલ રાહુલ વચ્ચેના મામલામાં ‘હેપી એન્ડ’

નવી દિલ્હી: ‘નુકસાન થયા પછીનો પસ્તાવો’ એવું ઘણી વાર આપણને જોવા કે સાંભળવા મળતું હોય છે.

ગયા અઠવાડિયે સનરાઇઝર્સ હૈદરાબાદ (એસઆરએચ) પછીની લખનઉ સુપર જાયન્ટ્સ (એલએસજી)ની ૧૦ વિકેટ કારમી હાર થયા પછી લખનઉના ફ્રેન્ચાઇઝીના માલિક સંજય ગોયેન્કાએ ટીમના કેપ્ટન કેએલ રાહુલને જાહેરમાં ઉગ્ર મિજાજમાં જોરદાર ઠપકો આપ્યો હોવાનો વીડિયો અને ફોટોગ્રાફ વાઇરલ થયા પછી હવે મામલો શાંત પાડી દેવામાં આવ્યો એવા અર્થનો અહેવાલ મંગળવારથી સોશિયલ મીડિયામાં ફરી રહ્યો છે. માત્ર અહેવાલ જ નહીં, રાહુલ ટીમના માલિક ગોયેન્કાને ભેટી રહ્યો હોવાનો ફોટો પણ વાઇરલ થયો છે.



થયો છે.

સૂત્રો પાસેથી જાણવા મળ્યું છે કે સોમવારે રાત્રે ગોયેન્કાએ પોતાના નિવાસસ્થાને ડિનર-પાર્ટી રાખી હતી જેમાં તેમણે રાહુલને આમંત્રણ આપ્યું હતું.

મીડિયામાં શેર કરવામાં આવેલા ફોટો સાથે સ્ટેડીયમમાં લખવામાં આવ્યું હતું કે ‘સંજય ગોયેન્કા દિલ્હીમાં સોમવારે રાત્રે સ્પેશિયલ ડિનર વખતે એકેકને ભેટી રહેલા સંજય ગોયેન્કા અને કેએલ રાહુલ. ઑલ ઇઝ વેલ એટ એલએસજી કેમ્પ.’

એક અખબારી અહેવાલ પ્રમાણે રાહુલની ટીમે જે રીતે નબળી બેટિંગ કરી એનાથી ગોયેન્કા નારાજ હતા. હૈદરાબાદના હાઈ-સ્કોરિંગ સ્થળે લખનઉની ટીમનો બેટિંગ-અપ્રોચ શું હતો એ ગોયેન્કા કેપ્ટન રાહુલ પાસેથી જાણવા માગતા હતા અને ક્યાં શું ખોટું થયું એ તેને સમજાવી રહ્યા હતા.

લખનઉની ટીમના સહાયક કોચ લાન્સ કલુઝનરે પત્રકારો સાથેની વાતચીતમાં ગોયેન્કા-રાહુલ વચ્ચેની બુધવાર, આઠમી મેની મેચ પછીની ઘટના વિશે કહ્યું, ‘મારા મતે બે ક્રિકેટર્યાહકો વચ્ચેની એ ચર્ચા હતી. અમારા માટે એ કોઈ મોટી કે ગંભીર બાબત નહોતી.’

લખનઉએ ચાર વિકેટે માત્ર ૧૬૫ રન બનાવ્યા ત્યાર બાદ હૈદરાબાદે વિના વિકેટે ૧૬૭ રન બનાવી લીધા હતા. ઓપનર્સ ટ્રેવિસ હેડ (૩૦ બોલમાં ૮૮ આણનમ) અને અભિષેક શર્મા (૨૮ બોલમાં ૭૫ આણનમ)ની જોડીએ માત્ર ૮.૪ ઓવરમાં હૈદરાબાદને જિતાડી દીધું હતું. આ પરાજયને કારણે લખનઉએ પ્લે-ઓફ માટે બાકીની બન્ને મેચ જીતવાની આવી હતી.

‘રાહુલને ગોયેન્કા ઠપકો નહોતા આપી રહ્યા, હું ત્યાં હાજર હતો’: જસ્ટિન લેન્ગર

ભૂતપૂર્વ ઑસ્ટ્રેલિયન પ્લેયરે કેમ આ ઘટના પોતાની ચાર દીકરીના જન્મ સાથે સરખાવી?

લખનઉ: લખનઉ સુપર જાયન્ટ્સના ફ્રેન્ચાઇઝીના માલિક સંજય ગોયેન્કા આઠમી મેએ હૈદરાબાદ સામેની લખનઉની હાર બાદ કેપ્ટન કેએલ રાહુલને જાહેરમાં ઠપકો આપી રહ્યા હતા એવા વાઇરલ થયેલા વીડિયો પરથી અઠવાડિયામાં ઘણા અહેવાલો ચર્ચા છે. જોકે ટીમના હેડ-કોચ જસ્ટિન લેન્ગરનું કહેવું સાવ જૂઠું જ છે.

લેન્ગરને ચાર દીકરી છે. સૌથી મોટી પુત્રી ૨૭ વર્ષની અને સૌથી નાની પુત્રી ૧૯ વર્ષની છે.

ગોયેન્કા-રાહુલને લગતા વિવાદ દરમિયાન અત્યાર સુધી શાંત રહેલા લેન્ગરે મોન તોડ્યું છે. તેણે એક આણનમ અને અભિષેક શર્મા (૨૮ બોલમાં ૭૫ આણનમ)ની જોડીએ માત્ર ૮.૪ ઓવરમાં હૈદરાબાદને જિતાડી દીધું હતું. આ પરાજયને કારણે લખનઉએ પ્લે-ઓફ માટે બાકીની બન્ને મેચ જીતવાની આવી હતી.



આશ્ચર્ય મેં ગોયેન્કા-રાહુલના વિવાદમાં અનુભવ્યું. મને થયું અરે...આ શું થઈ રહ્યું છે? આમાં વિવાદ જેવું કંઈ જ નથી. મને આશ્ચર્ય એ વાતનું થયું કે બધા જાણે છે કે ગોયેન્કા અને રાહુલ બન્ને જણ ઠંડા મગજવાળા છે. તેમના જેવા શાંત મગજવાળા આ ઘરતી પર બીજા કોઈ


નહીં હોય એવું હું માનું છું.’ લેન્ગરે એવું પણ કહ્યું કે ‘મેં તેમની વાતચીત સાંભળી હતી. હું એ વખતે ત્યાં જ હતો. તેઓ ક્રિકેટ પ્રત્યેનું પોતપોતાનું પેશન વ્યક્ત કરીને જ વાતચીત કરી રહ્યા હતા. એ મેચમાં ટીમનો પ્લાન ક્યાં ખોટો સાબિત થયો એની જ તેઓ હળવી ચર્ચા કરી રહ્યા હતા. તેમની વચ્ચે માત્ર ક્રિકેટની જ ચર્ચા હતી, બીજી કોઈ નહીં.’

આવું કહીને લેન્ગરે છેલ્લે કહ્યું કે ‘ગોયેન્કા, તેમના પુત્ર શાશ્વત, કેએલ રાહુલ અને મારી વચ્ચે બહુ સારી મિત્રતા છે. મીડિયામાં વિવાદ અને એના પરની પ્રતિક્રિયા જાણીને મને બહુ મોટું આશ્ચર્ય થયું હતું. લખનઉની ટીમની બાબતમાં ગોયેન્કા જરાય માથું નથી મારતા. ટીમમાં તેમની કોઈ જ દરમિયાનગીરી નથી હોતી.’

મનિકા બત્રા ટેબલ ટેનિસમાં ટોચની પચીસ વર્લ્ડ રેન્કમાં પહોંચેલી પ્રથમ ભારતીય ખેલાડી

નવી દિલ્હી: ભારતની ટોચની ટેબલ ટેનિસ ખેલાડી મનિકા બત્રાએ મંગળવારે સાઉદી અરેબિયાના જેદાહમાં ભારત વતી અભૂતપૂર્વ સિદ્ધિ હાંસલ કરી હતી.

૨૮ વર્ષની મનિકા વિશ્વભરની મહિલાઓની ટેબલ ટેનિસ (ટી.ટી.ટી.)માં ૨૪મા નંબર પર પહોંચી ગઈ છે. ટી.ટી.ટી.ના વર્લ્ડ રેન્કિંગમાં ટોચના પચીસ ક્રમમાં સ્થાન મેળવનાર તે પહેલી જ ભારતીય મહિલા ખેલાડી બની છે. તેણે યુરુપોની રેબલ ટેનિસમાં ભારતના સાથિયાના પાંચ વર્ષ જૂના રેકોર્ડની બરાબરી કરી છે.



બેલરન પુરસ્કાર વિજેતા મનિકાએ સાઉદી સ્પેશ નામની ટૂર્નામેન્ટમાં રમવાનું શરૂ કર્યું એ પહેલાં તે ૩૯મા

ક્રમે હતી, પણ નવા ક્રમાંકો મુજબ તેણે ૧૫ નંબરની ઊંચી છલાંગ લગાવી છે અને ૨૪મા સ્થાને આવી ગઈ છે.

ટેબલ ટેનિસમાં સાઉદી સ્પેશ બહુ જાણીતી સ્પર્ધા છે અને એમાં ક્વોર્ટર ફાઇનલમાં પહોંચવું એ પણ ભારતીય મહિલા ખેલાડી માટે સર્વપ્રથમ સિદ્ધિ કહેવાય અને એ સિદ્ધિ ભારતની વર્તમાન નંબર-વન મહિલા ખેલાડી મનિકાએ મેળવી છે.

ક્વોર્ટરમાં તે એકથી વધુ વાર વર્લ્ડ ચેમ્પિયન બની ચૂકેલી તેમ જ ઓલિમ્પિક ગોલ્ડ મેડલ ધરાવતી ચીનની વોંગ મેન્યૂને હરાવી હતી.

હતા. સૌથી ખતરાદૃષ બેટર જેક ફેઝર-મેંગર્ક અર્શદ ખાનના બોલમાં ઝીરો પર જ આઉટ થયો હતો, પણ શાહ હોપે ૩૮ રન અને કેપ્ટન રિષભ પંતે ૩૩ રન બનાવ્યા હતા.

ખાસ ભારત માટે ગયાનામાં વર્લ્ડ કપની સેમિ ફાઇનલ ડે-મેચ રાખવામાં આવી

નવી દિલ્હી: પહેલી જૂને અમેરિકા અને વેસ્ટ ઇન્ડિઝમાં શરૂ થનારા ટી-૨૦ વર્લ્ડ કપમાં પ્રથમ સેમિ ફાઇનલ ૨૬મી જૂને અને બીજી સેમિ ફાઇનલ ૨૭મી જૂને રમાશે. નવા શેડ્યુલ મુજબ જો ભારત સેમિ ફાઇનલ રાઉન્ડમાં પહોંચશે તો ભારત બીજી સેમિ ફાઇનલમાં જ રમશે અને એ મેચ ગયાનામાં રમાશે.

ભારતની ટીમ એ સેમિમાં પહોંચી હશે તો એ મેચ (ખાસ ભારતના ટીવી-દર્શકોને ધ્યાનમાં રાખીને) ગયાનામાં દિવસના રમાશે, કારણકે ત્યાંના ડે-ટાઇમ મુજબ ભારતમાં જીવંત પ્રસારણ રાત્રે ૮.૩૦ વાગ્યે શરૂ થશે. ખરાબ હવામાનને કારણે રમત વિલંબમાં મુકાશે તો એ માટે વધારાના ૨૫૦ મિનિટની સગવડ પણ મળશે.

પ્રથમ સેમિ ફાઇનલ ૨૬મી જૂને દિનિદાદમાં રાત્રિ મેચ હશે.

ફાઇનલ ૨૮મી જૂને રમાશે અને એ માટે રિઝર્વ ૩૯ પણ રાખવામાં આવ્યો છે. ભારત ૨૦૦૭નો પ્રથમ ટી-૨૦ વર્લ્ડ કપ જીત્યું ત્યાર પછી એ ટ્રોફી ફરી નથી જીતી શક્યું.

ગોયેન્કા-રાહુલ વિવાદ: આઈપીએલના માલિકો વિશે થોડું જાણી લઈએ: શાહરુખ, અંબાણી, ઝિન્ટા, કાવ્યા મારનની હાજરી પોતાની ટીમ માટે પ્રોત્સાહક



કોલકાતા: લખનઉ સુપર જાયન્ટ્સની આઠમી મેની સનરાઇઝર્સ હૈદરાબાદ પછીની કારમી હારને પગલે લખનઉની ટીમના કેપ્ટન કેએલ રાહુલને ફ્રેન્ચાઇઝીના માલિક સંજય ગોયેન્કાએ જાહેરમાં ઠપકો આપ્યો એના વાઇરલ થયેલા વીડિયોને આધારે આઇપીએલની વિવિધ ટીમોના માલિકો વિશેની થોડી-ઘણી જાણીતી અને અનોખી જાણકારી પણ ઇન્ટરનેટ અને સોશિયલ મીડિયામાં વાઇરલ થઈ છે. ખાસ કરીને શાહરુખ ખાન પોતાની ટીમ કેકે આરના ખેલાડીઓ સાથે જે મિત્રતા બતાવતો હોય છે એના વીડિયો અને ફોટો ઘણી વાર મીડિયામાં વાઇરલ થયા છે.

(૧) કોલકાતા નાઇટ રાઇઝર્સ (કેકેઆર)ની ટીમ અગાઉ બે વખત ટાઇટલ જીતી ચૂકી છે અને આ સીઝનમાં પહેલા નંબરે છે અને પ્લે-ઓફમાં પહોંચનારી પ્રથમ ટીમ બની છે. એવું જોવા મળ્યું છે કે કેકેઆરની ટીમ સાથે બોલીવુડ અભિનેતા અને સહ-માલિક શાહરુખ ખાનની બહુ સારી મિત્રતા છે. બોલીવુડની અભિનેત્રી જૂહી ચાવલા અને તેના પતિ જય શાહ પણ આ ટીમના કો-ઓર્નર્સ છે. ત્રણેય માલિકો કોલકાતાની મોટા ભાગની મેચ જોવા સ્ટેડિયમમાં આવતા હોય છે અને ખૂબ ઉત્સાહપૂર્વક પોતાના ખેલાડીઓના પર્ફોર્મન્સને બિરદાવીને તેમનો પાનો

ચડાવતા હોય છે. કેકેઆરને અગાઉ બન્ને ટાઇટલ ગૌતમ ગંભીરના સુકાનમાં મળ્યા હતા અને આ સીઝનમાં ગૌતમ ગંભીર કેકેઆરનો મેન્ટર છે, જ્યારે ચંદ્રકાન્ત પંડિત હેડ-કોચ છે. શાહરુખ ખાનની ગૌતમ ગંભીર સાથે પણ બહુ સારી દોસ્તી રહી હોવાનું જોવા મળ્યું છે. ખાસ કરીને ગંભીરના સુકાનમાં કેકેઆરે ટાઇટલ જીત્યું હતું ત્યારે શાહરુખે તેને યૂમીને તેને અભિનંદન આપ્યા હતા. અહીં ખાસ જણાવવાનું કે ૨૦૧૨ની સાલમાં કોલકાતાએ મુંબઈને મેચમાં ૩૨ રનથી હરાવ્યું ત્યાર બાદ શાહરુખ ખાનના બાળકો અને તેમના મિત્રોને મેચ બાદ વાનખેડે સ્ટેડિયમના મેદાન પર રમવાની ના પાડવામાં આવ્યા બાદ શાહરુખે કથિત નશાની હાલતમાં સિક્કયોરિટી ગાર્ડ્સ સાથે ખરાબ વર્તન કર્યું હતું અને તેમને ગાળ આપી હતી. આ બનાવને પગલે મુંબઈ ક્રિકેટ અસોસિયેશને શાહરુખના વાનખેડે-



પ્રવેશ પર પાંચ વર્ષનો પ્રતિબંધ મૂકી દીધો હતો. જોકે એ ઘટના બાદ શાહરુખનું ક્રિકેટના સ્ટેડિયમોમાં (તાજેતરના સ્મોર્કિંગવાળા બનાવને બાદ કરતા) એકંદરે વર્તન સુધર્મ્યું છે અને પોતાની ટીમ સાથેની મિત્રતા પણ વધી ગયેલી જોવા મળી છે.

(૨) સનરાઇઝર્સ હૈદરાબાદની ટીમની માલિકી સન ગ્રૂપ પાસે છે. ભારતના ભૂતપૂર્વ કેન્દ્રીય પ્રધાન મુરાસોલી મારનના પુત્ર કલાનિધી મારન હૈદરાબાદની ટીમની માલિકી ધરાવે છે અને તેમણે આ ટીમને લગતો મોટા ભાગનો કારભાર પુત્રી કાવ્યા મારનને સોંપ્યો છે. કાવ્યા હૈદરાબાદની લગભગ બધી મેચ વખતે બિગ સ્કોર્સ સાથે દરેક સ્ટેડિયમમાં છવાઈ ગયા છે અને કાવ્યા મારન સ્ટેન્ડમાંથી તેમને પોરસ ચડાવતી તેમ જ બેટર્સની ફટકાબાજ

ખૂબ માણતી જોવા મળી છે.

(૩) રાજસ્થાન રોયલ્સની સહ-માલિકી અગાઉ શિલ્પા શેટ્ટી અને તેના પતિ રાજ કુન્દ્રા પાસે પણ હતી. હાલમાં બ્રિટિશ-ભારતીય બિઝનેસમેન મનોજ બેદાણે આ ટીમના માલિક છે. સાઉથ આફ્રિકાની ટી-૨૦ લીગની ટીમ પાર્લ રોયલ્સની માલિકી પણ બેદાણે પાસે છે. રાજસ્થાનની ટીમ ૨૦૦૮ની સૌપ્રથમ સીઝનમાં ટાઇટલ જીતી હતી.

(૪) પંજાબ કિંગ્સની માલિકી અભિનેત્રી પ્રીતિ ઝિન્ટા તેમ જ વાડિયા પરિવારના નેસ વાડિયા, ડાબર ગોયેન્કાના ચેરમેન મોહિત બર્મન અને એપીજે ગ્રૂપના ચેરમેન કરણ પોલ પાસે છે. મોટા ભાગે પ્રીતિ ઝિન્ટા પંજાબની મેચ વખતે સ્ટેડિયમમાં જોવા મળે છે અને ઘણી વાર પોતાના તેમ જ હરીફ ટીમના ખેલાડીઓ સાથે ખૂબ ઉત્સાહપૂર્વક વાતચીત કરતી જોવા મળે છે. પંજાબની ટીમ ટાઇટલથી વંચિત રહી છે.

(૫) મુંબઈ ઇન્ડિયન્સના ફ્રેન્ચાઇઝીની માલિકી અંબાણી પરિવાર પાસે છે અને ખાસ કરીને નીતા અંબાણી ટીમને લગતો અખત્યાર સંભાળે છે. આઇપીએલની મેચો દરમિયાન તેઓ તેમ જ તેમના પુત્રો અને તત્તા આકાશ તેમ જ પરિવારના બીજા સભ્યો ટીમના ડગઆઉટમાંથી ટીમનો ઉત્સાહ વધારતા જોવા મળે છે.

(૬) ચેન્નઈ સુપર કિંગ્સના

ફ્રેન્ચાઇઝીના માલિક એન. શ્રીનિવાસન છે. તેઓ ઇન્ડિયા સિમેન્ટ કંપનીના માલિક પણ છે.

(૭) લખનઉ સુપર જાયન્ટ્સ ટીમના માલિક સંજય ગોયેન્કા છે. તેઓ આ સીઝન દરમિયાન ઘણી મેચોમાં પરિવારના સભ્યો તેમ જ મિત્રો સાથે ટીમના ડગઆઉટમાં જોવા મળ્યા છે. ગોયેન્કાના આરપીએસજી ગ્રૂપે ૨૦૧૬માં બીસીસીઆઇ પાસેથી રાઇઝિંગ પુણે સુપરજાયન્ટ ટીમ અને ૨૦૨૨માં લખનઉ સુપર જાયન્ટ્સ ટીમ ખરીદી હતી. આઠમી મેએ હૈદરાબાદ સામેની કારમી હાર પછી લખનઉના કેપ્ટન કેએલ રાહુલને ગોયેન્કા જોરદાર ઠપકો આપી રહ્યા હોય એવો વીડિયો વાઇરલ થયો હતો.

(૮) ગુજરાત ટાઇટન્સના ફ્રેન્ચાઇઝીની માલિકી યુરોપના સીવીસી કેપિટલ પાર્ટનર્સ નામની જાણીતી ઇન્વેસ્ટમેન્ટ એન્ડવાઇઝરી કંપની પાસે છે. ૨૦૨૨માં બીસીસીઆઇ પાસેથી ગુજરાતની ટીમને સીવીસી કેપિટલે ખરીદી હતી.

(૯) રોયલ ચેલેન્જર્સ બેન્ગલુરુની માલિકી યુનાઇટેડ સ્પિરિટ્સ નામની કંપની પાસે છે. હિન્ના નાગરજન આ કંપનીના એમડી અને સીઇઓ છે.

(૧૦) દિલ્હી કેપિટલ્સની ૫૦ ટકા માલિકી જેએસડબ્લ્યુ સ્પોર્ટ્સ અને ૫૦ ટકા માલિકી જીએમઆર સ્પોર્ટ્સ પાસે છે.

વિરાટ કોહલીએ ગ્રાઉન્ડ પરથી કોને કહ્યું, ‘બેટ સે મારુંગા, બૈઠ જ’



બેન્ગલુરુ: ૨૦૦૮માં ઇન્ડિયન પ્રીમિયર લીગ (આઇપીએલ) શરૂ કરવા પાછળનો એક આશય ખેલાડીઓ વચ્ચેની મિત્રતા વધારવાનો હતો અને આ ટૂર્નામેન્ટના ૧૬ વર્ષના ઇતિહાસમાં એ ઉદ્દેશ સાર્થક થતો જોવા મળ્યો છે. માત્ર ભારતીય ખેલાડીઓ વચ્ચેની જ નહીં, પણ ભારતીય-વિદેશી પ્લેયર્સ વચ્ચેની મૈત્રીના પણ ઘણા કિસ્સા જોવા મળ્યા છે. ગૌતમ ગંભીર અને વિરાટ કોહલી વચ્ચે ઘણા વર્ષોથી ખટાર રહ્યો, પણ આઇપીએલની આ સીઝનમાં તેઓ મેદાન પર હાથ મિલાવીને, ભેટીને એકમેક સાથે ઘણી વાતચીત કરતા જોવા મળ્યા છે.

આ તો થઈ મિત્રતાની વાત. બે ભારતીય ખેલાડીઓ વચ્ચે હળવી મજાકમસ્તી થતી હોવાની ઘટના પણ ક્યારેક જોવા મળી છે. રવિવારે બેન્ગલુરુના એમ. ચિન્નાસ્વામી સ્ટેડિયમમાં વિરાટ કોહલી આરસીબીને સતત ચાર મેચ જિત્યાડવામાં માર્ટું યોગદાન આપ્યા બાદ પાંચમી મેચમાં પણ વિજય અપાવવા મેદાન પર ફટકાબાજી કરવા ઊતર્યો હતો.

ત્યારે તેણે મેદાન પરથી જ હરીફ ટીમના ડ્રેસિંગ રૂમમાં ઊભેલા મુખ્ય કેપ્ટન રિષભ પંત સાથે હળવી મજાક કરી હતી.

સ્વો ઓવર-રેટના ત્રીજા ઉલ્લંઘન કોહલીએ એ મેચમાં ૧૩ બોલમાં ૩૬ રન બનાવ્યા હતા. કોહલી આ સીઝનમાં મંગળવારે દિલ્હી-બદલ પંતને આ મેચમાંથી સસ્પેન્ડ કરવામાં આવ્યો હતો અને અક્ષર પટેલે તેના સ્થાને સુકાન સંભાળ્યું હતું.



લાગલગાટ છ મેચના પરાજય બાદ કોહલીએ અથાક મહેનતથી સતત ચાર વિજય અપાવીને પ્લે-ઓફ માટેની આઇપીબીની આશા જીવંત રખાવી હતી. કોહલી અને પંત વચ્ચેની મિત્રતાથી સૌ કોઈ વાકેફ છે. આ બન્ને ખેલાડી જૂનના ટી-૨૦ વર્લ્ડ કપમાં સાથે જ રમવાના છે.

રવિવારે કોહલી કીલ પર હતો અને સ્ટાન્ડ લઈ રહ્યો હતો એ પહેલાં તેણે ડ્રેસિંગ-રૂમમાં ઊભેલા પંતને બેટ બતાવીને મજાકમાં મારવાની ધમકી આપી હતી અને બેસી જવા કહ્યું હતું. ‘બેટ સે મારુંગા, બૈઠ જ’ એવું કોહલી તેને કહી રહ્યો હતો અને થોડી વારમાં તેનું માન રાખીને સાથીની બાજુમાં બેસી ગયો હતો અને હાથ ઊંચા કરીને તેનું અભિવાદન કર્યું હતું.

કોહલીએ એ મેચમાં ૧૩ બોલમાં ૩૬ રન બનાવ્યા હતા. કોહલી આ સીઝનમાં મંગળવારે દિલ્હી-બદલ પંતને આ મેચમાંથી સસ્પેન્ડ કરવામાં આવ્યો હતો અને અક્ષર પટેલે તેના સ્થાને સુકાન સંભાળ્યું હતું.

આગેફૂયની હેટટ્રિક: ઓટો અને મેટલ શેરોની લેવાલીના ટેકાએ સેન્સેક્સમાં ત્રણસોનો ઉછાળો

(વાણિજ્ય પ્રતિનિધિ તરફથી)
મુંબઈ: રિટેલ ઇન્ફર્વેશનના આવકારદાયક આંકડા સાથે મેટલ અને ઓટો શેરોમાં લેવાલી નીકળતા મંગળવારે સતત ત્રીજા સત્રમાં શરબજારમાં આગેફૂય જોવા મળી હતી. સેન્સેક્સે ૩૨૮ પોઇન્ટ આગળ વધ્યો છે, જ્યારે નિફ્ટીએ ૨૨,૨૦૦ની ઉપર બંધ આપ્યું છે. લોકસભાની ચૂંટણીમાં ઓઠા મતદાનને કારણે તેમ જ ચીનના અર્થતંત્રને કળ વળતા એફઆઇઆઇની વેચવાલી એકધારી ચાલી રહી છે, જોકે, અમિત શાહે ઇલેક્શન પછી બજારમાં તેજી આવશે, એ પ્રકારનું વિધાન કર્યું હોવાથી તેની પણ બજારના માનસ પર સહેજ પોઝિટીવ અસર થઇ હોવાની ચર્ચા હતી. એ જ સાથે એપ્રિલમાં છૂટક કુગાવો ૪.૮૩ ટકાના ૧૧ મહિનાના નીચલા સ્તરે પહોંચ્યો હતો અને બજાર મૂલ્યાંકન દ્વારા દેશની સૌથી મૂલ્યવાન અને ઇન્ડેક્સ હેલીવેઇટ કંપની રિલાયન્સ ઇન્ડસ્ટ્રીઝમાં લેવાલીને કારણે પણ બજારના માનસમાં સુધારો આવ્યો હતો. બીએસઇનો ત્રીસ શેરવાળો મુખ્ય બેન્ચમાર્ક ઇન્ડેક્સ સેન્સેક્સ ૩૨૮.૪૮ પોઈન્ટ અથવા ૦.૪૫ ટકા વધીને ૭૩,૧૦૪.૬૧ પોઇન્ટના સ્તર પર બંધ થયો છે. દિવસ દરમિયાન તે ૫૧૦.૧૩ પોઈન્ટ અથવા ૦.૭૦ ટકા વધીને ૭૩,૨૮૬.૨૬ પોઇન્ટના સ્તર સુધી પહોંચ્યો હતો. બજારનો અંડર ટોન મક્કમ હતો, ૩૦માંથી ૨૦ શેરમાં

સુધારો જોવા મળ્યો હતો. નિફ્ટી ૧૧૩.૮૦ પોઈન્ટ્સ અથવા ૦.૫૧ ટકા વધીને ૨૨,૨૧૭.૮૫ પોઇન્ટની સપાટી પર પહોંચ્યો હતો, તેના પચાસ શેરમાંથી ૩૬ શેરમાં સુધારો અને ૧૪ શેરમાં ઘટાડો જોવા મળ્યો હતો. સેન્સેક્સ બાસ્કેટમાંથી મહિન્દ્રા એન્ડ મહિન્દ્રા, લાર્સન એન્ડ ટુબ્રો, જેએસડબ્લ્યુ સ્ટીલ, એનટીપીસી, ઈન્ડસઈન્ડ બેંક, સન ફાર્મા, અલ્ટ્રાટેક સિમેન્ટ, સ્ટેટ બેંક ઓફ ઈન્ડિયા, રિલાયન્સ ઈન્ડસ્ટ્રીઝ અને મારુતિ ટોપ ગેઇનર્સની યાદીમાં હતા. નેરેલે, ટાટા કન્સલ્ટન્સી સર્વિસિસ, એક્સિસ બેન્ક, આઇસીઆઇસીઆઇ બેન્ક, બજાજ ફાઇનાન્સ, આઇટીસી અને એશિયન પેઇન્ટ્સ ટોપ લુઝર્સમાં સામેલ હતા.

ભારતી એસ્ટેલનો કોન્સોલિડેટેડ નેટ પ્રોફિટ ચોથા ક્વાર્ટરમાં ૩૧ ટકાના ઘટાડા સાથે રૂ. ૨૦૭૨ કરોડના સ્તરે રહ્યો હતો. કંપનીએ સમાનગાળામાં ગયા વર્ષે રૂ. ૩૦૦૫.૬૦ કરોડનો ચોખ્ખો નપો નોંધાવ્યો હતો. કોન્સોલિડેટેડ રેવન્યુ રૂ. ૩૬,૦૦૯ કરોડ સામે ૪.૪ ટકા વધીને રૂ. ૩૭,૫૯૯.૧૦ કરોડ નોંધાઇ છે.

મેટલ પ્રોડ્યુસર્સ અને એક્સપોર્ટર માનકસિયા કોટેડ મેટેલ્સ એન્ડ ઈન્ડસ્ટ્રીઝ લિમિટેડે તેના નાણાકીય વર્ષ ૨૦૨૪ના ઓિરિટેડ નાણાકીય પરિણામમાં રૂ. ૭૪૫.૮૦ કરોડની કુલ આવક નોંધાવી છે, જે ૧૩.૫૪ ટકાની વાર્ષિક વૃદ્ધિ દર્શાવે છે.



વિશ્વ બજાર પાછળ સોનામાં ઘટ્યા મથાળેથી ₹ ૧૭૧નો સુધારો, ચાંદી ₹ ૫૮૬ ચમકી

(વાણિજ્ય પ્રતિનિધિ તરફથી)
મુંબઈ: અમેરિકા ખાતે એપ્રિલ મહિનાના કુગાવાની જાહેરાત પૂર્વે ગઈકાલે ન્યૂ યૉર્ક ખાતે સોનાના ભાવમાં એક ટકા જેટલો ઘટાડો આવી ગયા બાદ આજે લંડન ખાતે ઘટ્યા મથાળેથી ભાવમાં ધીમો સુધારો આવ્યાના નિર્દેશો સાથે સ્થાનિક ઝવેરી બજારમાં પણ સોનાના ભાવમાં ૧૦ ગ્રામદીઠ રૂ. ૧૭૦થી ૧૭૧નો ધીમો સુધારો આવ્યો હતો, જ્યારે ચાંદીના ભાવ કિલોદીઠ રૂ. ૫૮૬ના ચમકારા સાથે ફરી રૂ. ૮૪,૦૦૦ની સપાટી પાર કરી ગયા હતા. બજારનાં સાધનોના જણાવ્યાનુસાર આજે સ્થાનિકમાં ખાસ કરીને ચાંદીમાં વૈશ્વિક પ્રોત્સાહક અહેવાલ સાથે સ્ટોકિસ્ટોની સફાકીય લેવાલીનું આકર્ષણ તેમ જ ઔદ્યોગિક વપરાશકારોની માગને ટેકે ભાવ કિલોદીઠ રૂ. ૫૮૬ના ચમકારા સાથે રૂ. ૮૪,૦૯૮ના મથાળે રહ્યા હતા. જોકે, જવેલરી ઉત્પાદકોની લેવાલી છુટીછવાઈ બપોપૂરતી રહી હતી. વધુમાં આજે વૈશ્વિક પ્રોત્સાહક અહેવાલે ૯૯.૫ ટય સ્ટાન્ડર્ડ સોનાના ભાવ ૧૦ ગ્રામદીઠ રૂ. ૧૭૦ વધીને રૂ. ૭૨,૦૪૫ અને ૯૯.૯ ટય સ્ટાન્ડર્ડ સોનાના રૂ. ૧૭૧



વધીને રૂ. ૭૨,૩૩૫ના મથાળે રહ્યા હતા, પરંતુ સોનામાં ઊંચા મથાળેથી સ્ટોકિસ્ટો અને રોકાણકારોની નવી લેવાલીનો અભાવ રહ્યો હતો. તેમ જ જવેલરી ઉત્પાદકો તથા રિટેલ સ્તરની માગ પણ શુષ્ક રહી હોવાનું સૂત્રોએ જણાવ્યું હતું.

અમેરિકી ફેડરલ રિઝર્વ દ્વારા વ્યાજદરમાં કપાત અંગેનાં નિર્ણયમાં મહત્વની ભૂમિકા ભજવનાર ગત એપ્રિલ મહિનાના કુગાવાની જાહેરાત પૂર્વે ગઈકાલે ન્યૂ યોર્ક મર્કન્ટાઇલ

એક્સચેન્જના કોમેક્સ વિભાગ પર સોનાના ભાવમાં અંદાજે એક ટકા જેટલો ઘટાડો આવ્યા બાદ આજે લંડન ખાતે સત્રના આરંભે હાજરમાં ભાવ ગઈકાલના બંધ સામે સાધારણ ૦.૪ ટકા વધીને ઑસ્ટ્રીઠ ૨૩૪૪.૯૨ ડોલર આસપાસ અને વાયદામાં ભાવ ૦.૩ ટકા વધીને ૨૩૫૦.૫૦ ડોલર આસપાસ ક્વોંટ થઈ રહ્યા હતા, જ્યારે હાજરમાં ચાંદીના ભાવ ગઈકાલના બંધ સામે ૦.૮ ટકા વધીને ઑસ્ટ્રીઠ ૨૮.૪૧ ડોલર આસપાસ ક્વોંટ

થઈ રહ્યાના અહેવાલ હતા.

આજે મોડી સાંજે અમેરિકાનાં એપ્રિલ મહિનાના પ્રોડ્યુસર પ્રાઈસ ઈન્ડેક્સની અને આવતીકાલે કન્ઝ્યુમર પ્રાઈસ ઈન્ડેક્સની જાહેરાત થનાર છે. બજાર વર્તુળો કન્ઝ્યુમર પ્રાઈસ ઈન્ડેક્સમાં માસાનુમાસ ધોરણે ૦.૩ ટકાની વૃદ્ધિની ધારણા મૂકી રહ્યા છે, જોકે, ગત માર્ચ મહિનામાં ૦.૪ ટકાની વૃદ્ધિ થઈ હતી. તાજેતરમાં રોઈટર્સ દ્વારા કરવામાં આવેલા સર્વેક્ષણમાં વાર્ષિક કુગાવો ઘટીને ૩.૬ ટકા આસપાસ રહે તેવી ધારણા મુકાઈ રહી છે.

આગામી ટૂંકા સમયગાળા દરમિયાન જો સોનાના ભાવ ઑસ્ટ્રીઠ ૨૩૨૦થી ૨૩૩૦ ડોલર આસપાસની સપાટી જાળવી રાખે તો તે સોના માટે સકારાત્મક નિર્દેશો આપે છે. જો કન્ઝ્યુમર પ્રાઈસમાં ઘટાડો જોવા મળે તો સોનાના ભાવ આ ટેકાની સપાટીથી વધીને ફરી ઐતિહાસિક ઊંચી સપાટીએ પહોંચે તેવી શક્યતા એશિયા પેસિફિકનાં વિશ્વલેખક કેલ્વિન વોંગે વ્યક્ત કરી હતી. જોકે, હાલના તબક્કે સોનાને કુગાવામાં સ્થિરતાનો ટેકો મળી રહ્યો હોવાનું તેમણે ઉમેર્યું હતું.

ખાંડમાં વધુ ₹ ૧૪થી ૩૦ની આગેફૂય

(વાણિજ્ય પ્રતિનિધિ તરફથી)
નવી મુંબઈ: મહારાષ્ટ્રની ખાંડ મિલો પર સ્થાનિક તેમ જ દેશાવરોની અવિરત માગને ટેકે આજે સ્મોલ ગ્રેડની ખાંડના ટેન્ડરોનાં વેપાર વધુ ક્વિન્ટલે રૂ. ૧૦ની તેજી સાથે રૂ. ૩૬૩૦થી ૩૬૭૦માં ગુણવત્તાનુસાર ધોરણે થયાના પ્રોત્સાહક અહેવાલ સાથે સ્થાનિક જથ્થાબંધ ખાંડ બજારમાં પણ સ્ટોકિસ્ટો અને રિટેલ સ્તરની માગને ટેકે ભાવમાં સુધારો આગળ ધપતા આજે સ્મોલ ગ્રેડની ખાંડના ભાવમાં ક્વિન્ટલે રૂ. ૨૦થી ૩૦નો અને મિડિયમ ગ્રેડની ખાંડમાં નીચલા મથાળેથી ક્વિન્ટલે રૂ. ૧૪ની આગેફૂય જોવા મળી હતી. જોકે, આજે નાકા ડિલિવરી ધોરણે ઔદ્યોગિક વપરાશકારોની માગને ટેકે ભાવમાં ટેકેતું વલણ રહ્યું હતું. આજે સ્થાનિકમાં અંદાજે ૨૮થી ૨૯ ટ્રકની જળવાઈ રહેલી આવક સામે સ્ટોકિસ્ટોની તેમ જ રિટેલ સ્તરની

માગને ટેકે ઉપાડ લગભગ ૨૬થી ૨૭ ટ્રકનો જળવાઈ રહ્યો હતો. આમ મથકો પરનાં પ્રોત્સાહક અહેવાલ ઉપરાંત રિટેલ સ્તરની માગને ટેકે હાજરમાં સ્મોલ ગ્રેડની ખાંડના વેપાર નીચલા મથાળેથી ક્વિન્ટલે રૂ. ૨૦ અને ઉપલા મથાળેથી રૂ. ૩૦ના સુધારા સાથે રૂ. ૩૭૪૦થી ૩૮૩૨માં અને મિડિયમ ગ્રેડની ખાંડના વેપાર નીચલા મથાળેથી ક્વિન્ટલે રૂ. ૧૪ના સુધારા સાથે રૂ. ૩૮૩૦થી ૩૯૩૨માં ગુણવત્તાનુસાર ધોરણે થયા હતા.

જોકે, આજે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ ગ્રેડની ખાંડના વેપાર ક્વિન્ટલે રૂ. ૩૬૮૫થી ૩૭૪૫માં અને મિડિયમ ગ્રેડની ખાંડના વેપાર ક્વિન્ટલે રૂ. ૩૭૮૫થી ૩૮૫૫માં ગુણવત્તાનુસાર ટેકેલા ધોરણે થયા હોવાનું સૂત્રોએ જણાવ્યું હતું.

એક પૈસાની સાંકડી વધઘટે અથડાતો રૂપિયો

મુંબઈ: સ્થાનિક ઈકિવટી માર્કેટમાં સુધારાતરફી વલણ, કુગાવામાં ઘટાડો અને વિશ્વ બજારમાં બ્રેન્ટ ક્રૂડતેલનાં વાયદામાં સાધારણ નરમાઈનું વલણ રહ્યું હોવાથી સ્થાનિક ફોરેક્સ માર્કેટમાં આજે ડોલર સામે રૂપિયો સત્ર દરમિયાન એક પૈસાની સાંકડી વધઘટે અથડાઈને અંતે ગઈકાલના બંધ સામે સાધારણ એક પૈસાના ઘટાડા સાથે ૮૩.૫૨ની સપાટીએ બંધ રહ્યો હતો. જોકે, આજે વિશ્વ બજારમાં ડોલર ઈન્ડેક્સમાં સુધારો આગળ ધપ્યો હોવાથી રૂપિયામાં સુધારો અટક્યો હોવાનું સૂત્રોએ જણાવ્યું હતું.

બજારનાં સાધનોના જણાવ્યાનુસાર આજે સ્થાનિકમાં ડોલર સામે રૂપિયો ગઈકાલના ૮૩.૫૧ના બંધ સામે ૮૩.૫૧ની સપાટીએ ખૂટ્યા બાદ સત્ર દરમિયાન નીચામાં ૮૩.૫૨ અને ઉપરમાં ૮૩.૫૧ની રેન્જમાં રહ્યા બાદ અંતે એક પૈસો ઘટીને ૮૩.૫૨ના મથાળે બંધ રહ્યો હતો. આજે સ્થાનિક ઈકિવટી

મલયેશિયા પાછળ આયાતી તેલમાં પીછેહઠ, વેપાર નિરસ

મુંબઈ: શિકાગો ખાતે સોયાતેલના વાયદામાં ગઈકાલે ૭૧ સેન્ટનો સુધારો આવ્યાના ઓવરનાઈટ અહેવાલ છતાં આજે મલયેશિયાના બુર્સા મલયેશિયા ડેરિવેટીવ્સ એક્સચેન્જ ખાતે ક્રૂડ પામતેલના વાયદામાં ૫૪ રિંગિટનો કડાકો બોલાઈ જતાં શિકાગો વાયદાના પ્રોજેક્શનમાં પણ ૧૬૭ પોઈન્ટનો ઘટાડો દર્શાવાઈ રહ્યો હતો. આમ વૈશ્વિક નિરુત્સાહી અહેવાલ સાથે સ્થાનિક જથ્થાબંધ ખાદ્યતેલ બજારમાં પણ આજે પામતેલ અને સોયાતેલના ભાવમાં ૧૦ કિલોદીઠ રૂ. પાંચથી ૧૦નો ઘટાડો આવ્યો હતો, જ્યારે સન ક્રૂડમાં રૂ. પાંચનો સુધારો અને રિફાઈન્ડમાં ટેકેતું વલણ રહ્યું હતું. વધુમાં આજે મથકો પાછળ દેશી તેલમાં ૧૦ કિલોદીઠ કપાસિયા રિફાઈન્ડમાં રૂ. પાંચનો ઘટાડો આવ્યો હતો અને સરસવના રૂ. ૧૫ વધી આવ્યા હતા. આજે સ્થાનિકમાં માત્ર સેલ રિસેલ ધોરણે છુટીછવાઈ બેથી ત્રણ ટ્રક આરબીડી પામોલિનના વેપાર ૧૦ કિલોદીઠ રૂ. ૮૮૫થી ૮૯૫ આસપાસના મથાળે થયા હતા. જોકે, આજે ડાયરેક્ટ ડિલિવરી શરતે રૂચી અને અલાનાના આરબીડી પામોલિનના ભાવ ૧૦ કિલોદીઠ રૂ. ૯૦૫ ક્વોંટ થઈ રહ્યા હતા, પરંતુ વેપારનો અભાવ હતો.

આજે સ્થાનિકમાં વિવિધ દેશી-આયાતી ખાદ્યતેલના ૧૦ કિલોદીઠ ભાવમાં આરબીડી પામોલિનના રૂ. ૮૮૫થી ૮૯૦, ક્રૂડ પામતેલના રૂ. ૮૮૦, સોયા રિફાઈન્ડના રૂ. ૯૨૦, સોયા ડિગમના રૂ. ૮૭૫, સન રિફાઈન્ડના રૂ. ૯૨૦, સન ક્રૂડના રૂ. ૮૬૫, સિંગતેલના રૂ. ૧૫૫૦, કપાસિયા રિફાઈન્ડના રૂ. ૯૭૫ અને સરસવના રૂ. ૧૦૫૦ના મથાળે રહ્યા હતા, જ્યારે આજે ગુજરાતના મથકો પર કપાસિયા રિફાઈન્ડ અને સિંગતેલના વેપાર અનુક્રમે ૧૦ કિલોદીઠ રૂ. ૯૨૫થી ૯૩૦માં અને રૂ. ૧૫૦૦માં તથા સિંગતેલના તેલિયા ટીનના વેપાર ૧૫ કિલોદીઠ રૂ. ૨૩૯૦માં થયાના અહેવાલ હતા. વધુમાં આજે મધ્ય પ્રદેશનાં મથકો પર અંદાજે એક લાખ ગૂણી સોયા સીડની આવકના અહેવાલ હતા, જ્યારે રાજસ્થાનના મથકો પર સરસવની ૩.૨૫ લાખ ગૂણીની આવક સામે મંડીમાં વેપાર ક્વિન્ટલે રૂ. ૫૭૦૦થી ૫૭૨૫માં થયા હતા. આ સિવાય એક્સપેલર અને કચ્ચીઘાણીના વેપાર ૧૦ કિલોદીઠ રૂ. ૧૦૬૮ અને રૂ. ૧૦૭૮માં તથા સરસવ ખોળના વેપાર ક્વિન્ટલે રૂ. ૨૭૪૫થી ૨૭૫૦માં થયાના અહેવાલ હતા.

બીએસઇના માર્કેટ કેપિટલમાં ₹ ૪.૪૯ લાખ કરોડનો વધારો

(વાણિજ્ય પ્રતિનિધિ તરફથી)
મુંબઇ: બીએસઈ સેન્સેક્સ મંગળવારે આગલા ૭૨,૭૭૬.૧૩ના બંધથી ૭૨.૮ પોઈન્ટ્સ (૦.૪૫ ટકા) વધ્યો હતો. સેન્સેક્સ ૭૨,૬૯૬.૭૨ ખૂલી નીચામાં ૭૨,૬૮૩.૯૯ અને ઉપરમાં ૭૩,૨૮૬.૨૬ સુધી જઈને અંતે ૭૩,૧૦૪.૬૧ પર બંધ રહ્યો હતો.સેન્સેક્સની ૨૦ કંપનીઓ વધી હતી જ્યારે ૧૦ કંપનીઓ ઘટી હતી. માર્કેટ કેપ રૂ.૪.૪૯ લાખ કરોડ વધીને રૂ. ૪૦૧.૯૦ લાખ કરોડ રહ્યું હતું. બ્રોડ બેઝ ઈન્ડા્યસીસમાં એસએન્ડપી બીએસઈ સેન્સેક્સ ૫૦ ઈન્ડેક્સ ૦.૫૩ ટકા, બીએસઈ ૧૦૦ ઈન્ડેક્સ ૦.૫૬ ટકા, બીએસઈ ૨૦૦ ઈન્ડેક્સ ૦.૭૦ ટકા, બીએસઈ ૫૦૦ ઈન્ડેક્સ ૦.૬૩ ટકા, બીએસઈ ૫૦૦ ઈન્ડેક્સ ૦.૮૧ ટકા, બીએસઈ ઓલ ઇન્ડેક્સ ૦.૮૧ ટકા, બીએસઈ મિડકેપ ૧.૧૪ ટકા અને બીએસઈ સ્મોલકેપ

૧.૭૯ ટકા વધ્યા હતા. આઈપીઓ ઈન્ડેક્સ ૨.૨૫ ટકા જ્યારે એસએમઈ આઈપીઓ ૨.૯૦ ટકા વધ્યા હતા. સેક્ટરલ ઈન્ડા્યસીસમાં એફએમસીજી ૦.૩૬ ટકા અને હેલ્થકેર ૦.૦૮ ટકા ઘટ્યા હતા જ્યારે યુટિલિટીઝ ૨.૮૦ ટકા, પાવર ૨.૫૧ ટકા, ઈન્ડસ્ટ્રિયલ્સ ૭.૪૦ ટકા, ટેલિકોમ્યુનિકેશન ૨.૨૭ ટકા, મેટલ ૨.૨૦ ટકા, કેપિટલ ગુડ્સ ૨.૧૧ ટકા, કોમોડીટીઝ ૧.૮૭ ટકા, સર્વિસીસ ૧.૭૮ ટકા, ઓઈલ એન્ડ ગેસ ૧.૭૨ ટકા, ઓટો ૧.૬૧ ટકા, એનર્જી ૧.૫૨ ટકા, કંઝ્યુમર ડ્યુરેબલ્સ ૧.૦૪ ટકા, રિયલ્ટી ૧.૦૩ ટકા, કંઝ્યુમર ડિસ્કિશનરી ૦.૯૪ ટકા, ફાઈનાન્સિયલ સર્વિસિસ ૦.૩૬ ટકા, આઈટી ૦.૨૭ ટકા, ટેક ૦.૧૪ ટકા અને બેન્કેક્સ ૦.૧૦ ટકા વધ્યા હતા.

બીએસઈના ડેરિવેટિવ્સ સેગમેન્ટમાં મંગળવારે ઈન્ડેક્સ ફ્યુચરમાં કુલ રૂ.૨૯.૮૭ કરોડનું ટર્નઓવર થયું હતું.

કંપનીએ ઉપરોક્ત ગાળામાં ૧૩૩.૦૮ ટકાના વધારા સાથે રૂ. ૧૧.૭૩ કરોડનો ચોખ્ખો નફો, ૪૯.૯૧ ટકાના વધારા સાથે રૂ. ૫૬.૯૧ કરોડનું એબિટા, ૭.૬૩ ટકાનું એબિટા માર્જિન, ૧.૫૭ ટકાનું નેટ પ્રોફિટ માર્જિન નોંધાવ્યું છે.

સિપ્લા લિમિટેડે રૂ. ૧૩૦ કરોડમાં આઇવીઆ બ્યુટીનો પર્સનલ કેર, ડિસ્ટ્રીબ્યુશન અને માર્કેટિંગ બિઝનેસ હસ્તગત કરવાના કરાર કર્યા હોવાનું કંપનીએ રેગ્યુલેટરી નોંધમાં જણાવ્યું છે. કોઇ નવા પ્રોજેક્ટ લોન્ચ ના થયા હોવાથી ડીએલએફનનું સેલ્સ બુકિંગ પાછલા નાણાકીય વર્ષમાં બે ટકા ઘટીને રૂ. ૧૪૭૭૮ કરોડના સ્તરે રહ્યું હતું.

ઇકો-લકઝરી હોસ્પિટાલિટી માર્કેટમાં તેની હાજરી વધારવા માટે પ્રવેગ લિમિટેડે, રાજસ્થાનના જવાઈમાં કેવ રિસોર્ટના વિકાસ માટે નવી જમીન ૩૦ વર્ષની લીઝ પર મેળવી છે. સેટ અપની સુવિધા માટે કંપનીને ૧૨ મહિનાનો ભાડામુક્ત સમયગાળો આપવામાં આવ્યો છે. આ રિસોર્ટમાં ૧૨ લકઝરી કેવ ટાઇપ રૂમ અને આઠ ટેન્ટ સહિત કુલ ૨૦ યુનિટ હશે. કંપની હાલમાં ૧૨ પ્રોપર્ટીઝ ધરાવે છે અને ૧૪ વધુ મહત્વાકાંક્ષી પ્રોજેક્ટ્સ વિકાસ હેઠળ છે.

સેન્સેક્સમાં મહિન્દ્રા એન્ડ મહિન્દ્રા ૩.૭૬ ટકા, લાર્સન ૨.૫૪ ટકા, જેએસડબ્લ્યુ સ્ટીલ ૨.૪૮ ટકા, એનટીપીસી ૧.૪૧ ટકા અને સન ફાર્મા ૧.૨૭ ટકા

વધ્યા હતા જ્યારે નેરેલે ઈન્ડિયા ૧.૧૯ ટકા, ટીસીએસ ૧.૧૪ ટકા, એક્સિસ બેન્ક ૧.૧૦ ટકા, આઈસીઆઈસીઆઈ બેન્ક ૦.૬૦ ટકા અને બજાજ ફાઈનાન્સ ૦.૫૭ ટકા ઘટ્યા હતા. આજે એક કંપનીને નીચલી સર્કાઈ લાગી હતી. રિટેલ કુગાવો એપ્રિલમાં ૪.૮૩ ટકાની ૧૧ મહિનાની નીચી સપાટીએ પહોંચ્યો હતો કારણ કે રસોડાનો કેટલીક વસ્તુઓના ભાવમાં ઘટાડો હતો, જોકે એકંદરે ખાદ્યપદાર્થોની બાસ્કેટમાં નજીવો વધારો થયો હતો.

એશિયન બજારોમાં, સિંગોલ અને ટેકયો ઊંચા સ્તરે સ્થિર થયા હતા, જ્યારે શાંધાઈ અને હોંગકોંગ નીચા સ્તરે બંધ રહ્યા હતા. યુરોપિયન બજારોમાં મિશ્ર કારોબાર જોવા મળ્યો હતો. વોલ સ્ટ્રીટના શરેબજારો સોમવારે મિશ્ર નોંધ પર બંધ થયા હતા.

વૈશ્વિક ઓઇલ બેન્ચમાર્ક બ્રેન્ટ ક્રૂડ ૦.૧૭ ટકા ઘટીને ૮૩.૨૨ ડોલર પ્રતિ બેરલ થયું છે. વિદેશી એક્સચેન્જ ડેટા અનુસાર સંસ્થાકીય રોકાણકારો (એફઆઇઆઇ)એ સોમવારે રૂ. ૪,૪૯૮.૯૨ કરોડની ઇક્વિટી ઓફલોડ કરી હતી.

બીએસઇ બેન્ચમાર્ક સોમવારે ૧૧૧.૬૬ પોઈન્ટ અથવા ૦.૧૫ ટકા વધીને ૭૨,૭૭૬.૧૩ પર બંધ થયો હતો. એનએસઈ નિફ્ટી ૪૮.૮૫ પોઈન્ટ અથવા ૦.૨૨ ટકા વધીને ૨૨,૧૦૪.૦૫ પર પહોંચ્યો હતો.

વર્ષ ૨૦૨૭ સુધીમાં ભારતનો એઆઈ ખર્ચ ત્રણ ગણો થઈને પાંચ અબજ ડોલર થવાની શક્યતા: અહેવાલ

નવી દિલ્હી: આગામી વર્ષ ૨૦૨૭ સુધીમાં ભારતમાં આર્ટિફિશિયલ ઈન્ટેલિજન્સ (એઆઈ) પાછળનો ખર્ચ ત્રણ ગણો થઈને પાંચ અબજ ડોલર સુધી પહોંચે તેવી શક્યતા ઈન્ટેલ આઈડીસી દ્વારા તાજેતરમાં તૈયાર કરવામાં અહેવાલમાં વ્યક્ત કરવામાં આવી છે.

અહેવાલની આંકડાકીય માહિતી અનુસાર ગત નાણાકીય વર્ષ ૨૦૨૩માં ભારતીય કંપનીઓનો એઆઈ પાછળનો ખર્ચ ૧૭૦.૩૮ કરોડ ડોલરની સપાટીએ રહ્યો હતો. તે જોતા આગામી વર્ષ ૨૦૨૭ સુધીમાં વાર્ષિક સરેરાશ ૩૧.૫ ટકાના દરની વૃદ્ધિ સાથે ખર્ચ વધીને પાંચ અબજ ડોલર સુધી પહોંચતાં તમામ સ્થળે એઆઈ જોવા મળશે, એમ આઈડીસીનાં એસોસિયેટ વાઈસ પ્રેસિડેન્ટ શરય શ્રીનિવાસમૂર્થિએ અહેવાલમાં જણાવ્યું હતું.

વધુમાં અહેવાલમાં જણાવ્યાનુસાર વર્ષ ૨૦૨૩માં એઆઈ પાછળના ખર્ચમાં

એઆઈ ઈન્ફ્રાસ્ટ્રક્ચર અને તેનાં સોફ્ટવેરનો ખર્ચ ૨૦.૯ કરોડ ડોલર જેટલો બહોળો રહ્યો હતો. ત્યાર બાદ અનુક્રમે ઑપેરેટિંગ કસ્ટમર સર્વિસ એજન્ટ્સ માટેનો ખર્ચ ૧૬.૮૮ કરોડ ડોલર, ડિજિટલ આસિસ્ટન્સ પેટે ૧૧.૩૧ કરોડ ડોલર, ઑપેરેટિંગ શ્રેટ ઈન્ટેલિજન્સ પેટે ૧૦.૦૧ કરોડ ડોલર અને પ્રોગ્રામ એડવાઈઝર્સ રિકમન્ડેશન સિસ્ટમ પેટે ૯.૭૧ કરોડ ડોલરના ખર્ચનો સમાવેશ થાય છે. આમ આગામી દિવસોમાં પણ કુલ ખર્ચમાં માળખાકીય જોગવાઈઓનું પ્રમાણ વધુ જ રહેવાની શક્યતા શ્રીનિવાસમૂર્થિએ વ્યક્ત કરી છે. વધુમાં ઈન્ટેલ ઈન્ડિયા રિજિનલ ઉપપ્રમુખ અને મેનેજિંગ ડિરેક્ટર સંતોષ વિશ્વનાથને જણાવ્યું હતું કે ભારત એઆઈ માટે સજ્જ છે કારણ કે વિશ્વનાં અંદાજે ૨૦ ટકા ડેટા દેશમાં ઉત્પન્ન થાય છે અને વિશ્વમાં ત્રીજા ક્રમાંકનું સૌથી મોટું બજાર છે.

રાજસ્થાનની સોનાની બે ખાણનાં ટેક્નિકલ ક્વોલિફાઈડ બિડરોમાં હિન્દુસ્તાન ઝિન્ક, જેકે સિમેન્ટ સહિત અન્ય

નવી દિલ્હી: રાજસ્થાનમાં આવેલી સોનાની ખાણનાં વેચાણ માટેનાં લિલામમાં ટેક્નિકલી સફળ બિડર તરીકે ઊભરી આવેલી કંપનીઓમાં વેદાંતા જૂથની હિન્દુસ્તાન ઝિન્ક, જિંદાલ પાવર અને જેકે સિમેન્ટ સહિત અન્યનો સમાવેશ થાય છે.

ભૂકિયા-જગપુરા ગોલ્ડ બ્લોકનાં સફળ ટેક્નિકલ ક્વોલિફાઈડ બિડર તરીકે રામગઢ મિનરલ્સ એન્ડ માર્શિંગ લિ.,હીરાકુંડ નેચરલ રિસોર્સિસ લિ., જિંદાલ પાવર, હિન્દુસ્તાન આવી છે, અને સૈયદ ઓવેઈસ અલી ઊભરી આવી છે.

જ્યારે ક્રિક્યા ગારા ગોલ્ડ બ્લોકનાં સફળ બિડર તરીકે હીરાકુંડ નેચરલ ર

તળાજા પંથકમાં વાવાઝોડાથી કેરી, કેળના ખેડૂતોને લાખોનું નુકસાન

(અમારા પ્રતિનિધિ તરફથી)
ભાવનગરઃ જિલ્લામાં ગત મોડી રાત્રે દસેક વાગ્યે અચાનક વાવાઝોડા જેવો પવન ફૂંકવા લાગ્યો હતો. ખાસ કરીને દરિયાકિનારેના ગામડાઓમાં વધુ અસર હતી. જેને લઈ આ વિસ્તારના ભાગાયતી પાક કેરી અને કેળને મોટાપાયે નુકસાની થઈ હોવાનું અને તેનું વળતર સરકાર ચૂકવે તેવી લાગણી વ્યક્ત કરી હતી. ધારાસભ્ય દ્વારા ખેડૂતોની લાગણી સરકાર સુધી પહોંચાડવામાં આવશે એવું જણાવ્યું હતુ.

મણાર ગામના આંબાના બગીચો ધરાવતા ખેડુત પરેશભાઈ ભટ્ટે જણાવ્યું હતું કે આ વખતે માંડ પચીસ ટકા જેટલી કેરી આવી છે. તેમાંય કેરીનો દાણો પૂરો ફૂટે અને આપોઆપ કેરી પાકી જાય તે માટે કેરી વેંડીના હતી. પોતાને પાંચસો થી વધુ આંબા છે. ગઈકાલ રાત્રે મીની વાવાઝોડું કહી શકાય તેવા પવનને લઈ એકાદ હજાર કિલો કેરીનો ખરાવો થયો.જે કેરીના ભાવ સારા મળવા ની આશા હતી તે હવે નહિ મળે જેને લઈ અંદાજે દોઢેક લાખ રૂપિયાનું નુકસાન છે.

અલંગ, મણાર, ભાખલ, ગિરિયાળી, ઢકાના, કામરોલ ટીમાણા બોરલા ત્રાપજ પીથલપુર રોજીયા વાલર સોસિયા સહિતના વિસ્તારોમાં આંબા ના બગીચા હોય ખેડૂતોને લાખો રૂપિયાની નુકસાની છે.

ભાખલ ગામના ખેડુત ગોપાલભાઈ ગોહિલએ કેળના પાકમાં મોટી નુકશાન હોવાનું જણાવી



(સપ્તર્ષિ: વિપુલ હિરાણી)

વિગત આપી હતીકે જે કેળ વિયાજખામાં હતી તે કેળ ભારે પવનના કારણે ઢળી પડી. જે કેળ નાની હતી તેના પાંદડા પવન ના કારણે ચિરાઈ ગયા.

ખેડૂતોની લાગણી હતી કે સરકાર નુકસાનનું વળતર ચૂકવે. એ અંગે ધારાસભ્ય ગૌતમભાઈ ચૌહાણ એ જણાવ્યું હતુ કે હજુ સુધી માવડા કે ભારે પવન ને લઈ કોઈ ચોક્કસ ગાઈડલાઈન આજે આવી નથી. ખેડૂતોને વળતર માટે, પરંતુ તળાજા પંથકના જે ખેડૂતો ને નુકશાન હશે તેનું વળતર ચૂકવવા સરકારમાં રજૂઆત કરીશ. ■

અમરેલીમાં કમોસમી વરસાદથી થયેલા નુકસાનનો સર્વે કરવા રજૂઆત

(અમારા પ્રતિનિધિ તરફથી)
અમદાવાદઃ અમરેલીમાં સોમવારે બપોર બાદ પવન સાથે કેટલાંક ખેતરોમાં પાણી ભરાયાં હતાં જેના કારણે ખેડૂતોની મુશ્કેલી વધી છે. વરસાદ પડતા ખેડૂતોને નુકસાન થયું હોવાની રજૂઆત સાથે મુખ્ય પ્રધાનને પત્ર લખવામાં આવ્યો હતો.

અમરેલી તાલુકા પંચાયત પ્રમુખ કિશોરભાઈ કાનપરીયા દ્વારા રાજ્યના મુખ્ય પ્રધાન ભૂપેન્દ્ર પટેલને પત્ર લખી રજૂઆત કરી હતી. જેમાં તાલુકામાં કમોસમી વરસાદ અને વાવાઝોડાથી અમરેલી તાલુકાના વિસ્તારોમાં કાચાં મકાનો અને ખેડૂતોને કાળા તલ, બાજરા,

જુવાર, ડુંગળીના વગેરે પાકોમાં નુકસાનનું તાત્કાલિક ધોરણે સર્વે કરાવવા આદેશ આપવા માટે રાજ્યના મુખ્ય મંત્રીને લેખિત રજૂઆતો કરવામાં આવી છે.

અત્રે ઉલ્લેખનીય છે સોમવારે રાજ્યની સાથે અમરેલી લાકીના ગ્રામ્ય વિસ્તારમાં ભારે પવન સાથે વરસાદ પડવાના કારણે ખેતીવાડી વિસ્તારમાં પાણી ભરાયાં હતાં અને વૃક્ષો ધરાશાયી થયાં હતાં. તો કેટલાક વિસ્તારમાં છાપરાં ઉડ્યાં હતાં. જેના કારણે અફડાતફડી સર્જાય હતી. આજે સમગ્ર જિલ્લામાં તાપમાન સાથે ગરમી અને વરસાદએ વિરામ લેતા ખેડૂતોએ રાહતનો શ્વાસ લીધો હતો. ■

તાલાલા માર્કેટિંગ યાર્ડમાં ૧૩ દિવસમાં નવ કરોડથી વધુ કેસર કેરીનું વેચાણ

(અમારા પ્રતિનિધિ તરફથી)
અમદાવાદઃ તાલાલા માર્કેટિંગ યાર્ડમાં ૧૩ દિવસમાં રૂ. ૯ કરોડથી વધુ આવક થઈ હતી. સીઝનના ૧૩માં દિવસે ૧૦ કિલોના ૧૦૮૨૦ કેસર કેરીના બોક્સ વેચાણમાં આવ્યા હતા. માર્કેટિંગ યાર્ડમાં સારામાં સારી કેરીનું એક બોક્સનું રૂ. ૧૧૨૫માં વેચાણ થયું હતું. નબળી કેરી રૂ. ૭૭૫માં વેચાણ થયુ હતું. યાર્ડમાં સોમકામે સરેરાશ ભાવ રૂ. ૪૦૦૦ રહ્યા હતા.

તાલાલા યાર્ડમાં ૧૩ દિવસની સીઝન દરમિયાન ૧૦ કિલોના કુલ ૧૦૫૮૬૦ બોક્સ વેચાણમાં આવ્યા હતા. જેનો સરેરાશ ર. ૮૫૦ માં વેચાણ થતા ૧૩ દિવસ દરમિયાન તાલાલા યાર્ડમાંથી કેસર કેરીના ઉત્પાદક કિસાનોને કેરીના વેચાણમાંથી રૂ. નવ

કરોડની આવક થઈ હતી. અત્યાર સુધી કેરીના મળેલા ભાવોથી કિસાનોએ સંતોષ વ્યક્ત કર્યો હતો. તાલાલા યાર્ડ સિવાય તાલાલા પંથકના કેસર કેરીના જથ્થાબંધ વેપારીઓ તથા કમિશન એજન્ટો મારફત બે લાખથી પણ વધુ કેરીના બોક્સનું વેચાણ થયાનું છે. આ વર્ષે કેરીનો પાક ઓછો હોય કેસર કેરી વેચાણ માટે ધીમી ગતિએ આવે છે. આગામી દિવસોમાં કમશઃ વધારો થવાની આશા વ્યક્ત કરવામાં આવી છે.

અત્રે ઉલ્લેખનીય છે કે સામાન્ય રીતે ૧૫મી જૂન સુધી કેરીની સીઝન રહેતી હોય છે. હાલ પુષ્કળ આવક થતાં ભાવ ઘટી રહ્યા છે. પરંતુ બાદમાં ભાવ વધવાની શક્યતા છે. ■

ભાવનગર નજીક ત્રાપજ પેટ્રોલપંપ પાસે કારની અડફેટે બાઈક ચાલક વૃદ્ધનું મોત

(અમારા પ્રતિનિધિ તરફથી)
ભાવનગરઃ ભાવનગર નજીક ત્રાપજ ગામ પાસે આવેલા પેટ્રોલ પંપ પાસેથી બાઇક લઇને પસાર થઈ રહેલા વૃદ્ધને અજાણ્યા કાર ચાલકે પાછળથી ટક્કર મારતા વૃદ્ધને ગંભીર ઈજા પહોંચતા મોત નિપજ્યું હતું.

ગ્રામ વિગતો મુજબ ભાવનગરના સાંડકાસર નં-૨ ગામે રહેતા હાર્દિક હિંમતભાઇ વળીયાએ પોલીસ ફરિયાદ નોંધાવેલ કે તેના કુવાની પાંચમ હોવાના કારણે તે તથા તેના દાદા ધીરુભાઈ ખંઢેરા ગામ ખાતે ગયા હતા અને બપોરના સમયે તે તથા તેના દાદા બસે અલગ અલગ બાઇક લઇને ગામ પરત જવા માટે રવાના થયા હતા. ત્રાપજ

ગામ નજીક આવેલા રિલાયન્સ પેટ્રોલ પંપ પાસે ફિરયાદીની બાઇક આગળ હતી અને તેના દાદા પાછળ બાઇક લઇને આવી રહ્યાં હતા ત્યારે અચાનક જ ઘડાકા સાથે અવાજ આવતા ફરિયાદીએ બાઇક ઊભી રાખી જોતા એક કાર ચાલક તેના દાદાની બાઇકને ટક્કર મારી ભાગી રહ્યાં હોવાનું જોવા મળ્યું હતું. અકસ્માતમાં દાદાને ગંભીર ઈજા પહોંચતા તેમને સારવાર માટે હોસ્પિટલમાં ખસેડવામાં આવતાં સારવાર દરમિયાન ધીરુભાઈનું મોત થયું હતું.

પોલીસે અકસ્માત કરી વૃદ્ધનું મોત નિપજાવી ફરાર થયેલ કારચાલક વિરુદ્ધ ગુનો નોંધી વધુ તપાસ હાથ ધરી છે.■

ધારીમાં શ્વાનનો શિકાર કરવા જતાં દીપડો કૂવામાં ખાબક્યોઃ બંનેનાં મોત

અમદાવાદઃ અમરેલી જિલ્લાના ધારીના વાવડી ગામમાં શ્વાનનો શિકાર કરવા જતાં દીપડો ખુદ શિકાર બની ગયો હતો. ભાગતાં ભાગતાં શ્વાન જીવ બચાવવા ખુલ્લા કૂવામાં ખાબત્તા પાછળ શિકાર કરવા આવેલો દીપડો પણ ઊંડા કૂવામાં ખાબકતાં બંનેના મોત થયા હતા. અમરેલી જિલ્લામાં સિંહોની

સાથે સાથે દીપડાઓની પણ સંખ્યા વધી રહી છે. શિકાર માટે સિંહ-દીપડા ગ્રામ્ય વિસ્તારમાં આવી રહ્યા છે. દરમિયાન ધારી તાલુકાના વાવડી ગામ નજીક એક ખેડૂતની વાડી વિસ્તારમાં દીપડો આવી ચડ્યો હતો. જેણે શ્વાનનો શિકાર કરવા શ્વાન પાછળ દોડ મૂકી હતી. આ દરમિયાન ભાગતાં ભાગતાં શ્વાન જીવ

ભાવનગરમાં વાદળો વિખેરાતા ફરી ગરમી વધી

ભાવનગરઃ ગોહિલવાડ પંથકમાં ગઈકાલે બપોર બાદ વાતાવરણમાં પલટો આવ્યો હતો અને જિલ્લાના અનેક ગ્રામ્ય પંથકમાં ભારે પવન સાથે કમોસમી વરસાદ પડ્યો હતો. ભાવનગર શહેરમાં પણ મોડી રાત્રે ૪૦ કિમીની ઝડપે પવન ફૂંકાયો હતો. દરમિયાન આજે સવારથી જ તડકો નીકળતા ગરમી શરૂ થઈ હતી.

આજે મંગળવારે ભાવનગર શહેરનું મહત્તમ તાપમાન ૩૮.૨ ડિગ્રી નોંધાયું હતું. જ્યારે લઘુત્તમ તાપમાન ૨૫.૯ ડિગ્રી રહ્યું હતું .વાતાવરણમાં ભેજનું પ્રમાણ ૨૯ ટકા રહેવા પામ્યું હતું . જ્યારે પવનની ઝડપ ૧૦ કિ.મી. પ્રતિ કલાકની રહેવા પામી હતી. ■

જૂનાગઢમાં મધરાતે વંથલી અને વિસાવદરમાં વરસાદ ખાબક્યો

(અમારા પ્રતિનિધિ તરફથી)
અમદાવાદઃ જૂનાગઢમાં પંથકમાં સોમવારે મોડી રાતે વાતાવરણમાં પલટો આવ્યો હતો. મોડી રાતે અચાનક જ વાતાવરણમાં પલટો આવતા વંથલી શહેર તેમજ આસપાસના વિસ્તારોમાં વરસાદ ખાબક્યો હતો. અણધાર્યાં આવેલા વરસાદથી ખેડૂતોમાં ચિંતાનું મોઢું ફરી વળ્યું હતું. એક તરફ જુનાગઢ તેમજ ગીર શહેરના ઘણા વિસ્તારોમાં વીજળી ગુલ થતા અંધારપટ છવાયો હતો. જ્યારે અચાનક જ આવેલા ભારે પવનના કારણે શહેરમાં લગાવેલા મોટા હોર્ડિંગ્સથી લોકોમાં

માવઠાંના પગલે કેસર કેરીનો ૧૦ કિલોના બોક્સનો ભાવ ₹૩૦૦ સુધી તૂટ્યો

(અમારા પ્રતિનિધિ તરફથી)
અમદાવાદઃ ગીર-સોમનાથના ગીર પંથકમાં કમોસમી વરસાદની આગાહીને પગલે કેસર કેરીના બગીચામાં ખેડૂતો દ્વારા પુરજોશમાં હાર્વેસ્ટિંગ શરૂ થયું છે, જેને લઈને માર્કેટમાં કેસર કેરી વિપુલ પ્રમાણમાં આવતા ભાવો તૂટ્યા છે. આ વખતે અંદાજિત ૫૦ ટકા જેટલા કેરીના ઝાડમાં કેરી નથી આવી તો બીજી બાજુ હવામાન વિભાગની વરસાદની આગાહીના કારણે ખેડૂતો મૂંઝવણમાં મુકાયા છે.

ગીર સોમનાથ જિલ્લામાં ૧૩મી

થી ૧૬મી મે દરમિયાન કમોસમી વરસાદ વરસવાની આગાહી આપવાની સાથે જ જિલ્લા ખેતીવાડી અધિકારી દ્વારા ખેડૂતોએ કૃષિ પેદાશોને સંભવિત નુકસાનથી બચાવવા તકેદારીના ભાગરુપે પગલાં લેવા અપીલ કરવામાં આવી હતી. જેથી ખેડૂતોએ કેરીના બગીચાઓમાં તૈયાર થનાર અને આગામી દિવસોમાં તૈયાર થનાર કાચી કેરીના ફળોને ઉતારવાની પુરજોશમાં શરૂઆત કરી હતી. જેથી માર્કેટમાં વિપુલ પ્રમાણમાં કેરી આવતા બજાર ભાવો પણ તૂટતાં ખેડૂતો

મુશ્કેલીમાં મુકાયા છે.

સામાન્ય રીતે હજી તો કેરીની સીઝન શરૂ થઈ છે અને કેરીની સીઝન હજી એક મહિનો સુધી ચાલશે, પરંતુ આ વખતે ખેડૂત દ્વારા પોતાના આંબાના ઝાડ પરથી કાચી કેરી ઉતારવાનું શરૂ કરી દીધું છે. ત્યારે છેલ્લા બે દિવસમાં માર્કેટમાં વિપુલ પ્રમાણમાં કેસર આવતા બોક્ષ ર૦૦ થી ૩૦૦ જેટલા ભાવો તૂટ્યા છે. અને જો આજ સ્થિતિ રહી તો ટૂંક સમયમાં જ કેરી પૂર્ણ થઈ જશે તેવું પણ નિષ્ણાતોનું માનવું છે. ■

ભય ફેલાયો હતો. ગરમીની સીઝનમાં ભવનાથ ઠંડક લેવા આવતા લોકો અચાનક જ ભારે પવન ફૂંકતા પોતાના ઘર તરફ તાત્કાલિક પાછા ફર્યા હતા. બીજી તરફ ભવનાથ ગિરનારમાં પ્લાસ્ટિક ન લઈ જવા માટે અશોક શિલાલેખ નજીક બનાવવામાં આવેલ પોસ્ટ પવનના કારણે હવામાં ફંગોળાતા તૂટી હતી. જૂનાગઢ માર્કેટિંગ યાર્ડમાં પવનના કારણે વેપારીઓ પોતાના માલસામાનને સગવળે કરવા ધંધે લાગ્યા હતા. માર્કેટિંગ યાર્ડમાં રાખેલા બારદાન કોથળા અને પ્લાસ્ટિક પવનના કારણે હવામાં ઉડ્યા હતા. ■

સૌરાષ્ટ્રમાં માવઠાથી ૧૨૦૫ ગામડાઓમાં વીજપુરવઠો ખોરવાયો

(અમારા પ્રતિનિધિ તરફથી)
અમદાવાદઃ સૌરાષ્ટ્રમાં સોમવારે કરા અને તોફાની વરસાદ સાથે આવેલા વાવાઝોડાને કારણે પીજીવીસીએલ હેઠળના કુલ ૧૨૦૫ ગામોમાં વીજપુરવઠો ખોરવાઈ ગયો હતો. પીજીવીસીએલની ટીમે તાત્કાલિક ૧૧૯૭ ગામમાં વીજળી કાર્યરત કરવામાં આવી હતી.

સોમવારે સૌરાષ્ટ્રમાં કરાં અને તોફાની વરસાદ સાથે આવેલાં વાવાઝોડાને કારણે પીજીવીસીએલ હેઠળના કુલ ૧૨૦૫ ગામોમાં વીજપુરવઠો ખોરવાઈ ગયો હતો. જે માંથી ૧૧૯૭ ગામોમાં પીજીવીસીએલની ટેક્નીકલ ટીમો દ્વારા

લોકસભાની ચૂંટણી પૂરી થતાં હવે આંદોલન સમિતિનું એક કામ પૂરું થાય છેઃ વાઘેલા

(અમારા પ્રતિનિધિ તરફથી)
અમદાવાદઃ રાજકોટ લોકસભા બેઠકના ભાજપના ઉમેદવાર પુરુષોત્તમ રૂપાલાના વિવાદાસ્પદ નિવેદનને પગલે ચાલી રહેલા ક્ષત્રિય આંદોલનની સંકલન સમિતિમાંથી પીટી જોડાજના રાજીનામાના વિવાદ બાદ રાજ્યના માજી મુખ્ય પ્રધાન શંકરસિંગ વાઘેલાએ જણાવ્યું હતું કે,ક્ષત્રિય સમાજની સમિતિ એ કાયમી છે પણ લોકસભાની ચૂંટણી પુરું થતા હવે રૂપાલાનો વિવાદ પણ પૂરો થાય છે હવે આંદોલનનો પાર્ટ શ્રી ન હોઇ શકે.

કાગવડ શ્રીખોડલધામ મંદિર ખાતે શંકરસિંહ વાઘેલા મા ખોડલના દર્શનાર્થે આવ્યા હતા. નરેશ પટેલ અને ટ્રસ્ટીઓએ ખેસ પહેરીવી તેમનું

સન્માન કર્યું હતું. એ બાદ નરેશભાઇ અને શંકરસિંહ બન્નેએ એકસાથે ભોજન પણ લીધું હતું.

માતાજીનાં દર્શન કરી નરેશ પટેલ સાથે ભોજન લીધું હતું. ગોંડલના સુલતાનપુર ગામે શંકરસિંહ વાઘેલા ગોંડલિયા પરિવારની સમાહમાં જતા હતા. એ દરમિયાન ખોડલધામ મંદિરે દર્શન કર્યા બાદ તેઓ સમાહમાં જવા રવાના થયા હતા, ત્યારે વચ્ચે કાગવડમાં સ્થિત ખોડલધામ મંદિર આવતાં તેમણે માનાં દર્શન કરવાનું નક્કી કર્યું હતું. તેમણે જણાવ્યું હતું કે ધાર્મિક કાર્યક્રમમાં નરેશ પટેલને પણ આમંત્રણ હોવાથી સાથે જઈએ એ ઉદેશથી આવ્યા છે.

સંકલન સમિતિમાં થયેલા વિવાદ અંગે શંકરસિંહ વાઘેલાએ કહ્યું હતું

કે ખોડલધામમાં મા ખોડલની ચર્ચા થાય, સંકલન સમિતિના મિત્રો મળવાના છે. આ સમિતિ પર્યનન્ત સમિતિ છે. ફક્ત આ કામ માટે આ સમિતિ ન હતી. સંકલન સમિતિ જે દિવસે રાજકોટ લોકસભાની ચૂંટણી પૂરી થઈ એ દિવસથી આ કામ પૂર્ણ થાય છે, સાથે જ પાર્ટ- ૨, પાર્ટ-૩ એવું કંઈ ન હોય. કોઈના ઘરનું હોય, પણ સમિતિ તરફથી કંઈ નથી એવી મને માહિતી છે તેમજ ભાજપના સહકારી મેન્-રન્ટ આપવા બાબતે પૂછતાં તેમણે કહ્યું હતું કે હું અત્યારે એમાં નથી, દરેકની ચડતીપડતી આવે, ટાઈમ હોય, મર્ષાદા હોય, ભાજપનું કલાઈમેક્સ આવી ગયું છે, એટલે માતાજીના સાંનિધ્યમાં માની જ વાત કરવી સારી. ■

રાજકોટમાં સેવા-પૂજા કરતા મિત્રનું મોત થતાં પૂર્વ સરપંચે ગુસ્સે થઈ ત્રણ મંદિર સળગાવ્યાં

(અમારા પ્રતિનિધિ તરફથી)
અમદાવાદઃ રાજકોટ નજીક આવેલા જીયાણા ગામે સેવા-પૂજા કરતા મિત્રનું મોત થતા ગુસ્સે થઈ ત્રણ મંદિર સળગાવ્યાની ઘટના બની હતી. પોલીસની પ્રાથમિક તપાસમાં ગામમાં જ રહેતા પૂર્વ સરપંચ દ્વારા આ કૃત્ય કરવામાં આવ્યાની માહિતી મળતા તેની ઘરપકડ કરી પૂછપરછ કરતા સમગ્ર હકીકત બહાર આવી હતી.

સૂત્રોના જણાવ્યા મુજબ રાજકોટ નજીક આવેલા જીયાણા ગામે બે મંદિરની અંદર અને એક મંદિરની બહાર આગ લગાડાયાની ઘટનાથી ગ્રામજનોમાં રોષ ભભૂકી ઊઠ્યો હતો. આ ઘટનાની જાણ થતા કાઠિમ બ્રાંચ અને એચપોર્ટ પોલીસે ઘટનાસ્થળે દોડી ગઈ હતી.

પોલીસે સીસીટીવી ફૂટે જના આધારે તપાસ કરતાં ગામમાં જ રહેતા પૂર્વ સરપંચ અરવિંદ મોહન સરવૈયાએ આ કૃત્ય કર્યાનું સામે આવતા શંકાના આધારે પૂર્વ સરપંચની પોલીસે પૂછપરછ કરતા પૂર્વ સરપંચનો મિત્ર



(સપ્તર્ષિ: પ્રભુભ સેઠાણી)

જે આ ત્રણેય મંદિરમાં સેવા પૂજા કરતો હોય તેનું આકસ્મિક અવસાન થયું હોવાથી ભગવાન સામે

ધિક્કારની લાગણી ઊભી થતા કોધાવેશમાં આવી પૂર્વ સરપંચે આ કૃત્ય કર્યાનું મુદ્દયું હતું. ■